
قُلْ لِلْمُؤْمِنِيْنَ يَغُضُّوا مِنْ ٱبْصَارِهِمْ

وَ قُلُ لِّلُهُ وُمِنْتِ يَغُضُّضُنَ مِنْ ٱبْصَادِهِنَّ " ہے نبی مونن مزوں سے کہ پیجئے کہ اپنی نظون نجی رکھ کریں" "اورمون عوروں سے بھی کمدیجئے کہ وہ بھی اپنی نگا بین نجی رکھا کریں"

www.KitaboSunnat.com



ارشادُ الحق الثَّرَيُّ

ناشر ،

إِدَارَةِ الْعُسُلُومُ الْأَشْرِيَّةِ ، مَنْكُرِي بَازَارْفَصِيلَ آبَدَ فُونَ :642724



معدث النبريري

اب ومنت کی روشنی میں لکھی جانے والی ارد واسازی کتب کا سب سے بڑا مفت مرکز

معزز قارئين توجه فرمائين

- کتاب وسنت ڈاٹ کام پردستیابتمام الیکٹرانک تب...عام قاری کے مطالعے کیلئے ہیں۔
- 💂 بجُجُلِیمُرالیجُقینُونُ الْمِیْنِیْ کے علمائے کرام کی با قاعد<mark>ہ تصدیق واجازت کے بعد (Upload) کی جاتی ہی</mark>ں۔
 - معوتی مقاصد کیلئان کتب کو ڈاؤن لوژ (Download) کرنے کی اجازت ہے۔


تنبيه

ان کتب کو تجارتی یا دیگر مادی مقاصد کیلئے استعال کرنے کی ممانعت ہے کے محانعت ہے کے محانعت ہے کے محانعت ہے کے م

اسلامی تعلیمات میشتل کتب متعلقه ناشربن سے خرید کرتبلیغ دین کی کاوشول میں بھر پورشر کت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس پر رابطہ فرمائیں۔

- ▼ KitaboSunnat@gmail.com
- www.KitaboSunnat.com



(جمله حقوق محفوظ هيس)

نام كتاب : آفات نظراوران كاعلاج

مؤلف : ارشادالحق اثری

تاريخ طباعت: ايريل 2008ء

ناشر دارة العلوم الاثريية بتنكمري بإزار فيصل آباديا كستان

فون 642724-041

مطبع انزنيشنل دارالسلام پرنتنگ پريس،36 لوئر مال لا مور

فليرس

www.KitaboS...inat.com

6	يْنَ لَفْظ
10	یں۔ آگھ عظیم خمت ہے۔
13	آ نک _ه کی حفاظت
14	س کے قدر دان کم ہیں
15	ں ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
18	الله تعالیٰ حایے تو بصارت چھین کے
19	آنکه کاشکر
19	بصارت چلے جانے کا بدلہ
20	بعدت ہے . بصیرت سے محرومین کا انجام
21	آ نگھ افضل یا کان
25	نمازنیکی کامنبع ہے
27	آ نگھ اور نماز
29	نمازاورمعراج
30	نظرى حفاظت
32	غيرمحرم كود يكهنا
34	ير ر ارديت
3 5	م راه پیشهرا

ا قات ظراوران کا علاج کی کی کا	
	37
نظر بازی کا فتنه اوراس کے نتائج	41
	48
* *	49
بینائی چھیننے والا بحال کرنے پر بھی قادر ہے	56
	58
<i></i>	64
	64
·	66
ئىسى ئے گھر جھانگنا	70
کسی کے خط کود کھنا	72
مخطو بهکود کھنا	72
	74
شرمگاه کود یکهنا	75
خاوند کے پاس دوسری عورت کا تذکرہ ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	77
غیرمسلم عورتوں کے سامنے ستر کااہتمام	78
	78
ٹو ٹتے ہوئے ستار ہے کود کیلیا ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	79
اینے ہے افضل کود کیھنا	79
آ بکینه د <u>کھنے کی</u> دعا <u> </u>	81
مريض کود مکھر	81
کسی نشانی (آیة ₎ کود کیمنا	82
ناپنديده خواب ديکمنا	83

www.kitabosunnat.com

5	ا فات نظراوران كاعلام كي منظمي المنظراوران كاعلام كي المنظم المنظراوران كاعلام كي المنظم المن
84	نياچاند د مکھنے پر
85	عاندد <u>کلصنے پر</u>
85	ناپېند يدهاور پېند يده چيز د کيوکر
86	آ ندهی کود مکھ کر
86	بارال کے وقت
87	کسی منکر کود مکیر کر
87	نظر بدکی حقیقت
90	نظر بد کاعلاج
91	فسادنظرہے بچنے کاطریقہ
94	اللّٰہ کے ڈیر سے رونے والی آئکھ
95	آ نکواور دل کامناظر ہ



يبش لفظ

الحمد لله والصلوة والسلام على رسول الله ،اما بعد:

الله سبحانه وتعالی نے انسان کو اپنی جن بے شار نعمتوں سے نواز اہے۔ ان میں ایک برسی نعمت آکھ ہے۔ آکھ قدرت کا کرشمہ ہے اور صانع مطلق کی کاریگری کی ایک زندہ و پائندہ مثال ہے۔ یہ گوا پنے مدار میں مخضر سا حاسم اور جسم کا ایک نازک ترین حصہ ہے مگر الله تعالی نے اس میں ایسی طاقت ، لطافت ، تیزی اور پھرتی بھر دی ہے کہ انسان اس کی بدولت لمحہ بھر میں فرش وفلک اور ان کے مابین ان گنت اشیاء کا نظارہ کرتا ہے۔ اور مخلوق خداکی بوقلمونی کود کھے کر بول اٹھتا ہے۔

﴿ اَفِى اللهِ شَكُّ فَاطِرِ السَّمٰوٰتِ وَالْاَرْضِ ﴾ (ابراهيم:١٠) اورييكي که

﴿ إِنَّ فِى خَـلُقِ السَّمَوٰتِ وَالْاَرُضِ وَانُحِتَلَافِ الْكَيُلِ وَالنَّهَارِ لَآيَاتٍ لِّا ُ ولِى الْاَلْبَابِ ﴾ (الْعَران:١٩٠)

زبان بھی بلاشبہ ایک بڑاانعام ہے۔ زبان دل کی تر جمان ہے اور موجود ومعدوم یا وہم وخیال کے اظہار کا واحد ذریعہ ہے۔ اس کی بدولت مسلمان دولت ایمان کا اقرار کرتا ہے اور اللہ تعالی کی شبیح وتحمید بھیر وہلیل بیان کرتا ہے۔ لیکن اللہ تعالی نے جسم انسان پر اپنے انعامات کا جہاں ذکر کیا ہے وہاں سرفہرست آنکھ کا تذکرہ یوں فرمایا ہے:

﴿ اَلَمُ نَجُعَلُ لَّهُ عَيْنَيُنِ ۞ وَلِسَانًا وَّشَفَتَيْنِ ۞ وَهَدَيْنَاهُ النَّجُدَيُنِ ۞ ﴿ اَلَمُ نَجُعَلُ لَلْهُ عَيْنَيُنِ ۞ ﴿ الْبِلد: ٨-١٠)

کیا ہم نے اس کے لئے دوآ نکھیں نہیں بنا کیں ،اور زبان اور دو ہونٹ نہیں بنائے اور اس کے دوآ نکھیں نہیں بنائے اور اس کودورا سے سمجھادیئے۔

محکم دلائل وبراہین سے مزین متنوع ومنفرد <mark>م</mark>وضوعات پر مشتمل مفت آن لائن مکتبہ

جسم انسان میں دل کی حیثیت بادشاہ وحاکم کی ہے، دل کی چند غیر معتدل حرکتیں انسان کے جسمانی نظام کو بڑی بری طرح متاثر کرتی ہیں عملی اور روحانی اعتبار سے بھی اس کی یہی حیثیت ہے۔ رسول التُعافِیْ کا ارشاد ہے کہ

" إِنَّ فِي الْجَسَدِ مُضُغَةً إِنُ صَلَحَتُ صَلَحَ الْجَسَدُ كُلُّهُ وَإِنُ فَسَدَ تُ فَسَدَ الْجَسَدُ كُلُّهُ "(بَخارِيوُسلم)

جسم میں ایک مکڑا ایبا ہے کہ اگر میتج ہوتو ساراجسم سیج ہے اور اگر بیزاب ہوجائے تو ساراجسم خراب ہوجا تا ہے۔

دل رذائل سے صاف اور پاک ہوتو نیکی کے پھول کھلتے ہیں اور اگر اس پر معصیت وادبار کی گھٹا کیں حیما جا کیں تو انسان حیوان سے زیادہ درندہ اور بے حیا ہو جاتا ہے ۔ گر دل۔ جو گوشت اور ہڈیوں کے غلاف میں محفوظ ہے۔ کومتاثر کرنے والی اور باہر کے اثر ات مرتب کرنے والی عمو ما دو چیزیں ہیں ۔ ایک آنکھ اور دوسری کان ۔ آنکھ کا نظارہ ہی عموما دل کے بہکنے کا سبب بنتا ہے۔ آج کے اس پرفتن دور میں بہت کم خوش نصیب ایسے ہیں جو آ نکھ کی ہولنا کیوں سے محفوظ ہیں ،ورنہ عموما انسان بچہ ہو، بوڑھا ہو یا جوان اس مصیبت میں گرفتار اور آئکھ کی بیار یوں کا اسیر ہے گلی محلے کے چورا ہوں میں، بازار اور د کان میں نظر بازی کے اسی مرض نے قوم کو بے حیابنا دیا ہے۔ اخلاق نتاہ و ہر باد ہوکررہ گئے ہیں۔ بلکہ بیمرض سرطان کی طرح ہرسو پھیلتا چلا جار ہاہے۔آنخضرت علی نے آنکھ سے ہونے والی بے اعتدالی اور ہولنا کی سے خبر دار فر مایا اور کہا کہ آئکھ کا بھی زنا ہے۔اسی طرح راگ اورگانا ، عشق ومحبت کی داستانیں فخش و بے حیائی پربنی کہانیاں جب کان تک پہنچتی ہیں تواس ہے بھی دل متاثر ہوئے بغیر نہیں رہتا۔حضرت فضیل بن عیاضؓ نے اسی بنا پر فر مایا تَهَا كُهِ " اَلْغِبَاءُ رُقُيَةُ الزِّنَا "كُهُا نا جانازنا كامنتر بـ - آخضرت عَلَيْكُ نِي اسى وجه ہے کان اور آگھ کی حفاظت کی تا کیدفر مائی ۔گانا وغیرہ سننے ہے منع فر مایا اور آگھ کی آ وارگی

زیرنظررسالہ میں ہم نے کتاب دسنت اور آثارسلف کی روشنی میں آنکھ سے پیدا ہونے والے فتنوں اوران کے انجام سے خبر دار کیا ہے اور ان سے محفوظ رہنے اور بچنے کا

ہےرو کا۔

طریقہ ذکر کیا ہے۔اورائ ضمن میں آنکھ کے متعلق بعض دیگر مفید مباحث کا تذکر ہ بھی آگیا ہے جو یقیناً قار کین کے لئے دلچیبی کاباعث ہوگا۔ إِنْ شَآءَ الله۔

میری دعاہے کہ اللہ تعالیٰ اس کوشش کو قبول فر مائے اور اسے سب مسلمانوں کی اصلاح و بھلائی کا ذریعہ بنائے (آمین)

حضرات!

بیاداره علوم اثریه فیصل آباد کی پجیسویں (۲۵) پیشکش ہے علاوہ ازیں ادارہ نے "مسند الا مام ابی یعلی ،العلل المتناهیة "وغیره جیسی ضخیم اور نایاب کتابیں بھی شائع کی بیں جو عالم اسلام میں پہلی بار منصر شہود پر آئیں۔ بیسب فیضان ادارہ کے بانی حضرات کے خلوص اور لگھیت کا نتیجہ ہے۔ میری ان سے مراد ہے:

- الله عشخ الحديث حضرت مولا نامحد عبدالله رحمه الله
- 🔹 شخ الحديث حضرت مولا نامحمد اسحاق جيمه غفرله
- 🕸 مناظراسلام حضرت مولا نامحدر فیق صاحب مدن پوری رحمه الله

افسوس ادارہ بہت جلداپنے ان محسنین سے محروم ہو گیا۔ دعا ہے کہ اللہ تعالیٰ اس سلسلے کوان کیلئے صدقہ جاریہ بنائے (آمین)

اسی طرح تھوں علمی بنیا دول پرخد مت دین سرانجام دینے میں جوحضرات داہے درمے تنخے قدمے ادارہ سے وابستہ ہیں اللہ تعالی ابن کی حسنات کو بھی قبول فرمائے اوراسے ان سب کے لئے ذریعے نجات بنائے۔

این دعا از من و از جمله جهال آمین باد

انتهائی ناسیاسی ہوگی اگر میں یہاں محترم حکیم محمد شریف احسن صاحب کا شکریدادا نہر کروں۔ جنہوں نے پورے مسودہ پر حمیق نگاہ ڈالی اوراپ مفید مشوروں سے نوازا۔ اس طرح برادر عزیز رفیق ادارۃ العلوم الا تربیہ مولا نا عبدالحی انصاری صاحب کا بھی شکر گزار ہوں جنہوں نے کتاب کی تھیجے و تربین اور اس کے پروف پڑھنے میں بھر پور تعاون کیا۔ جزاھما اللہ احسن الحزاء

۔ ارشاد الحق اثر ی عفی عنہ محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ



الحمد الله رب العالمين، والصلوة والسلام على سيد الانبياء والمرسلين، وعلى اله وصحبه اجمعين، اما بعد:

انسان کونقاش ازل نے کچھاس سلیقے سے بنایا کہ بیاس کی صناعی اور کاریگری كى ايك زنده جاويد مثال بن كيا ب- اس كواس في خودا ين باتھ سے بنايا" خَلَقُت بِيَدَىُّ" اوراسے "احسن تقويم" كاشرف بخشاراس كجسم كابرايك عضوصانع مطلق اورخالق کل کے کمال کا مظہر ہے۔علامہ قرطبیؓ نے عجیب بات کہی ۔فرماتے ہیں كەقدرت اللى كى بوقلمونى دېكھئے كەعالم دنيا۔ جے حكماء'' عالم كبير'' كہتے ہيں _ كى ہر چيز کی نظیر عالم صغیر لینی حضرت انسان میں بڑے ڈھب سے سجا دی گئی ہے۔ انسانی حواس کوا کب مصبیحہ سے اشرف ہیں۔اشیاء کے ادراک میں آئکھ اور کان بمز لیٹس وقمر ہیں۔ اس کاخیرمٹی سے ہوتو یہ بالآخرمٹی ہی میں جائے گا۔اس میں رطوبات جسمانیہ یانی کی جنس سے ہیں ۔روح اورنفس جنس ہوا نے ہیں آ گ کاعضر پتا اورصفراء ہے ۔اس کی رگیں بمزلہ نہروں کے ہیں۔جگر بمزلہ چشمہ کے ہے تو مثانہ کی صورت سمندر کی ہی ہے کہ جسم کا یانی اس کی طرف عود کرتا ہے۔ ہڈیاں بمنزلہ پہاڑوں کے ہیں جوز مین کیلئے میخیں ہیں ۔اس طرح انسانی ڈھانچ کا قیام ہڑیوں کی بدولت ہے۔اس کے اعضا بمزلہ درختوں کے ہیں۔ پھر جیسے درختوں کے بے اور پھول جدا جدا ہوتے ہیں اس طرح ہر عضو کاعمل واثر علیحدہ علیحدہ ہے۔جسم کے بالوں کی مثال زمین پر نباتات اور گھاس وغیرہ کی ہے۔ پھر جیسے بعض یو دوں کی حفاظت اور بعض کو کاٹ دیا جاتا ہے ویسے ہی بالوں میں بھی یہی عمل جاری وساری رکھا گیا ہے۔انسان زبان سے ہرحیوان کی بولی بول سکتا ہے اوراپنے اعضا ہے اس کی نقل وحرکت کی عکاسی کرسکتا ہے۔ تو یوں پہ چھوٹا ساانسان اس

عالم كبير كأعالم صغير ب- (تفيرا حكام القرآن للقرطبي ٢٥٣،٢٠٢)

مزیدعرض ہے کہ جسم انسان میں معدہ کی کیفیت تالاب اور جو ہڑکی ہی ہے جے عندالضرورت صاف رہنا چاہیے۔ورنہ یعفن پیدا کر کے سارا مزا کر کرا کردےگا۔
سمندروں کی گہرائی اور گیرائی کا تصور دل کی گہرائیوں میں پنہاں ہے۔پھرجس طرح سمندروں سے آبی بخارات اٹھ کر ہمالیہ سے نگرا کر برسات کا سبب بنتے ہیں اور یہی بارش اس مردہ زمین کو تازگی بخشق ہے اسی طرح دل کے سمندر سے بخارات اٹھ کرد ماغ کے ہمالیہ سے فکراتے ہیں تو آنکھوں سے'' بارش' برسی ہے جس سے ایمان کی بھیتی لہلہاتی ہے اور مردہ دلوں کو جلامتی ہے۔

خالق مطلق کی اسی صنعت گری کے بارے میں فرمایا گیا ہے۔ ﴿ وَفِی اَنَفُسِکُمُ اَ اَلَّا تَبُصِدُونَ ﴾ (الذاریات: ۲۱) " کہ خود تمہارے اپنے وجود میں اس خالق و مالک کے کمال کی نشانیاں موجود ہیں" جسم انسان میں یوں تو ہر ہر عضو اور ایک ایک جوڑ عجا تبات الہی کا مظہر ہے اور اللہ تعالی کے انعام واکرام کا نتیجہ ہے۔ گر اس کا ایک اہم عضر اور عظیم ترین احسان آ تکھ ہے۔

آ نکھ طیم نعمت ہے

اللہ سجانہ وتعالیٰ نے انسان کواتنے انعامات سے نوازا ہے کہ انہیں کوئی حیطہً شار میں بھی نہیں لاسکتا۔اللہ تعالیٰ فرما تا ہے۔

﴿ إِنْ تَعُدُّوا نِعُمَةَ اللهِ لَا تُحُصُوهَا ﴾

''کہ اگرتم اللہ کی نعتوں کو شار کرنا چاہوتو تم انہیں شارنہیں کر سکتے'' چہ جائے کہ یہ کمزور انسان ان نعتوں کا شکر ادا کر سکے۔ یہی وجہ ہے کہ رسول اللہ علی نے فرمایا اگر کوئی شخص یوم پیدائش سے لے کر مرنے کے وقت تک تمام کمحات اللہ تعالیٰ کی فرما نبر داری اور اس کی رضا جوئی میں گزار دی تو وہ اسے بھی قیامت کے

دن حقیر سمجھے گا۔ (احمد ،طبرانی وغیرہ) کہ مجھ سے اللہ کی عبادت اور اس کی حمد وثنا کاحق ادانہ

ر آفات نظراوران کا علاح کی در آفات نظراوران کا علاح کی در ا

ہوسکا۔ انہی بے ثار نعمتوں میں ایک عظیم نعمت آنکھ ہے۔ جس کے بارے میں فر مایا:۔ ﴿ اَلَهُ نَجُعَلُ لَّهُ عَيْنَيْنِ ٥ وَلِسَانًا وَّ شَفَتَيْنِ ٥﴾ (البلد ٩،٨)

'' کیا ہم نے اس کے لئے دوآ تکھیں ، زبان اور دو ہونٹ نہیں بنائے'' آگھ کی اس نعت کا انداز ہ آپ اس حدیث سے بھی کر سکتے ہیں جسے امام حاکم

نے حضرت جابر رضی اللہ تعالیٰ عنہ سے روایت کیا ہے جس کا خلاصہ یہ ہے کہ ایک روز حضرت جابر رضی اللہ تعالیٰ کا ایک حضرت جبرائیل علیہ السلام رسول اللہ علیہ کے پاس آئے اور فر مایا کہ اللہ تعالیٰ کا ایک بندہ ایسا تھا جو بہاڑ پر پانچ سوسال تک عبادت کرتا رہا۔ اس کے اردگر دوریا تھا۔ بہاڑ پر

پانی پینے کے لئے اللہ تعالیٰ نے اس کے لئے چشمہ جاری کر دیا اور ایک انار کا درخت اگا دیا ، وہ انار کھا تا اور میٹھا پانی پتیا اور ہمہ وقت اللہ کی عبادت میں مصروف رہتا ۔ فوت ہوتے وقت اس نے التجاکی ، الٰہی حالت سجدہ میں میری روح قبض کی جائے ۔ میرے حبہ برصحہ سال سے سیاست سے سیاست سے سیاست سے سیاست سے سیاست سے سیاستہ س

گروہ کے گانہیں بلکہ میرے مل کے بدلے مجھے جنت میں داخل کیا جائے اللہ تعالی فرمائیں کہ میرے بندے کے اعمال اور میری نعتیں جو میں نے اسے دی تھیں ، کے ما بین موازنہ کروچنانچے ایک آنکھ کی نعت کا جب اس کے پانچے صدسالہ اعمال کے مقابلے

مانین خوار نیمروچیا چہا ہے۔ اسمال ممث کا جب اس کے پاچ صد سالہ انمال کے مقابعے میں وزن کیا جائے گاتو آئکھ کی نعمت کا پلڑا بھاری ہو جائے گا اور باقی نعتیں اس پرمسنزاد ہوں گی۔اللّٰہ تعالیٰ فر مائیں گےا سے اب جہنم میں پھینک دو پھروہ عرض کرے گا الٰہی مجھے

ا پی رحمت سے جنت میں داخل کیا جائے۔اللہ تعالی فرمائیں گے اسے واپس لے آؤ۔اللہ تعالی بوچیس کے میرے بندے بتلا وسمہیں عدم سے وجود کس نے بخشا؟ عرض

کرے گا اے اللہ! آپ نے ۔ اللہ تعالی فرمائیں گے تمہیں پانچ سوسال تک عبادت کرنے کے قوت کس نے بخشی؟ ای طرح تیرے کھانے کیلئے انار کا درخت کس نے اگایا

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

آفات نظراوران كاعلاج كم المحاص المحاص

اور پینے کیلئے پانی کا چشمہ کس نے جاری کیا؟ عرض کرے گا اے اللہ! آپ نے ۔ اللہ تعالی فرما کیں گے بیسب میری رحمت سے ہوا۔ میری رحمت سے ہی تو جنت میں جائے گا۔ اور حکم فرمائے گا کہ میرے بندے کو میری رحمت سے جنت میں داخل کر دو۔ (المتدرک للحاکم ، والتر غیب ص ۳۹۹۔ ۱۰،۳۹۳) اس سے آپ انداز ہ کر سکتے ہیں کہ آنکھ اللہ تعالیٰ کی کتنی بردی نعمت ہے۔

ا مام حاکم نے اس حدیث کے بارے میں فرمایا ہے کہ اس کی سند سی ہے۔ علامه منذري تن الترغيب اور علامه ابن قيم من شفاء العليل (ص١١٣) ميس ان كي موافقت کی ہے ۔ لیکن پیر سیجے نہیں بلکہ ضعیف ہے ۔جبیبا کہ علامہ زہبی نے تلخیص المستدرك اورمیزان (ج۲مب ۲۲۸) میں کہاہے۔علامہالبانی نے بھی اسےضعیف قرار دیا ہے تفصیل کے لئے دیکھئے (الضعیفہ نمبرس ۱۱۸۱) تا ہم معنوی طور پراس کی تا ئیدحضرت ابوطريرة وغيره كى حديث سے ہوتى ہے كه رسول الله عليه في خامايا كوئى شخص اين اعمال کے بدیے میں جنت میں نہیں جاسکتا۔صحابہ کرامؓ نے عرض کیا جناب آ پہلیکے بھی نہیں؟ آپ علیہ نے فرمایا: میں بھی نہیں الا یہ کہ اللہ تعالی مجھے اپنے فضل اوراین ر حت ميل و هاني لے (بخارى ،مسلم وغيرة، راجع الصحيحة نمبر ٢٢٠٢) زبان اور ہونٹ سے انسان اپنے مافی الضمیر کا اظہار کرتا ہے۔کھانے پینے میں بھی یہ دونوں مدو معاون ثابت ہوتے ہیں ۔جبکہ آنکھ سے انسان تمام خارجی محسوسات کا ادراک کرتاہے ۔اوراللہ تعالیٰ کی صناعی اور کاریگری کا مشاہدہ کرتا ہے۔ آ تکھوں کی اس اہمیت کی بنا پر کہا جاتا ہے'' آ تکھ ہے تو جہان ہے، آ نکھ نہیں تو جہان نہیں'' اور پیچمی که'' آئکھاوجھل پہاڑ اوجھل''یا'' آئکھاوٹ پہاڑ اوٹ''اور پیچمی کہا گیا ہے کہ '' آنکھ مندی اندھیرایاک''یعنی آنکھ بندہونے کے بعد اندھیراہی اندھیراہے۔

آ نکھ کی حفاظت

آ کھی ای عظیم نعمت کا تقاضا ہے کہ اس کی حفاظت کی جائے اور اسے ضالکع ہونے سے بچایا جائے ۔ رسول اللہ علیہ نے آنکھوں میں سرمہ لگانے کی تاکید فر مائی ہے محکم دلائل وہواہین سے مزین متنوع ومنفرد موضوعات پر مشتمل مفت آن لائن مکتبہ ا فات نظراوران كا علاح كم المحالي كالمحالي كالم

اور خود بھی روزانہ رات کوسوتے وقت ہر آنکھ میں تین تین سلائیاں سرے کی ڈالتے سے ۔ (تر مذی وغیرہ) امام تر مذی نے اسے حسن قرار دیا ہے۔ گرید روایت حسن نہیں بلکہ سخت ضعیف ہے اس کے برعکس حضرت انس فرماتے ہیں کہ رسول اللہ علیہ دائیں آنکھ میں دوبار سرمہ ڈالتے تھے یعنی تین سلائیاں دائیں میں اور دو بائیں آنکھ میں ۔ علامہ البانی نے (السلسلة الصحیحة رقم ۲۳۲) میں اسے ذکر کیا ہے اور تر مذی وغیرہ میں حضرت ابن عباس کی سابقہ روایت پر تفصیلا نقد کیا ہے۔

سیاہ سرمہ ہر دور میں نظر کی تقویت اور آنکھ سے ردی مواد کے اخراج کا سبب سمجھا گیا ہے۔اس سلسلے میں آنخضرت تلفیقے نے''اثد'' کی بڑی تعریف کی ہے اور فر مایا ہے کہ بیہ آنکھوں کوجلا بخشا ہے اور پلکوں کوا گاتا ہے۔ (ابوداؤد، ترندی، فی الشمائل وغیرہ)

حافظ ابن قیم نے لکھا ہے کہ''اثد'' وہ ساہ پھر ہے جواصفھان ہے آتا ہے اور مغرب سے بھی بیدر آمد کیا جاتا ہے۔اس کا مزاج سر دخشک ہے اور بینائی کو طافت دیتا ہے بالخصوص جبکہاس کے ساتھ کچھ کتوری بھی ملالی جائے۔ آنخضرت علیہ نے بھی فر مایا نے ''کما ق''یعنی تھنی کے پانی کوآئکھ کے لئے شفافر مایا ہے امام نووی نے لکھا ہے اس کا مجردیانی فی الواقعه شفاہے۔میں نے خوداس کا تجربہ کیاہے ہمارے زمانے میں بعض نابینا حضرات نے بھی اس کا تجربہ کیا جس سے اللہ تعالیٰ نے ان کی بینا کی درست فِر مادی اوروہ شُخ كمال دمشقى ہيں جو حديث كے استاد ہيں انہوں نے سيح اعتقاد سے تعنى كايانى آئھوں میں ڈالاتو اللہ تعالیٰ نے ان کی بینائی بحال کر دی۔اوربعض نے کہاہے کہاسے بعض دیگرادویہ کے ہمراہ استعال کرنا جاہیئے ۔ آنکھ کی حفاظت کا ایک تقاضا یہ بھی ہے کہ اسے آ رام بہم پہنچایا جائے۔ ٹیلی ویژن ،وی سی آ روغیرہ کو دیکھنے کے لئے مسلسل بیدار ر مناتو کجا ہمیشہ شب بھرعبادت میں وقت صرف کرنے کاعزم کرنے والے صحالی سے بھی المخضرت عليه في في الما تقاله "وَلِعَيْنِكِ عَلَيْكَ حَقٌّ" كه تير او پر تيري آنكه كاحق ہاں لئے اللہ تعالی کی اس نعت کی قدر کرنا جائیے اور اس کی حفاظت کے لئے کوئی

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

وقیقہ اٹھانہیں رکھنا چاہے۔انسان کی جان، مال اور عزت کی حفاظت کے لئے جو قانون اللہ سجانہ وتعالیٰ نے دیا ہے اس میں اتن گیرائی اور گہرائی ہے کہ کسی اور قانون کی طرف التفات کی ضرورت ہی نہیں رہتی ۔انسانی جان ہی نہیں انسان کے ایک ایک عضو کی حفاظت کیلئے بھی قانون متعین فر مایا۔ آ کھی کی لیجئے اگر کوئی کسی کی ایک آ کھی ضائع کر دیتا ہے تو اللہ تعالیٰ نے اس ہے بھی قصاص لینے کا حکم فر مایا ہے ۔اور رسول اللہ علیہ فر مایا کہ اس سے بھی قصاص لینے کا حکم فر مایا ہے ۔اور رسول اللہ علیہ فر مایا کہ اس سے بصورت دیت ،نصف دیت یعنی پچاس اونٹ وصول کئے جا کیں گور مایا کہ اس سے بصورت دیت ،نصف دیت یعنی پچاس اونٹ وصول کئے جا کیں گور مایا کہ اس انسانی آ کھی کی اللہ تعالیٰ کے ہاں انسانی آ کھی کی میں کہ اللہ تعالیٰ کے ہاں انسانی آ کھی کی میز اکیا ہے؟

اس کے قدر دان کم ہیں

گرافسوس کہ اللہ تعالی کی اس عظیم نعمت کے قدر دان بہت کم ہیں۔اللہ تعالیٰ فر ماتے ہیں۔

﴿ وَجَعَلَ لَكُمُ السَّمُعَ وَالْأَ بُصَارَ وَالْأَ فُئِدَةً قَلِيُلاً مَّا تَشُكُرُونَ ﴾ (السجدة: ٩، الملك: ٣٣)

''اورتم کو کان دیئے آئکھیں دیں اور دل دیاتم لوگ کم ہی شکر گزار ہوتے ہو''

چاہیے تو بی آلا اللہ تعالیٰ کے دیے ہوئے کان اس کا کلام گوش ہوش سے سنتے ۔ اس کے عطا کردہ دل سے حقائق کو بی کھنے کی کوشش کرتے۔ اس کی دی ہوئی بصارت سے بصیرت کا کام لیتے ۔ تکویٹی امور کو بنظر امعان دیکھتے اور ان سے سبق حاصل نہ کرنے والوں کا انجام دیکھ کر اللہ تعالیٰ کے شکر گزار بندے بن جاتے ۔ اسباب کودیکھ کو مسبب الاسباب کی معرفت حاصل کرتے ۔ گر افسوس تم نے ان سے کوئی کام نہ لیا ۔ انہی برنصیبوں کے بارے میں فرمایا گیا ہے۔

وَلَهُمُ اَعْيُنَّ لَّا يُبْصِرُونَ بِهَا وَلَهُمُ اَعْيُنَّ لَّا يُبْصِرُونَ بِهَا وَلَهُمُ اعْيُنَ لَّا يُبُصِرُونَ بِهَا وَلَهُمُ محكم دلائل وبرابين سے مزين متنوع ومنفرة موضوعات پر مشتمل مفت آن لائن مكتب

آذَانٌ لَّا يَسْمَعُونَ بِهَا أُولَئِكَ كَالْانْعَامِ بَلُ هُمُ اَضَلُّ ﴾

(الاعراف ١٤٩)

'' کہان کے دل ہیں گریان سے سوچتے سیجھتے نہیں اوران کی آٹکھیں ہیں گران سے دیکھتے نہیں اوران کے کان ہیں گران سے سنتے نہیں - بیہ لوگ چویایوں کی مانند ہیں بلکہ بیان سے بھی بڑھ کر گراہ ہیں''

یعنی ان ہے وہی کام لیتے ہیں جس ہے ان کی د نیوی خواہشات کی تکمیل ہوتی۔
ہے۔اس کے علاوہ کسی چیز پرغور وفکر کرنے اس پر کان دھرنے اور بنظر عمیق اسے د کیھنے پر
کھنے کاان میں داعیہ بی نہیں۔ جس طرح چو پایوں کے تمام ادرا کات محض اپنے تن من کے
لئے محدود ہیں اسی طرح ان کی ساری تگ ودو بھی اپنی ضروریات کیلئے ہے فطری صلاحیتیں
ہوتے ہوئے بھی ان سے فائدہ نہیں اٹھاتے بلکہ بعض تو انتہائی ہے عقلی کا مظاہرہ کرتے
ہوئے مالک حقیق کے مقابلے میں درختوں پھروں جانوروں کی پرستش شروع کردیتے ہیں۔
حیوانات ایسی محادث بھی نہیں کرتے۔ جس کا کھاتے ہیں اسی کے درکا ہور ہے ہیں مالک بلا

الله تعالی کے ہاں اس نعت کا سوال ہوگا

انسان نے ایک نہ ایک دن اس دارالعمل سے نکل کر دارالجزاء میں پنچنا ہے جہاں اسے زندگی بھر کے نامہ اعمال کا حساب چکا نا ہے۔اور اس دنیا میں جن ان گنت نعمتوں سے مستفید ہور ہا ہے ان کے بارے میں بھی سوال کا جواب دینا ہے۔ارشاد باری تعالیٰ ہے:۔

> ﴿ ثُمَّ لَتُسْئِلُنَّ يَوُ مَئِذٍ عَنِ النَّعِيْمِ ﴾ (التكاثر: ٨) '' پُرتم سے اس دن نعتوں كے بارے ميں سوال كيا جائے گا''

حضرت ابوهریرہ ﷺ گھر سے باہر ان برت است میں جوٹ میں ایک ایک روز رسول اللہ علیہ گھر سے باہر

تشریف لائے تو رائے میں حضرت ابو بکر اور حضرت عمر سے ملاقات ہوگئی آپ نے فر مایا

م آفات نظراوران كاعلاج كم م الله من ال

کیا معاملہ ہے؟اس وقت گھر سے باہر کیسے آئے؟ تو انہوں نے عرض کیا بھوک کی وجہ ہے باہر کھانے کی تلاش میں نکلے ہیں۔آپ نے فر مایا میرا گھرسے باہرآنے کا سبب بھی یم ہے۔ چنانچی آپ علی الساری حضرت مالک بن التیمان کے گھر تشریف لائے _مگروہ گھریرنہ ملے۔اہلیہ نے آپ اور آپ کے ساتھیوں کوخوش آمدید کہا آپ علیہ نے حضرت ما لک کے بارے میں پوچھا تو بتلایا گیا کہ وہ میٹھا یانی لینے کے لئے گئے ہیں۔ ابھی آ جاتے ہیں۔اچا نک اسی وقت وہ بھی واپس آ گئے تو آپ کودیکھ کر بڑے خوش ہوئے اور کہا کہ مجھ سے زیادہ کوئی خوش نصیب نہیں کہ میرے پاس سب سے محترم مہمان تشریف لائے ہیں ۔انہوں نے فوراً ایک برتن میں خٹک اور تازہ تھجوریں لا کرخدمت میں پیش کیں اور عرض کیا آپ به تناول فرمائیں وہ اٹھے چیری لی اور ایک بکری ذیج کی اور گوشت ایکا کے خدمت میں پیش کیا آپ اور آپ کے دونوں ساتھیوں نے جی بھر کر تھجوریں اور گوشت وغیرہ کھایا۔کھانا کھاچکے تو آپؑ نے فرمایا مجھے اس ذات کی تتم جس کے قبضہ قدرت میں میری جان ہے جونعتیں ابھی تم نے کھائی ہیں ان کے بارے میں تم سے یو چھا جائے گا (صحیح مسلم)اسی طرح حدیث میں آیا ہے کہ ہرانسان سے صحت اور فرصت کے لمحات کے بارے میں بھی سوال کیا جائے گا کہ کیا میں نے تہمیں صحت نہیں دی تھی؟ فرصت وفراغت کے کھاتنہیں دیئے تھے؟ان کوتم نے کس طرح صرف کیا؟ای طرح آکھ کان اور دل کے بارے میں بھی سوال ہوگا۔ ارشاد باری تعالی ہے۔

﴿ وَإِنَّ السَّمُعَ وَالْبَصَرَ وَالْفُؤَادَ كُلُّ اُولَئِكَ كَانَ عَنْهُ مَسْتُولًا ﴾ (الاسراء: ٣١)

'' بے شک کان، آنکھ اور دل کے بارے میں ہرشخص سے پوچھا

جائےگا۔"

کہ بیتمام قوی تم نے کہاں کہاں استعال کئے تھے؟ کانوں سے کیا سنتار ہا ہے؟ قرآن پاک اور رسول اللّٰعَائِیْنَا کے فرامین سے یاخرافات، راگ، گانا بجانا سنتار ہا

اسی طرح فلک وفرش ہمس وقمر کے اس آ فاقی نظام کامشاہدہ کر کے شلیم کرنے

ىرمجبور ہو جا ؤ كہ:

﴿ رَبَّنَا مَا خَلَقُتَ هَذَا بَاطِلًا ﴾ (آل عمران: ۱۹۱) ''اے ہمارے رب تونے بیسارانظام بے مقصداور عبث نہیں بنایا'' جھٹلانے والوں کے انجام کواپنی آنکھوں ہے دیکھ کرسبق حاصل کرتے۔ نامہ

اعمال کوچشم بینا ہے د مکھ کر آنسو بہاتے۔ ملک کی سرحدوں کی حفاظت کے لئے آرام وسکون کی نیند کی بجائے بیدار اور چو کنارہ کرانی فرمہ داری کا احساس کرتے۔ آنکھوں کے صحیح مصرف کی بجائے اگر انہیں نظر بازی میں مصروف رکھا۔ سینما بنی ، وی ہی آروغیرہ جیسے فخش اور بے بھودہ پر وگرام پر لگایا۔ قرآن پاک دیکھنے کی بجائے بے مقصد اور لچر ناولوں کو دیکھنے پڑھنے پر لگائے رکھا، تو یہی آنکھیں اور جسم کے دوسرے اعضا قیامت کے روز بول بول کر انسان کے خلاف گواہی دیں گے یہی زبان کہے گی کہ اس نے میرے ذریعے فلاں فلال کفرتو لا۔ گالی گلوچ ، فیبت اور بہتان باندھا۔ اسی طرح جسم میرے زریعے فلاں فلال کفرتو لا۔ گالی گلوچ ، فیبت اور بہتان باندھا۔ اسی طرح جسم وقت انسان پر بیٹانی کے عالم میں اعضا ہے کا طب ہوکر کے گاکہ تم میرے خلاف گواہی ویت انسان پر بیٹانی کے عالم میں اعضا ہے کا طب ہوکر کے گاکہ تم میرے خلاف گواہی کیوں دے رہے ہو؟ تو وہ کہیں گے جس نے سب کوقوت گویائی بخشی اس نے ہمیں بھی بولے کا حکم دیا۔ یوں وہ حسرت دیاس کی تصویر بنارہ جائے گا مگر نیاس نے ہمیں بھی بولے کا حکم دیا۔ یوں وہ حسرت دیاس کی تصویر بنارہ جائے گا مگر نے

اب بچچتائے کیا ہوت جب چڑیاں چگ گئیں کھیت

الله تعالی حاہے توبصارت چھین لے

یہ آئھیں اللہ تعالیٰ کاعظیم عطیہ ہیں۔اس کی کوئی قیمت انسان ادائیں کرتا اور نہ ہی اِس کا کوئی مطالبہ ہے۔مطالبہ ہے تو بس اس بات کا کہ اس کو اللہ کی مرضی کیمطابق استعمال کیا جائے جہاں آئکھ کے تصرفات سے روکا ہے اس سے پر ہیز کیا جائے ورنہ یہ -نعت چینی جاسکتی ہے۔

﴿ وَلَوْ نَشَاءُ لَطَ مَسُنَا عَلَى اَعُينِهِمُ فَاسْتَبَقُو الصِّرَاطَ فَانَّى يَبُصِرُونَ ﴾ (يس ٢٢)

''اوراگر ہم چاہتے تو ان کی آنکھوں کو ملیامیٹ کردیتے پھریہ راستے کی طرف دوڑتے پھریے راستے کی طرف دوڑتے پھریے راستے کی طرف دوڑتے پھریے سووہ ان کو کہاں نظر آتا؟''

ایک دوسرےمقام پرارشاد ہوتاہے

﴿ قُلُ اَرَأَيْتُمُ اِنُ اَصُبَحَ مَآوُكُمُ غَوُرًا فَمَنُ يَّأْتِيُكُمُ بِمَآءٍ مَّعِيْنٍ ﴾ ﴿ قُلُ اَرَأَيْتُمُ اِنُ اَصُبَحَ مَآوُكُمُ غَوُرًا فَمَنُ يَّأْتِيُكُمُ بِمَآءٍ مَّعِيْنٍ

'' آپ کہہ دیجئے کہ بھلایہ بتلاؤاگر تمہارا پانی غائب ہو جائے تو کون ہے جوتمہارا (چشمے کا) 🎝 یانی لئے آئے۔''

حضرت شاہ عبدالعزیز نے ذکر کیا ہے کہ ایک نادان حکیم نے یہ آیت سی تو کہنے لگا اگر ایسا اتفاق ہو جائے تو ہم پھاؤڑ ہاور کدال کی مدد سے پانی زمین سے نکال لیں گے۔ یہ بات کہنی تھی کہ سیاہ موتیہ اس کے آئکھ میں اتر آیا اور بینا کی جاتی رہی اور پر دہ غیب سے اس نے یہ آواز سنی کہ پہلے یہ سیاہ پانی آپی آئکھ سے دور کر واور بینائی کا سفید پانی اس کی جگہ لے آؤپھرزمین سے کنوال یا چشمہ کھود کریانی نکالنا (عزیزی) نماز کے پانی اس کی جگہ لے آؤپھرزمین سے کنوال یا چشمہ کھود کریانی نکالنا (عزیزی) نماز کے

لاکھ چاہا کہ کروں ضبط ، نہ ردؤں لیکن چشمۂ چشم سے آہی گئے آنسو باہر

[🐠] شاعرنے ای معنی میں کہاہے ۔

دوران آنھوں کوآسان کی طرف اٹھانے سے رسول اللہ علیہ فیصلے نے منع فر مایا ہے اور خبر دار
کیا ہے کہ اگرتم اس سے بازنہیں آؤگے تو خطرہ ہے کہ کہیں تنہاری بینائی ضائع نہ کر دی
جائے (بخاری ومسلم) اللہ کی لاٹھی ہے آواز ہے اس سے ڈرتے ربنا چاہیے اور آنکھوں
کواسی جگہ استعال کرنا چاہے جہاں اس کی اجازت ہے۔

به نکھ کاشکر

آ نکھاللہ سجانہ وتعالی کی تظیم نعمت ہے۔امام بکر بن عبداللہ مزنی فرمایا کرتے سے آلے اللہ سجانہ وتعالی کی تظیم نعمت ہے۔امام بکر بن عبداللہ مزنی نعمتوں سے نواز اسے تو تم اپنی سکھیں بند کرلو خود بخوداللہ کے انعامات کاعلم ہو جائے گا۔ ہر نعمت پر شکر کام تعنی سے نہیں بلکہ ہر عضوا سے دائر ہے میں شکر کام تعنی سے سام ابو حازم سلمہ بن وینار "فرماتے ہیں آنکھوں کا شکر رہے:

"إِنْ رَأَيْتَ بِهِمَا خَيْرًا اعْلَنْتَهُ وَإِنْ رَأَيْتَ بِهِمَا شَرَّا سَتَرُ تَهُ"

تھذیب اُبن عسا کو ص ۲۸۸ ج۲، کتاب الشکّر لا بن ابی اللنیا ص ۲۰) اگرتو ان ہے کوئی انچھ چیز دیکھے تو اس کا اظہار کر ہے اور اگر بری چیز دیکھے تو اس کی پر دہ پوشی کر ہے۔

بصارت چلے جانے کا بدلہ

بینائی جتنی عظیم نعت ہاں کے نتم ہونے پراگر صبر وخل کا مظاہرہ کیا جائے تو
اس کا اجر بھی اتناہی بڑا ہے۔ چنا نچہ بخاری شریف میں حضرت انس ہے مروی ہے کہ
رسول اللہ علیہ فیے نے فر مایا کہ اللہ بخانہ تعالی کا فر مان ہے کہ میں اپنے جس مومن بند ہے کو
آنکھوں سے محروم کر کے اسے آز مائش میں مبتلا کر دوں اور وہ اس پر صبر کرے تو ان
دونوں آنکھوں کے بدلے میں اسے جنت دوں گا۔اور ایک حدیث کے الفاظ میں ہے
کہ ''لَکُم یَکُنُ لَّلَهُ جَوْ آئی عِنْدِی إِلَّا الْبَحَنَّةَ ''کہ' میر بے پاس اس کے لئے اس کی
جزاء جنت کے علاوہ اور کوئی نہیں ۔'' مندا مام احمدٌ میں حضرت عائشہ بنت قد امد ہے
مروی ہے کہ رسول اللہ علیہ نے فر مایا کہ اللہ تعالیٰ کو یہ بات بڑی نا گوارگز رتی ہے کہ
محمد دلائل و براہین سے مزین متنوع و منفرد موضوعات پر مشتمل مفت آن لائن مکتبہ

اپنے مومن بندے کی بصارت ضائع کر دئے پھر اسے جہنم میں دھیل دے۔ یہ اجرو تواب سی صورت میں ہے جب اس پریشانی پرصبر کرے۔ چے ابن حبان میں بیالفاظ بھی ہیں کہ ''اِڈ ھُو َ حَمِدَنِی عَلَیْھا''کہ جب وہ اس پر بھی میر کی تعریف یعنی حمد و ثنااور شیح بہتی کہ ''اِڈ ھُو وَ حَمِدَنِی عَلَیْھا''کہ جب وہ اس پر بھی میر کی تعریف یعنی حمد و ثنااور شیح و بہلیل کرتار ہے۔ لیکن اگر وہ بے صبری کا مظاہرہ کر ہے اللہ تعالیٰ کے بارے میں ناراضی اور شکوے کا اظہار کرے ،اطاعت وفر ما نبر داری کی بجائے معصیت و نا فر مانی کا مرتکب ہو جائے تو پھر دنیا و آخرت میں سوائے خسارہ اور نقصان کے اور پچھ بھی نہیں پائے گا۔ (أعاذ نا اللہ منه)

بصيرت يعيمحرومين كاانجام

وہ بدنصیب جوزندگی بھراللہ تعالیٰ کی اس نعمت کاشکر ادانہیں کرتے اور آگھ سے متعلقہ ذرمہ داریوں سے عہدہ برآنہیں ہوتے ۔مظاہر قدرت کو دیکھ کربھی ایمان کی دولت سے محروم رہتے ہیں ، قیامت کے روز جہنم ان کی آٹکھوں کے سامنے کر دی جائے گی۔

﴿وَعَرَضُنَا جَهَنَّمَ يَوُ مَئِدٍ لِّلْكَفِرِينَ عَرُضًا ۞ الَّذِينَ كَانَتُ اعْيُنَهُمْ فِي غِطَآءٍ عَنُ ذِكْرِي وَكَانُو الا يَسْتَطِيُعُونَ سَمُعًا ﴾

(الكهف: ١٠١،١٠٠)

'' کہ جس دن ہم جہنم کو کا فروں کے سامنے لائیں گے ان کا فروں کے سامنے جومیرے ذکر ہے اندھے بنے ہوئے تھے اور کچھ سننے کے لئے تیار ہی نہ تھے''

اس وفت یاس اور شرمندگی ان کے چہروں سے ٹیک رہی ہوگی ، دنیا میں تکبرو غرور سے سر بلند کرنے والے اس وقت مجرموں کے طرح سر جھکائے اپنے رب کے حضور کھڑے ہوں گےاور کہیں گے :

﴿رَبَّنَا اَبُصَرُنَا وَسَمِعُنَا فَارُجِعُنَا نَعُمَلُ صَالِحًا إِناً مُوقِنُونَ ﴿ وَلَا يَكُمُ لَ السَجِدة: ١٢]

''اے ہمارے رب ہم نے خوب د کھ لیا اورسن لیا آپ ہمیں واپس بھیج محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

دیجئے تا کہ ہم نیک عمل کریں ہمیں اب یقین آگیاہے''

الله تعالی فر ماتے ہیں۔

﴿ اَسُمِعُ بِهِمُ وَ اَبُصِرُ يَوْمَ يَأْتُونَنَا لَكِنِ الظَّالِمُونَ الْيَوُمَ فِي ضَلَلْ مُّبِينَ ﴾ (مريم: ٣٨)

''اس دن جس دن وہ ہمارے پاس آئیں گے ان کے کان خوب سن رہے ہوں گے اور ان کے آئکھیں خوب دیکھتی ہوں گی مگریہ ظالم آج کھلی گمراہی میں مبتلا ہیں''

آج جب اس دنیا میں آئھ اور کان سے وہ کا منہیں لیتے جوانہیں لینے چاہئیں تو اس جرم کی پا داش میں جب جہنم میں پھینک دئیئے جائیں گے تو حسرت اور افسوس سے کہیں گے:

﴿ لَـوْ كُـنَّـا نَسُـمَـعُ أُونَـعُقِلُ مَاكُنَّا فِي اَصْحَابِ السَّعِيْرِ ﴾ (الملك: ١٠)

کاش! ہم سنتے یا سمجھتے (میمنی قدرت اللّٰی کی نشانیاں دیکھ کر بصیرت حاصل کر لیتے) تو آج اس بھڑ کتی ہوئی آگ کے سزا واروں میں شامل نہ ہوتے (اعاذ نااللّٰد منھا)

أنكها فضل يا كان؟

اس بارے میں اہل علم کا اختلاف ہے کہ کان افضل ہے یا آ نکھ۔امام محمہ بن قاسم بن بشارائن الا نباری التوفی ۳۲۸ ھاورا حناف کا خیال ہے کہ آ نکھ افضل ہے مگر شوافع اورعبداللہ بن مسلم بن قتیبة دینوری التوفی ۲۵۱ھ کہتے ہیں کان افضل ہیں ان کا کہنا ہے کہ اللہ تعالیٰ نے فرمایا ہے ۔

﴿ وَمِنُهُمُ مَنُ يَّسُتَمِعُونَ إِلَيْكَ اَفَانُتَ تُسُمِعُ الصَّمَّ وَلَوُ كَانُوْا لَا يَعْقِلُونَ ٥ وَمِنْهُمُ مَنُ يَّنُظُرُ إِلَيْكَ اَفَانُتَ تَهُدِى الْعُمَى وَلَوُ كَانُوْا لَا يُبْصِرُونَ ٥ ﴿ ربونس: ٣٣،٣٢) م ا فات ظراوران کا علاج کی می می می دوران کا علاج کی دوران کا علاج کی دوران کا علاج کی دوران کا علاج کی دوران کا

''لیعنی ان میں سے بہت ہے لوگ آیسے ہیں جو تیری باتیں سنتے ہیں گر کیا تو بہروں کو سنائے گا خواہ وہ کچھ نہ سجھتے ہوں؟ اور ان میں سے بہت سے لوگ وہ ہیں جو تجھے دیکھتے ہیں مگر کیا تو اندھوں کوراہ بتائے گا خواہ انہیں کچھ نہ سوجھتا ہو''

ان آیات میں قوت ساع کے ضائع ہونے ہے عقل کے چلے جانے کا ذکر ہے مگرنظر کے جانے سے صرف بینائی کے جانے کا ذکر ہے جواس بات کی دلیل ہے کہ کان افضل ہیں لیکن امام ابن الا نباری فر ماتے ہیں کہ یہ استدلال درست نہیں ۔ کان آئکھ ے افضل کیونکر ہو سکتے ہیں۔جبکہ آکھ کی بدولت انسان بآسانی چلتا پھر تا ہے۔منزل کو بآسانی یالیتا ہے اور ہلاکت وبربادی کی جگہ سے بآسانی کی فکتا ہے۔ چبرے کی خوبصورتی اور رونق ای ہے ہے۔اور حدیث میں آئکھ ہی کے بارے میں فر مایا گیا ہے کہ جس کی میں (اللّٰہ عز وجل) دونوں آنکھوں کی بینا ئی نتم کر دوں وہ اس پرصبر کرے تو اس کی جزاجنت ہے۔ یہ بشارت قوت ساعت چلے جانے پر قطعانہیں جواس کی دلیل ہے کہ آنکھ افضل ہے۔ نیز فرماتے ہیں کہ ابن قتیبہ نے جس آیت سے استدلال کیا ہے وہ استدلال بھی درست نہیں کیونکہ نظر کے جانے سے صرف بینائی کے چلے جانے کا ہی ذکر نہیں بلکہ ﴿ لَا يُبْصِرُونَ ﴾ ہے مراد بصارت قلبی ہے محروی ہے۔ جیسے ماعت کے فقدان ے ﴿لا يَعْقِلُونَ ﴾ بوقونی كاذكر ہے۔ (ويسے بھى سركى آئكھيں كھلى ہونے سے چندال فائدہ نہیں ہوتا جانوربھی تو آئکھ ہے دیکھتا ہے اصل دل کی آئکھوں کا کھلا ہونا یعنی بصیرت مراد ہے ای لئے نفی یَنْ ظُرُونَ کی نہیں ﴿لاَ يُبْصِرُونَ ﴾ کی ہے پھراس آیت میں اگر کانوں کا ذکریہلے ہے تو اس ہے بھی ان کا افضل ہونا ٹابت نہیں ہوتا کیونکہ ایک دوسرے مقام میں آنکھوں کا ذکر پہلے ہے چنانچہ ارشاد ہوتا ہے:

﴿ مَثَلُ الْفَرِيْقَيْنِ كَالْاعُمٰى وَالْاَصَمِّ وَالْبَصِيْرِ وَالسَّمِيْعِ﴾

(هود:۲۲)

''ان دونوں فریقوں کی مثال ایسی ہے جیسے ایک آ دمی اندھا بہر اہواور دوسراد کیھنے اور سننے والا :و _ کیا بید دونوں برابر ہو سکتے ہیں _؟''

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

و آفات اظراوران كاعلاج كالمركزي و المنظمة و المنظراوران كاعلاج كالمركزي المنظراوران كاعلاج كالمركزي المنظرة والمنظرة وال كانوں كوافقنل قرار دينے والے حضرات كا كہناہے كہ دنیاوآ خرت كی سعادت ایمان واطاعت پرموقوف ہے اوریہ کانوں ہی کے ذریعہ سے حاصل ہوتی ہے۔اللہ تعالی اور رسول اللہ علیقہ کا کلام کا نوں ہی ہے سنا جا سکتا ہے۔اور کان سے جوعلوم حاصل ہوتے ہیں ان کا دائرہ وسیق تر ہے آئکھ سے صرف موجودات کاعلم ہوتا ہے جبکیہ کان ہےموجود ومعدوم ،حاضر و نائب اور قریب وبعید کا ادراک ہوتا ہے۔قر آن مجید میں کفار کا قرآن نہ سننے کی ندمت زیادہ بیان ہوئی ہے جَبَلہ عدم بصر کی ندمت عقل وسمع کے بالتع ہے ۔ ماعت نہ ہوتو انسان گونگا ہوتا ہے مگر نابینا ہوتو بصیرت میں بسااوقات اضا فہ ہوجا تا ہے اور نابینا حضرات ملم وضل میں بلند مرتبہ پر فائز ہوتے ہیں مگرعموما بہروں کو بیمقام حاصل نہیں ہوتا نا بیناعلاء تو بکثر ئت ہوئے ہیں 🍑 کیکن بہرے نہ ہونے کے برابر ، بلکہ صحابہ میں ہے تو کوئی بھی بہرانہ تھا۔ بیاس بات کی دلیل ہے کہ کان افضل ہیں۔ اس کے برعکس آنکھ کوافضل قرار دینے والے حضرات فرماتے ہیں کہ اللہ تعالیٰ کے انعامات میں ہے سب سے بڑی نعمت اللہ سبحانہ وتعالی کا دیدار ہے جو جنت میں اہل جنت کو حاصل ہوگا اور ظاہر ہے کہ بیشرف آنکھ کو ہی حاصل ہوسکتا ہے۔ضرب المثل ہے کہ ''شنید ہے بود ماند دید ہ'' کیونکہ سننے میں غلطی کا امکان زیاد ہے جبکہ دیکھنے اور مشاہد ہ کرنے میں غلطی کا امکان انتہائی کم ہوتا ہے۔ بلکہ علم کے مراتب ثلاثہ علم الیقین ،عین الیقین اورحق الیقین میں پہلا درجہ کان سے متعلق ہے اور دوسرا آنکھ تبھی اسے عین الیقین کہتے ہیں رحضرت ابراہیم علیہ السلام کامُر دوں کو دوبارہ زندہ کرنے کے بارے میں ایمان ویقین تھا۔مگراس کے باوجوداللہ سبحانہ وتعالیٰ ہے سوال کرتے ہیں کہ ﴿ دَبِّ أرِنِي كَيْفَ تُحْمِي الْمَوْتِي ﴿ كَهُ `الصمير عارب مجھے دکھا كه آپ مُر دول كو كونكر زندہ کریں گے؟ ''علم کے اس اعلیٰ مرتبہ کا تعلق آئکھ سے ہے جواس بات کی دلیل ہے کہ آ نکھ افضل ہے آ نکھ دل کا آئینہ ہے ۔ آنکھ سے دل کے تاثرات یعنی کسی سے محبت اور بغض ، دوستی اورعداوت ،خوشی اورنمی کے آٹارنمو دار ہو تے ہیں جس ہےانسان دوسرے

کتب ناریخ ور جال میں نابیغاضاء کی ایک طویل فہرست ہے ،مولا نا حبیب الرحمٰن شروانی مرحوم کا اس سلسلے میں ایک مستقل رسالہ 'علما سلف اور نابیغاغلاء'' قابل دید ہے۔

کور آفات نظراوران کاعلاج کی جمر کان کا اس اعتبار سے دل سے کوئی علاقہ انسان کے قبی تاثرات کو بھانپ سکتا ہے۔ مگر کان کا اس اعتبار سے دل سے کوئی علاقہ نہیں۔ وہ صرف دل تک بات پہنچانے کی ذمہ داری ہی ادا کرتے ہیں ۔ آنکھ سے کی چیز کا ادراک مکمل اور اکمل ہوتا ہے۔ نیز اس کا مقام اور محل بھی کان کی نسبت زیادہ خوبصورت اور بجائبات کا حامل ہے۔ حافظ ابن قیم میساری تفصیل بیان کرنے کے بعد کھی ہیں کہ شخ الاسلام ابن تیمیہ فرماتے ہیں کہ اس بارے میں تحقیق یہ ہے کہ دونوں کو ایک اعتبار سے مزیت ایک اعتبار سے مزیت حاصل ہے کا نوں کوعمومیت کے اعتبار سے مزیت حاصل ہے۔ ایک اعتبار سے ایک اعتبار سے مزیت حاصل ہے۔ دارالے الفوائد: ج سے دونوں کو ایک ایس اور الکمل ادراک ہونے کے ناطے سے افضلیت حاصل ہے۔ دارالیعادہ جاس ایس ایس فرمایا ہے۔ البتہ وہاں کان کو افضل قر اردینے والوں میں امام ابن قتیبہ کا نام لیا ہے۔ البتہ وہاں کان کو افضل قر اردینے والوں میں امام ابن قتیبہ کا نام لیا ہے۔ البتہ وہاں کان واقعل وغیرہ کا اور آنکھ افضل قر اردینے والوں میں امام ابن قتیبہ کا نام لیا ہے۔ البتہ وہاں کان کو افضل قر اردینے والوں میں امام ابن قتیبہ کا نام لیا ہے۔ البتہ وہاں کان گو الفرائد اعلی وغیرہ کا اور آنکھ افضل قر اردینے والوں میں امام ابن قتیبہ کا نام لیا ہے۔ والیہ واللہ اعلیہ وغیرہ کا اور آنکھ افضل قر اردینے والوں میں امام ابن قتیبہ کا نام لیا ہے۔

بلاشبہ کان اور آنکھ کوبعض وجوہ کی بنا پر ایک دوسر ہے پر فوقیت حاصل ہے گر بحثیت مجموعی دیکھا جائے تو آنکھ افضل ہے اس کا دائرہ کا روسیج اور اور اک کامل و کمل ہوتا ہے ۔ یہ حصول کا ذریعہ ہی نہیں حفاظت کا بھی ذریعہ ہے ۔ آنکھ کوعربی زبان میں ''عین'' کہا گیا ہے علامہ راغب فر مائے ہیں کہ' عین'' بمعنی سونا بھی آیا ہے کیونکہ یہ جواہرات میں افضل سمجھا جاتا ہے ۔ جبیبا کہ اعضا میں آنکھ سب سے افضل ہے اور اس سے افضل قوم کو'' اعیان'' کہا جاتا ہے ۔ اور ماں باپ دونوں کی طرف سے حقیق بھائیوں کو ''اعیان الا حوہ" عنی بھائی کہا جاتا ہے (مفردات القرآن) ظاہر ہے کہ اولاد میں سب سے افضل عینی بھائی کہا جاتا ہے (مفردات القرآن) ظاہر ہے کہ وجان کی راحت کا سبب بنتی ہے۔ اور جو چیز آنکھوں کی ٹھنڈک کا باعث سے انسان اس کے حصول کی اللہ تعالیٰ سے دعا کرتا ہے ۔ حافظ ابن قیم '' کا بھی یہی رجان معلوم ہوتا ہے کے حصول کی اللہ تعالیٰ سے دعا کرتا ہے ۔ حافظ ابن قیم '' کا بھی یہی رجان معلوم ہوتا ہے فرماتے ہیں کہ بی اگر معلیہ نے حضرت ابو بھڑا ور حضرت عمر 'کے بارے میں فرمایا ہے فرماتے ہیں کہ بی الہصور '' کہ ہیدونوں کان اور آنکھ ہیں آپ کے اس فرمان میں چار ''ھدان المسمع و البصر '' کہ ہیدونوں کان اور آنکھ ہیں آپ کے اس فرمان میں چار ''ھدان المسمع و البصر '' کہ ہیدونوں کان اور آنکھ ہیں آپ کے اس فرمان میں چار '

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

و آفات نظراوران كاعلات كم المحاص المحاص و المحاص

احمال ہیں

سوم:

جهارم:

اول: وونوں حضرات میرے مع وبھر کی حثیت سے ہیں۔

دوم: دین اسلام میں ان کی وہی حیثیت ہے جوجسم میں کان اور آنکھ کی ہوتی ہے۔ یوں رسول اللہ علیہ بمنزلہ دل اور روح کے ہیں اور ابو بکر وعمر مسلم بمنزلہ سمع وبصر کے۔

ی تشبید دونوں کو حاصل ہے بیعنی دونوں بمنز لیسم وبھر ہیں۔

یا یہ مراد ہے کہ ایک بمز لہ کان ہے اور دوسرا بمز لہ آئھ ہے۔ اہل علم میں اختلاف ہے کہ دونوں میں کون بمز لہ کان اور کون بمز لہ آئھ ہے۔ اور حضرت صدیق "جس صفت ہے متصف ہوں گے وہی افضل ہوگی ۔ فرماتے ہیں کہ "والنہ حقیق ان صفة البصر للصدیق" تحقیق بات یہ کہ صفت بصر حضرت صدیق " تحقیق بات یہ کہ صفت بصر حضرت صدیق " کے ہے۔ "اور صفت سمع حضرت عمر " کے تعقی میں ہے کیونکہ حضرت عمر محدث و ملحم ہیں یعنی ان کے دل میں کسی چیز کے صحح اور درست مونے کا الہام ہوتا ہے۔ اور اس کا تعلق باطنی ساعت سے محمر صدیق کو مقام صدیقیت کمال بصیرت کی بنا پر حاصل ہوتا ہے اور رسول اللہ اللہ جس کی خبر میں ہوتا ہے اور رسول اللہ اللہ جس کی خبر میں ہوتا ہے اور رسول اللہ اللہ جس کی خبر میں ہوتا ہے اور رسول اللہ اللہ جس کی خبر میں ہوتا ہے اور موال سے ہیں ۔ اور میں ہوتا ہے اور بوت کے بیجھے سے اپنی بصیرت سے دیکھ لیتے ہیں ۔ اور یہ بہت بڑی کرامت ہے اور نبوت کے بعداس کا مرتبہ ومقام ہے (بدائع الفوائد نبی بہت بڑی کرامت ہے اور نبوت کے بعداس کا مرتبہ ومقام ہے (بدائع الفوائد نبی بہت بڑی کا امری اعضا وجوارح سے بھی افضل ہے۔ بیکھی افسان کو بیکھی افسان کی افسان کی افسان کی دو بیکھی دی کر اس کی دو بیکھی کر دو بیکھی کر دو بیکھی کی دو بیکھی کر دو بیکھی کی دو بیکھی کی دو بیکھی کی دو بیکھی کر دو بیکھ

نمازنیکی کامنبع ہے

اسلام میں سب سے پہلا اہم ترین حکم نماز ہے جوعبادت واطاعت کا کامل وکمل مظہر ہے ۔ ظاہری وباطنی طہارت و پاکیزگی اور تمام سعادتوں کے حصول کا ذریعہ ہے جس میں نظم وضبط اور پابندی وقت کا سبق ہے ۔ آپس میں الفت کا باعث ہے

و آفات نظراوران كاعلاج كالمراق كالمراق

کا نئات کی فطرت کا اظھار ہے میہ طالب کا پہلاسبق ہے تو سالک کی آخری منزل ہے۔
آخضرت علی نے نماز کو'' نور''فر مایا ،اپنی آٹھوں کی ٹھنڈک اور دل کے اطمینان
وسکون کا ذریعہ قرار دیا۔ نماز ہی تمام پریشانیوں سے نجات دینے والی اور تمام مشکلوں کو
دور کرنے والی چیز ہے۔ بعض نادان کہتے ہیں کہ نماز سے کیا حاصل ہوتا ہے؟ تو عرض
ہے کہ میہ بتلائے کہ اس سے کیا حاصل نہیں ہوتا۔ ہماری نمازوں کا حال تو بقول شاعر
مشرق میہ ہے کہ سے

جو میں سر بسجدہ ہوا بھی تو زمیں ہے آنے گی صدا تیرا دل تو ہے صنم آشنا ، تخفے کیا ملے گا نماز میں پوری تفصیل کا یہ مقام نہیں۔ یہی دیکھئے کہ نماز کے بارے میں اللہ سجانہ وتعالیٰ نے فرمایا ہے:

﴿ إِنَّ الصَّلُوةَ تَنْهِى عَنِ الْفَحُشَآءِ وَ الْمُنْكَرِ ﴾ (العنكبوت: ٣٥) '' كهب شك نماز برائيول اورمنكرات سے بچاتی ہے'' گویا نمازنفس امارہ کوشہوات وخواہشات کی چراگاہ سے بچانے کے لئے ایک

لگام کی حیثیت رکھتی ہے۔ جب بیدلگام ہی نہیں تونفس کورو کنے والی کوئی چیز باقی رہ جاتی ہے؟ اللہ تعالیٰ نے سورہ مریم میں نماز کوئما م انبیاء کرام کاعمل ذکر کرنے کے بعید فر مایا ہے:

﴿ فَخَلَفَ مِنُ بَعُدِ هِمُ خَلُفٌ أَضَاعُوا الصَّلُوةَ وَاتَّبَعُوا الشَّلُوةَ وَاتَّبَعُوا الشَّهُواتِ فَسَوُفَ يَلْقَوُنَ غَيَّا ﴾ (مريم ٥٩)

''پھران کے بعدایسےلوگ آئے جنہوں نے نمازیں ترک کر دیں اور شہوتوں کے پیچھےلگ گئے ۔ پس عنقریب وہ جہنم کی وادی کودیکھےلیں گئے' غور فرمائے یہاں نمازیں ضائع کر دینے کالازمی نتیجہ شہوات کی پیروی قرار دیا ہے اسی طرح حضرت شعیب علیہ السلام کی دعوت کے جواب میں ان کی بدنصیب قوم

﴿ يِلْشُعَيْبُ اَصَلُوتُكَ تَأْمُرُكَ اَنْ نَتُرُكَ مَا يَعْبُكُ آبَاؤُنَا اَوْ اَنْ

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

نے کہا تھا:



نَّفُعَلَ فِي أَمُوَالِنَا مَا نَشَآءُ ﴾ (هود ٨٧)

''اے شعیب! تیری نماز تمہیں ہے تھم دیتی ہے کہ ہم چھوڑ دیں جن کی عبادت ہمارے باپ دادا کرتے رہے یا چھوڑ دیں جو کچھ ہم اپنے مالوں میں کرتے ہیں''

نتیجہ یہاں بھی وہی ہے کہ نماز شرک کی اجازت نہیں دیت ۔ ایک سچا اور شیخ نمازی شرک کی گیڈنڈ یوں میں مارا مارانہیں پھرتا اور نہ ہی اپنے معاملات میں آزاداور خواہش پرست ہوتا ہے کہ جو چا ہے کر ۔ ۔ ظاہر ہے کہ اس سے ہماری بے روح نماز مراد نہیں بلکہ وہ نماز ہے جو الفت ومحبت کے جذبہ سے اداکی جائے اور اسکے تمام لواز مات و واجبات کو نماز ہی کی حد تک محدود نہ سمجھا جائے بلکہ دوسرے اوقات ولمحات میں بھی اس کا اہتمام کیا جائے تو بلا شبہ نماز سے بڑھ کر انسان کو برائیوں سے رو کئے والا میں بھی کہ اور کو نمیں ۔ یوری تفصیل نے قطع نظریہی دیکھئے کہ

آنكهاورنماز

نمازی کو حکم ہے کہ نماز میں اپنی نگاہ نیجی رکھے حضرت انسؓ سے مروی ہے کہ رسول اللہ علیاتیہ نے فر مایا کہ:

"مَا بَالُ أَقُوامٍ يَرُ فَعُوُنَ أَبُصَارَهُمُ إِلَى السَّمَآءِ فِي صَلَا تِهِمُ فَاشُتَدَّ قَوُلُهُ فِي ذٰلِكَ حَتٰى قَالَ لَيَنْتَهِيَنَّ عَنُ ذٰلِكَ أَوُ لَتُخُطَفَنَّ أَبْصَارُهُمُ" (بخارى ومسلم)

''لوگوں کا کیا حال ہے کہ وہ اپنی آنکھیں نماز میں آسان کی طرف اٹھاتے ہیں ۔آپ نے اس بارے میں بڑی سخت بات فرمائی یہاں تک فرمایا کہ وہ اس سے باز آ جا کیں ورندان کی آنکھیں اندھی کر دی جا کیں گی'' خود آپ کامعمول بیتھا کہ

"كَانَ إِذَا صَلَّى طَاُطاً رَأْسَهُ وَرَمْى بِبَصَرِهِ نَحُوَ الْأَرْضِ"

و آفات نظراوران کا علاق که می می می و دوران کا علاق که دوران کا دوران کا دوران کا علاق که دوران کا دوران کارن کا دوران کا

'' آپَّ جبنماز پڑھتے تو سرنیجا کر لیتے اورا پی نگاہ زمین کی طرف مر تکز کردیتے''(حاکم بیہتی)

آپ جب بیت الله میں داخل ہوئے تو آپ کی کیفیت ام المؤمنین حضرت عائشہ صدیقہ میان فرماتی ہیں:

مَا خَلَفَ بَصَرُهُ مَوُضِعَ سُجُوْدِهِ حَتَّى خَرَجَ مِنْهُ (حاكم ،بيهقى)

''آپ كى نگاه تجده كى جگه سے نہيں پھرى تا آئك آپ با ہرنكل آئے''
فرض نماز ميں تو آپ نے گوشتہ پشم سے ادھرادھرالتفات يعنی جھا كئے كوجى
پندنہيں فر مايا۔ چنا نچے حضرت ابوذر سُے مروى ہے كه رسول الله علي في فر مايا:
"لا يَمْوَ الله مُ مُقُبِلا عَلَى الْعَبُدِ فِي صَلاتِهِ مَا لَمْ يَلْتَفِتُ فَوْ الله عَلَيْ الله عَلَيْ الله عَلَيْ الله عَلَيْ مَا لَمْ يَلْتَفِتُ فَوْ الله عَلَيْ الله عَلَيْ الله عَلَيْ مَا لَمْ يَلْتَفِتُ فَا الله عَلَيْ الله عَلَيْ الله عَلَيْ الله عَلَيْ الله عَلَيْ مَا لَمْ يَلْتَفِتُ فَا الله عَلَيْ الله عَلَيْ الله عَلَيْ الله عَلَيْ مَا لَمْ يَلْتَفِتُ فَا الله عَلَيْ عَلَيْ الله الله عَلَيْ اللهُعِلَيْ الله عَلَيْ الله عَلَيْ الله عَلَيْ اللهُ عَلَيْ الله عَلَ

فإذاصَرُفَ وَجُهَهُ انصَرُفَ عَنهُ ''(ابو داود ،ابن حزيمة ،ابن حبان) ''جب تک نمازی ادھرادھ نہیں جھا نکتا اللہ تعالیٰ اس کی طرف متوجہ رہتے ہیں۔ جب وہ النفات کرتا ہے تو اللہ تعالیٰ بھی اپنی توجہ اس سے پھیر لیتے ہیں''

بلکہ آپ علیہ نے صاف طور پر فر مایا:

"إِذَا صَلَّيُتُمُ فَلَا تَلْتَفِتُوا فَإِنَّ اللَّهَ يَنُصِبُ وَجُهَهُ لِوَجُهِ عَبُدِهٖ فِي صَلُو تِهٖ مَالَمُ يَلْتَفِتُ "(الترمذي ،حاكم)

'' جب تم نماز پڑھوتو ادھرادھرمت جھائکو۔اللہ سبحانہ وتعالی اپنی توجہ اپنے بندے کی طرف اس وقت تک کئے رکھتے ہیں جب تک وہ ادھرادھر نہیں جھائکیا''

''التفات' اليمنی گوشه چشم سے ادھرادھر جھا نکنے کو آپ نے ''اختلاس شیطان' اور'' التفات تُعلب' (کہ بی شیطان کا جھپٹنا اور لومڑی کا جھا نکنا ہے) سے تشبیہ دیکر نفرت کا اظہار فر مایا (احمد ، ابو یعلی) شہد کی حالت میں بھی آپ علی ہے کا اسوہ حسنہ یہ تھا کہ آپ علیہ و کمیں ہاتھ کی 'نگشت شہادت سے اشارہ تو حید کرتے اور آپ علیہ کی محکم دلائل وبراہیں سے مزین متنوع ومنفرد موضوعات پر مشتمل مفت آن لائن مکتبہ

نگاہ اشارہ سے تجاوز نہ کرتی ۔ چنانچ حضرت عبداللہ بن زبیر " فرماتے ہیں کہ

"لَا يُجَاوِزُ بَصَرُهُ إِشَارَتَهُ" (ابو داود ،نسائی،احمد ، بيهقى)

'' كه آپ كى نگاه اشاره سے تجاوز نہيں كرتى تھى''

البتہ تعلیم نماز کے لئے مقتدی نکا امام کود کھنا جائز ہے کیونکہ یہ بجائے خود نماز متعلق ہے کہ امام کب اور کیسے رکوع و سجدہ کرر ہاہے۔

نمازاورمعراج

سبھی جانتے ہیں کہ اللہ تعالیٰ نے یانچ نمازوں کی فرضیت کاحکم نبی کریم علیہ کومعراج کےموقع پر دیا۔اس دوران میں جب آپ کواللہ ذوالجلال والا کرام کا قرب نصيب ہوا تو آپ كے ادب واحر ام كابيعالم تفاكه خودالله تعالى نے فرمايا ﴿مَسازَاعَ الْبَصَـرُ وَمَا طَعْي ﴿ (النجم: ١٥) "كمنه آبك نكاه چندهيا في اورنه صديم تجاوز ہوئی'' یعنی آ ہے علیقے کی کیسوئی اور انہاک کا یہ عالم تھا کہ جس مقصد کے لئے بلایا گیا اسی برآ پ علیه کا ذبن اورآ پ علیه کی نگاه مرکوز ربی اور و ہاں جو حیرت انگیز تجلیات اور قدرت الہیٰ کے مناظر تھے ان کو دیکھنے کے لئے آپ نے ایک تماشائی کی طرح ہر طرف نگامیں دوڑانی شروع نہیں کر دیں ۔ آ داب شاہی ہے نا آ شنا تو در بار کی سج دھیج کی ا طرف بار بار دیکھے گا اور اپنی توجہ کا اسے مرکز بنائے گا۔ گر ایک فرض شناس اور آ داب آ شنا در بار کا تماشاد کیھنے میں مشغول نہیں ہوگا بلکہ اپنی ساری توجہ اسی مقصد پر مرتکزر کھے گا جس کے لئے وہ در بار میں بلایا گیا ہے۔ یتھی کیفیت معراج کے دوران رسول اللّٰدعلی اللّٰہ علیہ اللّٰہ کی _ نماز بھی مومن کے لئے معراج اور رب ذوالجلال کے قرب کا ذریعہ ہے اس لیے اس ادب کونماز میں بھی ملحوظ رکھا گیا ہے۔اوپر آسان کی طرف یا دائیں بائیں دیکھنے بلکہ گوشهٔ چشم سے التفات کرنے ہے بھی منع فر مایا تا کہ نمازی کی تمام تر توجہ نماز میں اللہ ذ والحلال والاكرام كي طرف رہے۔اوراللہ تعالیٰ ہے مناجات كی لذت يا سكے اور "أَنْ تَعُبُدَ اللُّهَ كَأَنَّكَ تَسَواهُ" " كَهْ يون اللَّه كَاعبادت كروجيسة تم اسے ديكيور ہے ہو' ' (بخاری وسلم) یمی وجہ ہے کہ ہروہ چیز جونماز سے توجہ زائل کر دینے کا سبب ہوسکتی ہے

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

آپ نے اسے ختم کرنے کا تھم فرمایا۔ بول وہراز کی حاجت ہے تو فرمایا نماز سے پہلے اس سے فارغ ہولو۔ بھوک ستار ہی ہے تو تھم دیا پہلے کھانا کھالو۔ نمازی کے سامنے کوئی چیز توجہ بدلنے کا باعث ہے تو اسے ہٹا دینے کا حکم فرمایا۔ نیندیا اونگھ کا غلبہ ہے تو فرمایا پہلے تھوڑا سا آرام کرلو۔ صرف اس لئے کہ نماز اطمینان وسکون اور پوری توجہ سے اداکی جاسکے اور نمازی اینے رب کا قرب حاصل کر سکے۔

غور کیجئے کہ نماز جو بے حیائی اور منکرات سے بچاؤ کا ذریعہ ہے۔اس میں نگاہ کو محفوظ رکھنے اور ادھرادھر جھانکنے سے کس طرح روکا گیا ہے۔ جو نمازی اس کا اہتمام نماز میں کرے گا نماز سے باہر بھی بلاضرورت آنھوں کے نظارہ سے ان شاء اللہ محفوظ رہے گا نماز سے باہر بھی بلاضرورت آنھوں کے نظارہ سے ان شاء اللہ محفوظ رہوکوئی چند کھا تا پنی آنکھ پر کنڑول نہیں کر سکا۔وہ بے چارہ باتی اوقات میں اسے محفوظ کیونکرر کھ سکے گا؟ اللہ تعالیٰ نے اپنے بندے کی اصلاح اور تربیت کے لئے نماز میں بہت پچھرکھا ہے۔ہم ہی اس کا پاس واحساس نہ کریں تو قصور ہمارا ہے نماز کا نہیں۔


نظر کی حفاظت

بے حیائی اور منکرات کے ارتکاب اور اس کے محرکات کا ایک بڑا سبب چونکہ یہی آئھ ہے اس لئے آئھ کی حفاظت اور اُسے نیچار کھنے کا جوتکم نماز میں عبادت تھانماز کے علاوہ دیگراوقات میں بھی اس کی حفاظت کا حکم فرمایا چنانچہ اللہ سجانہ وتعالی فرماتے ہیں ۔ ﴿قُلُ لُلَّ مُوْمِنِیْنَ یَغُضُّواْ مِنْ اَبْصَادِهِمْ وَ یَحْفَظُواْ

فُرُوجَهُمُ ﴾(النور: ٣٠)

''مومنوں سے کہ دیجئے کہ اپنی نگاہیں نیجی رکھیں اور اپنی شرمگاہ کی حفاظت کریں''

شرمگاہ کی حفاظت کے حکم سے پہلے آتھوں کو بچا کرر کھنے کا حکم اس بات کی طرف واضح اشارہ ہے کہ بدکاری اور بے حیائی کا بنیادی سبب یہی آ نکھ بنتی ہے۔ بیا گر محفوظ رہے گی توحتی الا مکان انسان شرمگاہ کے گناہ سے بھی بچار ہے گا۔ یہی حکم اللہ تعالیٰ



نے مومنه عورتوں کو بھی دیا چنانچے فر مایا:

﴿ وَقُلُ لِّلْمُومِنَاتِ يَغُضُضَنَ مِنُ اَبُصْرِهِنَّ وَيَحْفَظُنَ فُرُوجَهُنَّ ﴾ (النور: ٣١) (النور: ٣١) ''ايماندارعورتوں سے كهدو يجئے كدوه اپنى نگاموں كو نيجا ركيس اور اپنى

شرمگاہوں کی حفاظت کریں''

''غض بھر''یعنی آنکھوں کو نیچار کھنے کے یہ معنی قطعانہیں کہ راہ چلتے انسان
اپنی آنکھوں کو بوں نیچار کھے کہ دائیں بائیں اورآ کے پیچھے کے احوال سے بالکل لاتعلق
ہو جائے بوں توا کیسٹرنٹ اور باہم نگراؤ کا باعث ہوسکتا ہے۔ بلکہ مقصد بیہ ہے کہ جن کو
د کیھنے کی اجازت نہیں ان کومت د کیھے اور ان سے اپنی آنکھیں نیچی کرلے قرآن مجید
میں ہمٹر فر اُنہیں بلکہ بعض وہ نظریں
میں ہمٹر آئوں اور بے فائدہ ہیں۔ اور جن کی طرف د کیھنے سے منع کیا گیا ہے، وہ ہے اجنبی
اور غیر محرم کود کھنا جو کہ فساد کی اصل جڑ ہے۔

اللہ سبحانہ وتعالیٰ کا یہ عیمانہ انداز ہے کہ برائی کے خاتمہ کے لئے اس کے اسبب وعوامل کوبھی ختم کرنے کا حکم دیا جاتا ہے۔ شراب سے منع فر مایا تو اوائل میں ان برتنوں کے استعال سے بھی روک دیا گیا جن میں یہ تیار کی جاتی تھی قبل ناحق ہی سے نہیں روکا بلکہ قبل پر اعانت، اشارہ قبل ، سرعام نئی تلواروں اور اسلحہ کی نمائش کی بھی بختی سے ممانعت فر مائی ۔ اختلاف وانتشار، الوائی جھگڑ ااور قطع تعلق ہی سے منع نہیں فر مایا بلکہ گالی گلوچ دینے، طعن و ملامت کرنے، تنابز بالالقاب، بغض وحسد وعناد اور غیظ و غضب سے بھی روک دیا جو عمو مالوائی جھگڑ ہے اور اختلاف کا سبب بنتے ہیں۔ ای طرح زنا اور بدکاری سے ہی منع نہیں فر مایا بلکہ غیر محرم کو دیکھنے، تنہائی میں اس کے ساتھ بیٹھنے سفر کرنے، بدکاری سے ہی منع نہیں فر مایا بلکہ غیر محرم کو دیکھنے، تنہائی میں اس کے ساتھ بیٹھنے سفر کرنے، نرم لہجے میں بات چیت کرنے ، بناؤ سنگار اور زیب وزینت اختیار کرکے باہر نکلنے مئک مئک کر چلنے سے بھی منع فر مایا تا کہ نہ رہے بانس نہ بجے بانسری۔

ای طرح بدکاری ہے بچنے کا ایک طریقہ یہی آنکھوں کو نیچار کھنے کا ہے جس کا

و آفات نظراوران كاعلاج كالمجامع المحامد علاج المحامد علاج المحامد علاج المحامد علاج المحامد علاج المحامد المحا

اس آیت میں حکم ہے۔ آنکھ دل کا آئینہ ہے جب آئیند الٹا کر دیا جائے گا تو دل غیرمحرم کے عکس اور تصور سے محفوظ رہے گا۔

غيرمحرم كود كيصنے كى ممانعت

حضرت فضل بن عباس فرماتے ہیں کہ میں ججۃ الوداع کے دوران میں منی آتے ہوئے آنخضرت علیہ فی سواری پرتھا کہ راستے میں ایک دیہاتی کودیکھا جو اپنے ساتھ اپنی خوبصورت بٹی کولیکر آپ کی خدمت میں حاضر ہوا تا کہ آپ اس سے نکاح کرلیں ۔ میں نے اس لڑکی کی طرف دیکھا تو آپ نے میرا چہرہ ٹھوڑی سے پکڑ کر دوسری طرف پھیر دیا۔ (ابویعلی وغیرہ) نتیجہ بالکل واضح ہے اگر غیرمحرم کی طرف دیکھنا جائز ہوتا تو آپ فضل بن عباس کواس لڑکی کی طرف دیکھنے سے عملا منع نہ فرماتے ۔ اسی طرح حضرت ابوھریر ہ تا سے مروی ہے رسول اللہ علیہ فی فرمایا:

" كُتِبَ عَلَى ابُنِ آدَمَ نَصِيبُهُ مِنَ الزِّ نَا فَهُوَ مُذُرِكٌ ذَٰلِكَ لَا مَحَالَةَ الْعَيْنَانِ زِنَاهُمَا النَّظُرُ وَالْاَذُنَانِ زِنَاهُمَا الاستِمَاعُ وَاللَّسَانُ زِنَاهُ الْكَلامُ وَالْيَسُدُ زِنَاهَا الْبُطُشُ وَالرِّجُلُ زِنَاهَا الْخُطَى وَالْقَلُبُ يَهُوِى وَيَتَمَنَّى وَيُصَدِّقُ ذَٰلِكَ الْفَرُجُ أَوْيُكَذَّبُهُ "

(بخاری ، ابو داؤد ، نسائی)

'' آ دم کے بیٹے پراس کے زنا کا حصہ لکھا گیا ہے جسے وہ لامحالہ پنچےگا۔ آئکھوں کا زنا دیکھنا ہے۔ کا نوں کا زنا سننا ہے۔ زبان کا زنا کلام کرنا ہے ۔ ہاتھ کا زنا کیڑنا اور پاؤں کا زناچلنا ہے اور دل آرز واور تمنا کرتا ہے اور شرمگاہ اس کی تصدیق یا تکذیب کرتی ہے۔''

بدکاری کے ارتکاب میں بیسارے اعضا حصہ دار بنتے ہیں اس لئے زناکی نسبت ان کی طرف بھی کی گئی ہے۔ اور انہی میں سرفہرست آ نکھ ہے۔ جس سے غیرمحرم کو دیکھا اور پندکیا جاتا ہے۔ حضرت علی کا بیان ہے کہ بچھ سے رسول اللہ علیہ فی فر مایا ۔ ''یا عَلِی کَلا تُتبع النَّظُرَةَ النَّظُرَةَ فَإِنَّهَا لَکَ الْاُولَى وَلَيْسَتُ محكم دلائل وبراہیں سے مزین مُتنوع ومنفرد موضوعات پر مشتمل مفت آن لائن مکتبہ

لَکَ اُلآخِرَةً" (ترمذي ،احمد)

''اے علی!ایک بارنظر پڑ جانے کے بعد دوسری بارمت دیکھو کیونکہ اور انتارین میں مزمد ''

تمہارے لئے پہلے نظر معاف ہے دوسری نہیں'' جس ہے معلوم ہوا کہ راہ چلتے اچا تک کسی نامحرم پر نظر پڑ جائے تو دوسری بار

اس کی طرف دیکھناروانہیں چہ جائے کہ نگلگی لگا کردیکھنار ہے۔(اعاذ نااللہ منہ)

پہلی بارا جا نک نظر پڑ جائے تو بھی فورا نگاہ پھیر لینی جاہیے یوں نہیں کہ انسان

خوابش نفس كا شكار بوكرره جائع، چناني حضرت جريَّ فرمات بي كه: "سَأَلُتُ رَسُولَ اللهِ عَلِينَةَ عَنُ نَظُرِ الْفُجَآءَةِ فَقَالَ: إصُرِفُ

بَصَرَكَ" (مسلم ،ابوداؤد ،ترمذی)

''میں نے رسول اللہ ﷺ سے اچا تک نظر پڑجانے کے بارے میں سوال کیا تو آٹے نے فرمایا نی نگاہ پھیرلو۔''

اس لئے جائے تواس کی طرف ہے۔ نہی نظرا جا نک سی غیرمحرم پر پڑجائے تواس کی طرف ہے فی الفور نگاہ پھیر لے۔ پہلی نظر تو معاف ہے اس کے بعد لذت نظر کے لئے بیچر کت

گنا ہ اور قابل گرفت ہے۔

نیر محرم بالغہ عورت کود کیمنا تو گجاا آم زہری فرماتے ہیں کہ جوابھی کم من ہیں اور انہیں چین کہ جوابھی کم من ہیں اور انہیں چین نہیں آیا اگران کی طرف دیکھنے کودل چاہے تو انہیں بھی دیکھنے سے اجتناب کیا جائے۔ اسی طرح امام عطاء بن الی ربائے فرماتے ہیں کہ وہ لونڈیاں جو مکہ مکر مہ میں فروخت ہونے کے لئے لائی جاتی ہیں ان کوخرید نے کا ارادہ نہ ہوتو انہیں و کھنا بھی حرام ہے (بخاری مع الفتح: ص کے جا ا) جس ہے آپ اندازہ کر سکتے ہیں ہمارے اسلاف ترجھم اللہ اس مسکلے میں کس قدر محاط تھے۔ مگر آج ہم کتنے بے جاب ثابت ہوئے ہیں۔ امام العلاء بن زید بھری کا شار تا بعین میں ہوتا ہے نہایت عابد اور زاہد تھے حافظ ذہی گے انہیں "کے ان رَبّانِیاً تقیبًا قانِعًا لِلّٰہِ بَکّاءً مِن خَشْیَةِ اللهِ" کے القاب سے یا دکیا ہے۔ انہیں "کے ان رَبّانِیًا تقیبًا قانِعًا لِلّٰہِ بَکّاءً مِن خَشْیَةِ اللهِ" کے القاب سے یا دکیا ہے۔ (السیر نِص ۲۰۱۲ ج سے) امام عبد اللہ بن احمد نے انہی کا قول ذکر کیا ہے۔

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

م آفات نظراه راان کا علاج کی در این کا

"لَا تُتَبِعُ بَصَرَكَ رِدَآء الْمَرُأَةِ فَإِنَّ النَّظُرَ يَجُعَلُ شَهُوةً فِي الْقَلْرِ يَجُعَلُ شَهُوةً فِي الْقَلْبِ" (كتاب الزهد: ص٢٥٥ ، الحلية: ص٢٣٨ ج٢وغيره)
" أين نگاه عورت كي چا در پرمت و الوكيونك بينظر دل مين شهوت پيدا كرتى ہے۔ "

ز مانہ خیرالقرون میں نہ ہے جابی کا دور دورہ تھا نہ ہی زیب وزینت کی نمائش کا رجحان تھا مگراس کے باوجود امام العلاء کا فرمان باعث عبرت ہے مگر آج کے پرفتن دور میں جبکہ عریانی وفحاشی پورے عروج پر ہے ان حالات میں عور توں کا زرق برق لباس پہن کر گھر سے باہر آنا مردوں کا ان کی طرف دیکھنا جس قدر برے انجام کا سبب بنا ہوا ہے وہ سب پرعیاں ہے۔ جس سے شخ علاء کے قول کی صدافت ثابت ہوتی ہے۔

بعض حضرات بڑی بے تکلفی سے کہتے ہیں کہ اصل معاملہ ول کا ہے آگھ کا نہیں ، دل صاف ہونا چاہئے یوں وہ بڑی ہوشیاری سے اپنی پارسائی کا اظہار کرتے ہیں مگر میمض شیطانی جھانسہ ہے۔ شخ الطا اُفلہ حضرت عبدالقادر جیلانی " نے ایسے ہی کث جست کے بارے میں فر مایا ہے کہ اللہ تعالی نے ایما نداروں کونگاہ نیجی رکھنے کا حکم فر مایا ہے اورای کوان کے لئے زیادہ یا کیز گی اورصفائی کاباعث قراردیا ہے مگراس کے بھس جو یہ کہتا ہے کہ نظریا کے صاف ہے تو وہ قرآن پاک کی تکذیب کرتا ہے (غنیة المطالین: ص ۲۳ ہے ایس کے بیمض شیطانی وسوسہ ہے جوانسان کولذت نظر میں بہتلا کرنا چاہتا ہے۔

غض بصراورعيسا ئی مذہب

یہاں اس بات کا تذکرہ یقیناً فائدہ سے خالی نہ ہوگا کہ غض بصر کا پیچکم اسلام ہی میں نہیں عیسائیت میں بھی اس کا ذکر ہے بلکہ اپنے مخصوص را ہبانہ انداز میں بڑی تختی سے اس آنکھ کو نکال کر پھینک دینے کا حکم ہے جوغیر محرم کی طرف دیکھتی ہے چنانچے انجیل میں ہے۔

''تم س چکے ہو کہ کہا گیا تھا کہ زنانہ کرنالیکن میں تم سے بیے کہتا ہوں کہ جس کسی نے بری خواہش سے کسی عورت پرنگاہ کی وہ اپنے دل میں اس کے ساتھ زنا کر دیا لیس محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ا سر بیری دادی استھ ہیجے سو سرطلا ہے تو اسعے نگاں سرانچے پا ل سطے پیپیک دیے یونکہ تیرے لئے یہی بہتر ہے کہ تیرے اعضا میں سے ایک جاتا رہے اور تیرا سارا بدن جہنم میں نہ ڈوالا جائے'' (متی:ب۵،آیت ۲۷-۴۷)

قارئیں کرام! غور فر، کیں انجیل میں کیا کہا جارہا ہے؟ مگرصد انسوں کہ آئ مستشرقین اور مغربی ملحدین اس بارے میں اسلام کی تعلیمات پر اعتراض کرتے ہیں آنکھوں کی حفاظت کرنا، غیرمحرم سے پردہ کرنا۔ جوزنا سے بیخنے کا ذریعہ ہے۔ انہیں ایک نظر نہیں بھا تا۔ مگر نہیں دیکھتے کہ میسائیت میں تو زنا سے بیخنے کے لئے کہا گیا ہے کہ بری نگاہ سے عورت کو دیکھا تو آئکھ بن نکال دینی چاہئے۔ اور آئندہ ان شاء اللہ آپ اپ مقام پر دیکھیں گے کہ میسائی مذہب میں اس پر عمل بھی رہا ہے۔ انجیل کا بہ حکم زاہدانہ و راہیا نہ روش کے مطابق تو ہوسکتا ہے مگر انسانی معاشر سے میں بینا کمکن العمل ہے اس لیے دائمی شریعت میں جو حکم دیا گیا ہے وہ عین انسانی فطرت کے مطابق اور قابل عمل ہے۔ کہ عورت اپنے چہرے کو بالغ مرد دل سے چھپائے اور مرد وعورت اپنی نگاہیں نیجی رکھیں تاکہ عورت جو فطر تا پر کشش اور جاذب نظر ہے اسے دیکھنے سے برے خیالات پیدا نہ ہوں اور اس سے پیدا ہونے والے فتہ وفساد کا سد باب ہو سکے۔

سرراہ بیٹھنامنع ہے

یہ دنیا دارالعمل ہے۔ یہاں کا ایک ایک کھے قبتی ہے جو بڑی سرعت ہے فتم ہوتا چلا جار ہا ہے بجیپن گزرگیا۔ جوانی گئی تو بہار گئی بڑھا یا آیا پیام اجل آگیا۔ اور جب یہ اجل مسلمی آئے گی تو اس سے سی کومفرنہیں ہوگا۔ تب آئی حیں کھلیں گی مگر اب وقت گزر چکا۔ اسلام مسلمان کوزندگی کے انہی کھات کو پہچانے کی تلقین کرتا ہے۔ بے مقصد عمل اور فضول گپ شپ کی مجلسوں کی اجازت نہیں دیتا۔ اس طرح سر راہ اور چورا ہوں پر بیٹھنے سے بھی منع کرتا ہے البتہ نا گزیر حالت میں چند شرائط کے ساتھ اس کی اجازت ہے چنانچے حضرت ابوسعید خدری ہے مروی ہے کہ رسول اللہ عظیمی نے فرمایا:

"إِيَّاكُمُ وَالْجُلُوسَ فِي الطُّرُقَاتِ قَالُوا يَا رَسُولَ اللَّهِ عَيْسَةً

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

مَالَنَا مِنُ مَجَالِسِنَا بُدٌّ نَتَحَدَّتُ فِيهَا فَقَالَ رَسُولُ اللَّهِ عَلَيْكُ فَإِنُ أَبُيتُهُ فَإِنُ أَبَيتُهُ فَإِنُ اللَّهِ عَلَيْكُ فَإِنُ أَبَيتُهُ فَالْوَا مَا حَقُّ الطَّرِيْقِ يَا رَسُولَ السَّلَهُ وَ السَّلَامَ وَ السَّلَامَ وَ السَّلَامَ وَ السَّلَامَ وَ اللَّهُ عُولُ السَّلَامَ وَ اللَّهُ عُنِ الْمُنْكُر " (بخارى ،مسلم)

''کہ چوراہوں پر بیٹھنے ہے اجتناب کرو، سخابہ کرام نے عرض کیا اے اللہ کے رسول سالیتہ ابعض ہماری مجلسیں لا بدی ہوتی ہیں جس میں ہمیں باتیں کرنا ہوتی ہیں ،تو آپ نے فرمایا اگر یہ مجلس نا گزیر ہوتو راستے میں بیٹھنے کاحق ادا کیا کرو، انہوں نے عرض کی راستے کاحق کیا ہے؟ آپ نے فرمایا نگاہ نیجی رکھوکسی کو تکلیف مت دو، کوئی سلام کھے تو اس کا جواب دو، نیکی کاحکم دواور برائی ہے منع کرو''

اسی طرح حفرت زید بن مهل فرماتے ہیں کہ ہم گھر سے باہر بیٹھے تھے کہ رسول اللہ علیہ تشریف لائے اور فرمایا تم یہاں راستے میں کیوں بیٹھے ہو؟ ہم نے عرض کی ہم کسی برے ارادے سے نہیں بیٹھے۔ بس چند باتیں کرنے سے لئے ہم یہاں بیٹھ گئے تھے، آپ نے فرمایا:

"أَمَّا لَا بُدَّ فَا دُوا حَقَّهَا غَضُّ الْبَصْرِورَدُ السَّلامِ وَ حُسُنُ الْكَلامِ" (مسلم)

''اگراس کے بغیر چارہ نہیں تو اس کاحق ادا کرواور وہ یہ کہ نگاہ نیجی رکھو، سلام کا جواب دواوراجھی بات کرو''

لیعنی سرِ راہ بیٹھنا ہے تو سلامتی کا پیغام بن کر میٹھو۔سلام کا جواب دو،تمہارے سامنے بیہودگی کا ارتکاب ہور ہا ہوتو اس سے روکو۔اچھی باتوں کا حکم دوکسی کی ایڈا رسانی کا باعث نہ بنو۔ باتیں کرنا ہیں تو اچھی کرو۔ بری باتوں سے اجتناب کرو۔اور آئکھیں نیجی رکھو۔گویا اسلام سرِ راہ بیٹھ کرراہ چلنے والی عورتوں کود کیھنے کی اجاز سے نہیں دیتا نہیں دیکھ کر وائے آوازیں کیے تقلیس اتار نے اور بدتہذیبی کا مظاہرہ کرنا تو بڑی دور کی بات ہے، مگر وائے

و آفات نظراوران كا علاح كالم المحالي كالمحالي كا

افسوس کہ آج بازار میں جوحشر راہ چلنے والی عورتوں بلکہ حصول تعلیم کے لئے سکول جاتی معصوم بچیوں کا ہوتا ہے پناہ بخدا! شریف والدین اس مصیبت سے بچنے کے لئے اپنی بچیوں کو گھر بٹھا لیتے ہیں۔اوریوں وہ بچاری زیورتعلیم سے محروم رہ جاتی ہیں۔

غض بصر كااجر

نظر بازی کا دل پراثر تیرے کم ترنہیں ہوتا۔ اس سے بڑے بڑے فتے جنم لیتے ہیں۔ امن وسکون ہر باد ہو جاتا ہے۔ عزت وعصمت خاک میں مل جاتی ہے۔ اخلاق حسنہ کا جنازہ نکل جاتا ہے۔ معاشرے کو ہر باد کرنے میں اس کا وہی کردار ہے جو خشک گھاس کودیا سلائی دکھانے ہے۔ رونما ہوتا ہے۔ اس لئے رسول السّطیفیہ نے عض بصر کی تاکید فرمائی اور نظری حفاظت کرنے والے کو بشارت دی چنانچہ حضرت ابوا مامہ شسے مروی ہے کہ آیا نے فرمایا:

"اُكُفُلُوا لِي سِتَّا آكُفُلُ لَكُمُ الْجَنَّةَ إِذَا حَدَّتَ أَحَدُكُمُ فَلاَ يَكُولُ الْجَنَّةَ إِذَا حَدَّتَ أَحَدُكُمُ فَلاَ يَكُذُوا وَعَدَ فَلا يُخُلِفُ وَغُضُّوا اللهُ عَلَى اللهُ عَل عَلَى اللهُ عَل

(ابن کثیر: ص۲۸۲ ج۳)

''تم مجھے چھ چیزوں کی ضانت دے دو میں تمہیں جنت کی ضانت دیتا ہے۔ جب کوئی بات کرے تو جھوٹ نہ بولے۔ جب امین بنایا جائے تو خیانت نہ کرے۔ جب وعدہ کرے تو اس کی خلاف ورزی نہ کرے۔ اپنی آئکھوں کو نیچار کھواورا پنے ہاتھوں کورو کے رکھواورا پنی شرمگاہ کی حفاظت کرو''

یبی روایت مندامام احمد اور صحیح ابن حبان میں حضرت عباد ق بن صامت سے بھی مروی ہے۔ عض بھر کے حافظ ابن قیم نے متعد دفوا کد ذکر کئے ہیں ہم یہاں اس کا خلاصہ جزوی ترمیم کے ساتھ ذکر کرنا ضروری سجھتے ہیں۔

ا۔ غض بھر سے انسان کا دل' حسرت ویاس' کی تکلیف سے محفوظ رہتا ہے۔ کیونکہ جو شخص اپنی نظر کو کھلا چھوڑ دیتا ہے اسے اکثر و پیشتر سوائے حسرت کے اور پکھ محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

حاصل نہیں ہوتا۔وہ ایسی چیز کو دیکھتا ہے جسے وہ حاصل نہیں کرسکتا اور نہ ہی اس کے بغیروہ صبر وقتل کا مظاہرہ کرسکتا ہے۔کرب والم کی اس کیفیت سے محفوظ رہنے کا یہی طریقہ ہے کہ انسان اپنی نظر نیجی رکھے۔

"مَا مِنُ مُسُلِمٍ يَنُظُرُ إِلَىٰ مَحَاسِنِ الْمَرُأَةِ أَوَّلَ مَرَّةٍ ثُمَّ يَغُضُّ بَصَرَهُ إِلَّا أَحُدَتَ اللَّهُ لَهُ عِبَادَةً يَجِدُ حَلا وَتَهَا"

(احمد ،طبرانی ،بیهقی) ''کہ جومسلمان پہلی مرتبہ کسی عورت کی خوبصورتی دیکھے پھراپی نگاہ نیجی کرلے تو اللہ تعالیٰ اس کے لئے اس کی عبادت میں لذت وحلاوت پیدا کر دیتا ہے''

ای طرح حضرت عبداللہ بن مسعود سے مردی ہے کہ

"اَلنَّظُو سُهُمٌ مَّسُمُومٌ مِنُ سِهَامِ إِبْلِيُسَ مَنُ تَوَكَهَا مِنُ مَّخَافَتِیُ

اَبُدَ لُتُهُ إِیْمَاناً یَجِدُ حَلاوَتَهُ فِی قَلْبِهِ (حاکم ،طبرانی)

"د کُنظر بازی ابلیس کے زہر لیے تیروں میں سے ایک تیر ہے جو مجھ
سے ڈرتا ہوااسے چھوڑ دے گا میں اس کے دل میں ایمان کی لذت پیدا کر دول گا۔'

[•] یدونوں روایتی سندا کمزور اور ضعیف بیل مگرالی روایات کا ترغیب وتر ہیب میں بیان درست ہے۔ محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

و آفت نظراوران كاعلام كالمراب كاعلام كالمراب كاعلام كالمراب كاعلام كالمراب كاعلام كالمراب كالم

اس حقیقت کا آج بھی تجربہ کیا جاسکتا ہے۔ بھلا جو دل یوں نظر بازی سے صنم کدہ بنا ہوا ہووہ اللّٰہ تعالیٰ کے انوار وتجلیات کا مرکز کیونکر بن سکتا ہے۔

سو۔ محر مات سے غض بھر میں نوربصیرت پیدا ہوتا ہے۔جس کی بدولت صحیح فراست کا ملکہ حاصل ہوتا ہے۔ شیخ شجاع الکر مانی فر ماتے ہیں۔

"من عمر ظاهره باتباع السنة وباطنه بدوام المراقبة و غض بصره عن المحارم وكف نفسه عن الشهوات واكل من الحلال لم تخطئ فراسته"

'' کہ جواپنے ظاہر ہے سنت کی تابعداری کرتا ہے اور باطن میں مراقبہ کا اہتمام کرتا ہے محر مات سے نگاہ بچا کرر کھتا ہے نفس کوشہوات سے رو کتااور حلال کھا تا ہے اس کی فراست بھی غلط نہیں ہوتی ۔''

گویاغض بصر کے عوض اللہ سبحانہ وتعالی اپنے بندے کونو ربصیرت عطا فر ماتے ہیں ۔ شیخ ابوالحسن الورّ اق فر ماتے ہیں:

"من غض بصره عن محرم اورثه الله بذلك حكمة على السانه يهدى بها سامعوه ومن غض بصره عن شبهة نور الله قلبه بنور يهتدى به الى طريق مرضاته. (ذم الهوى: ص١١)

'' یعنی جوکوئی اپنی نگاہ کومحر مات سے بچاتا ہے اللہ تعالی اس کی زبان پر حکمت ودانائی کی باتیں جاری کر دیتے ہیں جس سے سننے والے ہدایت پاتے ہیں اور جوکوئی مشتبہات سے آنکھیں بند کر لیتا ہے اللہ تعالی اسکے دل کونور سے منور کر دیتے ہیں جس سے وہ اللہ تعالیٰ کی مرضیات کے رائے معلوم کر لیتا ہے۔''

ہم۔ دل کے اسی نور سے علم کے درواز سے کھل جاتے ہیں یعلم کا حصول آسان ہو جاتا ہے۔ کیونکہ علم نور ہے دل بھی نور سے منور ہوتو اس کا حصول آسان تر ہو جاتا ہے۔ اوراشیاء کی حقیقتیں مکشف ہونے گئی ہیں۔

الفراوران كاعلاج كالمراق كالملاح كالمراق كالملاح كالمراق كالملاح كالمراق كالملاح كالمراق كالمر

- مخض بھرسے دل شہوات کا اسپر نہیں ہوتا۔ آنکھوں کو کھلا چھوڑ دیا جائے تو دل شہوات و خواہشات کا شکار ہوکررہ جاتا ہے۔ جس کے نتیجہ میں اکثر و بیشتر انسان دنیاو آخر ت میں ذکیل ورسوا ہوکرر ہتا ہے۔
- الح غض بھر سے انسان جہنم کے دروازوں میں سے ایک درواز سے محفوظ ہوجاتا ہے کیونکہ جہنم سے بچاؤ کا ذریعہ احکام شریعت کی پابندی ہے مگر جوشخص محرمات کی پرواہ نہیں کرتا اور شریعت کے حجاب کو تو ڑ دیتا ہے ۔وہ جہنم کے راستے پر چل نکلتا ہے ۔ نظر بازی کا مریض چونکہ نت نئے دن حسن و جمال کے پیکر کا متلاشی ہوتا ہے جس کے نتیجہ میں وہ گناہ سے محفوظ نہیں رہتا، یوں وہ دن بدن جہنم کے قریب اور جنت سے دور ہوتا چلا جاتا ہے ۔ جبکہ نظر کی حفاظت کرنے والاعموما اس سے محفوظ رہتا ہے۔
- 2۔ غض بھر عقمندی کی ، جبکہ نظر بازی حماقت اور بیوتونی کی علامت ہے۔ کیونکہ عقلمند ہمیشہ عواقب پر نظر رکھتا ہے۔اگر نظر بازی کا مرتکب اپنے انجام سے خبر دار ہوتا تو وہ اس حماقت کا ارتکاب ہی نہ کرتا۔
- ۸۔ غض بھر سے انسان عشق کے نشہ نیز غفلت اور بے پرواہی سے محفوظ رہتا ہے۔ کیونکہ نظر بازی انسان کو اللہ تعالیٰ اور آخرت سے غافل کرتی ہے اور عشق کے نشہ میں مست کر دیتی ہے۔ اس حقیقت کو یوں سیحھے کہ کسی غیرمحرم کی طرف دیکھنا ایسا ہے۔ جیسے شراب کا بیالہ۔ عشق اس شراب کا نشہ ہے۔ عشق کا نشہ شراب کے نشہ سے زیادہ خطرناک اور مہلک ہے کیونکہ شراب کے نشہ سے تو جان چھوٹ جاتی ہے گر عشق کا نشہ جان لیوا ثابت ہوتا ہے۔
 - 9۔ غض بصراللّٰدتعالیٰ کی محبت کا ذریعہ ہے۔حسن بن مجاهد فر ماتے ہیں۔
 - "غض البصرعن محارم الله يورث حب الله "
 - ''محرمات ہے آئکھیں نیچی کر لینااللہ تعالیٰ کی محبت کا باعث ہے۔''
- •ا۔ غض بھرسے دل مضبوط ہنتا ہے اور اپنے آپ میں اعتاد کی کیفیت پیدا ہوتی ہے

ا فات ظراوران كا علاح كالم المحاص الم

جبد نظر بازی کا مرتکب بز دل اور گناہ کی بنا پر ذلت ورسوائی اس کا مقدر بنتی ہے کیونکہ عزت اللہ تعالیٰ کی فرما نبر داری میں ہے نافر مانی میں نہیں۔

اا۔ غض بھر سے دل میں سرور، فرحت اور ایسا انبساط پیدا ہوتا ہے جونظر بازی سے
قطعا حاصل نہیں ہوتا۔ ہمیشہ اپنے دہمن کو زیر کرنے میں خوشی حاصل ہوتی ہے۔
غض بھر سے بھی نفس امارہ کو جب جھنک دیا تو اس سے خوشی ہوگی اور اللہ تعالی
اپنی اس فرمانبرداری پر بقیناً ایسی کامل لذت عطافر مائیں گے جوخواہشات کی تجمیل
میں حاصل نہیں ہوسکتی۔ اور بیات تو مسلمہ حقیقت ہے۔ "لذہ العفہ اعظم من
لذہ الذنب" عفت ویا کدامی کی لذت گناہ کی لذت سے بہت بڑی ہے۔

'' فض بھر''کے یہ چند فوائد وثمرات ہیں جن کا صاحب بصیرت انکار نہیں کر سکتا۔ اللہ سبحانہ و تعالیٰ سے دعا ہے کہ ہمیں اس کی پابندی کی تو فیق عطا فر مائے اور اپنی مرضیات سے نواز ہے (آمین) مزید تفصیل کے لئے ملاحظہ ہو۔ (روضة السمسحبیسن ص۲۰۱۶ ماانا شاشة اللھ فان ص۱۹۰۹، ۱۸۲ جاری شخ الاسلام ص۲۵ تا ۲۵۸ کا ۲۵

نظر بازی کا فتنهاوراس کے نتائج

ید نیابظاہر بردی خوبصورت نظر آتی ہے اور انسان دنیا کی اسی ظاہری سے دھیج کو دھیج کو دکھی کر اس کے دام ہمرنگ زمین پھنس کررہ جاتا ہے۔ اور یوں وہ یا دالہی سے عافل اور آخرت سے بے خوف ہوجاتا ہے اسی بنا پر اللہ تعالی نے اسے دھو کے اور فریب سے تعبیر کیا ہے اور جو چیز عمو ما اس غفلت کا سبب بنتی ہے اسے فتنہ یعنی آز ماکش ما مستحلان قرار دیا

- چنانچفرایا :www.Kjab Sunnat.co

﴿إِنَّهَا أَمُوَ الْكُمُ وَأَوُلَا ذُكُمُ فِئِنَةٌ ﴾ (الانفال: ٢٨) ''بِ شِك تبهار سے اموال اور تبهاری اولا و قتنه ہیں''

دوسری جگهارشادفر مایا

﴿إِنَّ مِنُ أَزُوَاجِكُمُ وَأُولَادِكُمُ عَدُوًّ الَّكُمُ فَاحْذَرُوهُمُ "(التغابن ١٣٠)

ر آفات نظراوران کا علاج کی در شکل و نظراوران کا علاج کی در ان کا در ان کا علاج کی در ان کا کا در ان کا کا در ان کا کا در ان کا کا در ان کار کا در ان کا در کا در ان کا در ک

'' ہےشک تمہارے لئے تمہاری ہویاں اور تمہاری اولا در تمن ہیں ان ہے بچو'' اس جہاں میں بہت کم خوش نصیب ایسے ہیں جنہیں ایسی و فاشعار بیوی اور اطاعت گزاراولا دنصیب ہوتی ہے جوایمان اور راست روی میں ان کی معاون وید دگار ہوتی ہے۔عقیدہ وعمل اور اخلاق وکر دار کے اعتبار ہے ان کی آنکھوں کی ٹھنڈک ہوتی ہے۔ ور نەعمو ما ہوتا يوں ہے كەمر داورعورت ميں دينى ہم آ ہنگی نہيں يائی جاتی _مر د اگر نیک ہےتو بیوی اس کی امانت و دیانت کواینے لئے برقسمتی بھی ہے اور جا ہتی ہے کہ شوہر اس کی خاطر حلال وحرام کی تمیز چھوڑ کر ہر طریقے ہے عیش وعشرت کا سامان فراہم کرے۔اوربسااوقات یوں بھی ہوتا ہے کہ مومنہ عورت کوایسے شوہر سے سابقہ یر تا ہے جےاس کی یابندی شریعت ایک آکھنیس بھاتی ۔اس بنا پر اللہ تعالیٰ نے فر مایا کہتمہاری اولا دواز واج میں ہے بعض تمہارے لئے دشمن میں ہمہارے لئے فتنہ میں۔اسی طرح مال بھی انسان کے لئے فتنہ اور آز مائش ہے۔اور انسان انہی کی محبت اور لگن میں پھنس کر رہ جاتا ہے ۔ مال وزر اور این اولا دواز واج ہی نہیں بلکہ رسول اللہ عظیمہ نے فر مایا میری امت پر بے شار فتنے ہوں گے مگران سب میں تکلیف دہ اور ضرر رساں عور توں کا فتنه ہے۔ چنانچ حضرت اسامہ بن زیر سے مروی ہے که رسول الله عظیم فی مایا: "مَا تَرَكُتُ بَعُدِيُ فِئُنَةً أَضَرَّ عَلَى الرِّجَالِ مِنَ النَّسَآءِ"

(بخارى ومسلم)

''لینی میں اپنے بعد مردول کے لئے سب سے نقصان دہ فتنہ عورتوں کا محسوس کرتا ہوں۔''

اللہ سبحانہ تعالیٰ نے بھی انسان کی اس کمزوری کا ذکر کرتے ہوئے ارشاد فر مایا ہے۔

﴿ وَيُسْ لِلنَّاسِ حُبُّ الشَّهَواتِ مِنَ النِّسَآءِ وَالْبَنِينَ وَالْقَنَاطِيُرِ الْمُسَّوَمَةِ وَالْقَنَاطِيُرِ الْمُسَّوَمَةِ وَالْآنُعَامِ الْمُسَّوَمَةِ وَالْآنُعَامِ وَالْجَيْلِ الْمَسَّوَمَةِ وَالْآنُعَامِ وَالْحَرُثِ * ﴿ الْ عمران: ١٣)

"إِنَّ اللَّهُ نُيسا حُلُوةٌ خَضِرَةٌ وَ إِنَّ اللَّهَ مُسْتَخُلِفُكُمُ فِيهُا فَيَنُظُرَكَيُفَ تَعُمَلُونَ فَا تَقُوا الدُّنيا وَاتَّقُوا النِّسَآءَ فَإِنَّ أُوَّلَ فِتُنَةِ بَنِي إِسُرَآئِيُلَ كَانَتُ فِي النِّسَآءِ "(مسلم)

''کہ دنیابر ی میٹی اور سر سبز وشاداب ہے اللہ تعالی نے تہ ہیں اس میں خلیفہ بنایا ہے وہ دیکھتے ہیں کہ تم عمل کیا کرتے ہو؟ دنیا اور عور توں سے ڈرو اور بچو بنی اسرائیل میں سب سے پہلے فتنے کا سبب عورت تھی۔'' اس طرح حضرت علی سے مروی ہے کہ رسول اللہ علیہ نے فر مایا:

''اُخُو فُ مَا اُخَافَ عَلَى أُمَّتِى النِّسَآءُ وَ الْخَمُوُ ''

(مسند السواج ، دوضة المحبين ، ذم الهوى) ''که ميری امت پر مجھے سب سے زيادہ جس کا ڈر ہے وہ عورت اور شراب خانہ خراب ہے''۔

یمی وجہ ہے کہ اسلام نے اس نازک مسئلہ کے سلجھا وَاوراس فَتنے کے آگے بند باند ھنے کے لئے بہت می حفاظتی تد ابیر بیان فرما ئیں انہی میں سے ایک بیہ بھی ہے کہا پی آئکھوں کو غیرمحرم سے نیچار کھا جائے اور غیرمحرم کی طرف دیکھنے کو اہلیس کے زہر ملے تیر سے تشبیہ دی ، جس طرح زہرجہم و جان پراثر انداز ہوتا ہے اور انسان موت و حیات کی مشکش میں مبتلا ہو جاتا ہے اس طرح جو انسان نظر بازی کے فتنے میں مبتلا ہو جاتا ہے وہ بھی بالآخرا یمان سے ہاتھ دھو بیٹھتا ہے (اعاذ نااللہ منہ)

حافظ ابن قیمٌ فرماتے ہیں دین کی حفاظت جارچیزوں '' لحظات، خطرات،

م ا فات نظراوران كاعلام كالمحاص المحاص المحا

لفظات، حطوات میں ہے۔ یعنی نظر، دل کا خیال، بات چیت اور پاؤل ہے آنا جانا۔ اور ان میں سر فہرست یہی 'دالکھٹات' یعنی نظر بازی ہے۔ بیشہوت وخواہشات کی قاصد اور پیا مبر ہے اور نگاہ کی حفاظت در حقیقت شر مگاہ اور شہوت کی جگہ کی حفاظت ہے۔ جس نے نظر کوآزاد چھوڑ دیا اس نے اسے ہلاکت میں ڈال دیا اور انسان عمو ماجن حوادث سے دو چار ہوتا ہے۔ نظر ان کی بنیاد ہے کیونکہ نظر دل میں کھٹک پیدا کرتی ہے چر کھٹک فکر کو وجود بخشت ہے پھر فکر شہوت کو ابھارتی ہے۔ پھر شہوت ارادہ کو جنم دیتی ہواور وہ قوی ہو کر عز بہت اور ارادہ کی پختگی میں تبدیل ہو جاتی ہے۔ اگر کوئی مانع حائل نہ ہوتو اس کے نتیجہ میں انسان بدکاری کا مرتکب ہو جاتا ہے۔ اس بنا پر کہا گیا ہے کہ

"الصبر على غض البصر ايسر من الصبر على الم ما بعده"
" آنكه جھكانے پرصبرآسان ہے بعد كى تكيف پرصبركرنے سے " يعنى آنكه بندكر لينا آسان ہے گربعدكى تكيف پرصبر مشكل ہے۔

عربی شاعرنے کہاہے ۔

كل الحوادث مبدأها من النظر ومعظم النار من مستصغر الشرر كم نظم النار من مستصغر الشرو كم نظم النارة بلغت من قلب صاحبها كم نظم السهم بين القوس والوتر

'' کہتمام حوادث کی بنیادنظر ہے اور بڑی آگ کا سبب چھوٹی می چنگاری ہے کتنی نگاہیں دیکھنے والے کے دل میں ایسی پیوست ہو جاتی ہیں جیسے تیر کمان سے نکل کر پیوست ہو جاتا ہے۔'' (الداء والدواء)

اور ظاہر ہے کہ نظر کا تیراگر پیوست ہوگیا تو پھراس سے حسرت ، دل کی بے چینی و بیقراری بڑھتی ہے اور آہ و دکا نیم پی پیدا ہوتی ہے۔انسان کے لئے یارائے ضبط باقی نہیں رہتا ہے اور یہ ایک مستقل عذاب بن کرنیم بہل کی طرح اسے تڑیا نے کا سبب بن جاتا ہے۔مشہور شاعر میر در نے اس معنی میں کہا ہے ۔

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ر آ فات نظراوران كا علاح كي حري الله علاح كي الله علاح كي

وہ نگاہیں جو چار ہوتی ہیں ہر چھیاں ہیں کہ پار ہوتی ہیں کوئی اپنے دردکی کہانی یوں شروع کرتا ہے ۔ مارا بغمزہ کشت و قضا را بہانہ ساخت خود سوئے ما ندیمہ و حیاء را بہانہ ساخت

حود سوئے ما ندید و حیاء را بہانہ ساخت کسی نے اس حقیقت کا اظہار یوں کیا ۔

یہ سب کہنے کی باتیں ہیں ہم ان کو چھوڑ بیٹھے ہیں جب آئکھیں چار ہوتی ہیں محبت آ ہی جاتی ہے مصحفی نے بھی شکوہ کیا ہے ۔

دل لے گئے آگھوں میں یہ تدبیر لگا کر آئے تھے جو کل سرمہ تنخیر لگا کر کسی نے کہا۔

آئے ادھر کھڑے ہوئے زلفوں کو بل دیے آئکھیں چلا کے دل کو لیا اور چل دیے عربی شاعرنے بھی کہاہے ۔

فكلام فموعد فلقاء

نظرة فابتسامة فسلام

'' پہلے نظر، پھرمسکراہٹ، پھرسلام، پھر کلام، پھر وعدہ، پھر ملا قات'' اور کوئی کہتا ہے۔ع

آئھیں ہیں جیسے ہے کے بیالے بھر سے ہوئے غرض کہ جتنے منہ آئی باتیں۔انہی خرابیوں کو دور کرنے کے لئے اسلام نے نگاہ کی حفاظت کی تاکید کی ہے۔حضرت سلیمان علیہ السلام نے اپنے فرزندار جمند سے کہاتھا۔ "امش وراء الاسد والا سود ولا تمش وراء امرأة "(ذم الهوی: ص ۱ م) "کہ شیراور سانپ کے بیچھے چلو گرعورت کے بیچھے مت چلو''

کیونکہ شیر کے حملے اور سانپ کے ڈینے سے صرف جان جاتی ہے لیکن عورت

کا پیچھا کرنے سے ایمان بھی جاتا ہے۔جس طرح لکڑیوں کوآگ کا معمولی شعلہ جلا کر۔ را کھ کر دیتا ہے اس طرح نظر کا فتند دولت ایمان کو بھسم کر دیتا ہے۔ حافظ ابن جوزی نے ذکر کیا ہے کہ ایک آ دمی بیت اللہ کا طواف کر رہا تھا اس دوران میں اس کی نگاہ ایک خوبصورت عورت پر پڑی تو نقد دل ہار بیٹھا اور عین بیت اللہ میں چلا اٹھا ہے

ما كنت احسب ان الحب يعرض لى عند الطواف ببيت الله ذى الستر حتى ابت ليت فصار القلب مختبلا من حب جارية حوراء كالقمر ياليتنى لم اكن عاينت صورتها لله ماذا توخانى به بصرى

''میرے وہم و گمان میں نہ تھا کہ غلاف والے بیت اللہ کے طواف کے دوران میں بجھے محبت سے سابقہ پیش آ جائے گا یہاں تک کہ میں محبت میں مبتلا ہو گیا اور دل ایک چانہ جسی خوبصورت لڑکی کی محبت میں دیوانہ ہو گیا۔ کاش میں نے اس کی صورت نہ دیکھی ہوتی ، خدارا (دیکھو!) میری نگاہ نے کیا چیز میرام طلوب و مقصود بنادی ہے'

حافظ ابن قیم نے ذکر کیا ہے کہ مصر میں ایک نوجوان رہتا تھا متجد میں اذان دیا نماز پڑھتا تھا۔ اس کے چرے پرعبادت کا نورعیاں تھا۔ ایک روز وہ حسب عادت متجد کے منارہ پر اذان دینے کے لئے چڑھا تو متجد کے بڑوس میں ایک عیسائی کی خوبصورت لڑکی پراٹ کی نگاہ پڑگئی۔ منارے سے انز کراس کے گھر چلا گیا اس لڑکی نے کہا تم کیسے اور کیوں یہاں آئے ہو؟ اس نے کہا تیری محبت مجھے یہاں تھنچ لائی ہے۔ اس نے کہا میں تجھ سے نکاح کرنا چاہتا اس نے کہا میں تجھ سے نکاح کرنا چاہتا ہوں۔ کہنے گئ میں تجھ سے نکاح کرنا چاہتا ہوں۔ کہنے گئ میں عیسائی ۔ میراوالداس صورت میں نکاح پر رضا مندنہیں ہوگا کہنے لگا میں عیسائیت اختیار کر لیتا ہوں۔ کہنے گئ اگر یوں ہو جائے تو نکاح ہو سے گا چنانچ وہ عیسائی ہوگیا اور ان کے ساتھ رہنے گا اس اثنا میں وہ

ایک رات سونے کے لئے مکان کی حیجت پر گیا۔ پاؤں پھسلاتو نیچ آگر ااور مرگیا۔ یول وہ اس سے نکاح پر قادر نہ ہوسکا بلکہ دولت ایمان سے بھی ہاتھ دھو بیٹھا۔ (اعاذ نااللہ منہ) (الداء والدواء: ص۲۴۴) اسی قسم کا ایک واقعہ بغداد کے ایک موذن کا حافظ ابن جوزگ نے نے (ذم الھوی: ص۳۴۸) میں نقل کیا ہے۔

المر آفات نظراوران كا علاح كي المراق المحالي المحالي المحالي المحالي المحالي المحالي المحالي المحالية المحالية

مندا ما ماحمہ میں حضرت ابوذر سے مروی ہے جسے علامہ ابن جوزیؒ نے ایک اور سند سے حضرت عبداللہ بن عمر سے بھی روایت کیا ہے۔ رسول اللہ علیاتہ نے فر مایا کہ پہلے زمانہ میں ایک آدمی دریا کے کنار ہے رہتا تھا جہاں وہ تین سوسال اللہ تعالیٰ کی عبادت کرتار ہا، دن کوروزہ رکھتارات کوقیام کرتا۔ ایک روزاس کے پاس سے ایک عورت گزری تو وہ اس کے حسن و جمال پر فریفتہ ہوگیا۔ عبادت چھوڑ دی بلکہ ایمان سے ہاتھ دھو بیٹھا اور اس سے عشق و محبت کے نتیج میں کا فرہوگیا۔ مگرا یک عرصہ بعد اللہ سبحا نہ و تعالیٰ نے اسے تو بہ کی تو فیق عطافر مادی تو اس نے تو بہ کرلی۔

عشق ومحبت کی بنا پر قبل گری کی داستانیں طویل ہیں بلکہ نت نے دن بے شار لوگ عشق کی جھینٹ چڑھتے ہیں بلکہ بعض مؤرخین نے لکھا ہے کہ حضرت علی گی شہادت کا شاخسانہ بھی یہی تھا کہ عبدالرحمٰن بن ملجم ایک خارجی عورت پر فریفتہ ہوگیا ،اوراس نے اس شرط پر عبدالرحمٰن سے نکاح کرنا منظور کیا کہ وہ حضرت علی کوتل کرے گا۔ چنا نچہ شادی کے بعد اس ظالم نے شرط کے مطابق حضرت علی کوشہید کیا اور بالاً خرخود بھی جہنم رسید ہوا۔ (الصواعق المحرقہ: ص ۱۳۵) یہ اور اس نوعیت کے بےشار واقعات اسی نظر بازی اور عشق کا نتیجہ ہیں اس لئے اسلام نے نظر بازی ہے منع فر مایا اور نگاہ نیجی رکھنے کا حکم دیا تا کہ انسان ان برائیوں سے محفوظ رہ سکے۔

شربصراورفتنه نساءسے پناہ

آنکھ کی اسی فتنہ گری کی بنا پررسول اللّه عَلَیْتُ نے اس کے شروفساد سے پناہ طلب کی چنا نجے اپنے دربردیم و گریم سے جہاں دنیا و آخرت کی بہتری اور فوز وفلاح کے لئے دعائیں مانگیں وہاں بیالتجا بھی کی۔

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ر آفات ظراوران كاعلاج كالم المحالي المحالي المحالي المحالي المحالي المحالي المحالي المحالي المحالي المحالية الم

"اَللَّهُمَّ إِنَّى أَعُودُنُبِكَ مِنُ شَرِّ سَمُعِي وَمِنُ شَرِّ بَصَرِي وَمِنُ شَرِّ لِسَانِي وَمِنُ شَرِّقَلُبِيُ"(ابوداود، نساني، اجمد)

''اے اللہ! میں اپنے کان کے شرسے اپنی آنکھ کے شرسے اپنی زبان کے شرسے اپنی زبان کے شرسے اور اپنے دل کے شرسے تیری پناہ مانگنا ہوں۔''

تمجهی آپ نے اپنے اللہ سجانہ تعالیٰ کے حضور یوں دعا کی:

"اَلَـلَّهُ مَّ طَهَّـرُ قَلْبِي مِنَ النَّفَاقِ وَعَمَلِى مِنَ الرِّيَآءِ وَلِسَانِي مَنَ الْكَلْبِ وَعَيْنِي وَمَا تُخْفِى الْكَلْبِ وَعَيْنِي وَمَا تُخْفِى الصَّدُورُ (مشكوة: ١٠٠٥)

''اےاللہ! میرے دل کونفاق سے ، عمل کوریا و دکھلا و سے سے ، زبان کو جھوٹ سے ، آنکھ کو خیانت سے پاک صاف کر دے ۔ ب شک آپ آئکھوں کی خیانت اور سینہ کے چھپے رازوں کو جانتے ہیں۔'' اور کبھی یوں عرض کرتے۔

"اَللَّهُمَّ اَصُلِحُ لِي سَمْعِي وَبَصَرِي"

''الله! میرا کان اورمیری نظر صحیح کردے۔'' (الا دب المفرد)

اسي طرح آپ كى ايك دعا كے الفاظ يوں ہيں:

"اَللَّهُمَّ إِنِّي أَعُو ُذُبِكَ مِنُ فِتْنَةِ النَّسَآءِ وَأَعُو ُذُبِكَ مِنُ عَذَابِ الْقَبُر"(الخرائطي في اعتدال القلوب، كنز العمال)

''اے اللہ! میںعورتوں کے فتنے اور عذاب قبرسے تیری پناہ مانگتا ۔''

غض بصراور بهار بےاسلاف

نبی کریم علی نظری آوارگی اوراس کے فتنے ہے جس انداز سے خبر دارکیا ہے اس کا نتیجہ ہے کہ ہمار سے اسلاف نے عملا اس میں بڑ ہے حزم واحتیاط کا مظاہرہ فر مایا اور تاریخ میں اپنے عمل و کر دار کے ایسے نقوش چھوڑ ہے جو ہمیشہ ہمارے کئے مشعل راہ میں۔ حضرت عبداللہ بن عباس کا فرمان ہے: کہ ایک آ دمی کسی اجنبی عورت کود کھتا ہے اور جب محسوس کرتا ہے اس کی توجہ میری طرف ہے تو وہ اپنی نگا ہیں نیچی کر لیتا ہے مگر جب وہ محسوس کرتا ہے اس کی توجہ میری طرف ہے تو وہ اپنی نگا ہیں نیچی کر لیتا ہے مگر جب وہ محسوس کرتا ہے کہ وہ بے خواس کی طرف د کیھنے لگتا ہے لیکن اچا نک دوبارہ عورت اس کی طرف التفات کرتی ہے تو وہ پھر آئکھیں نیچی کر لیتا ہے ایسے خص کو یا در کھنا چا ہے کہ اس کی طرف التفات کرتی ہے تو وہ پھر آئکھیں نیچی کر لیتا ہے ایسے خص کو یا در کھنا چا ہے کہ اللہ سبحانہ وتعالی تو اس کی ہر حرکت کو د کھتے ہیں وہ انسان کی آئکھ کی خیانت کو بھی جانے ہیں اور دل کے فی رازوں ہے بھی واقف ہیں۔ اسے خوب معلوم ہے کہ اس کے دل میں کیا خیالات چنگیاں لے رہے ہیں۔

حضرت عطاء بن الی رہائ فرماتے ہیں : کہ جونظر دل میں گھر کر جائے ،اس میں کوئی خیرنہیں۔امام رہیج بن ختیم جن کا شارتا بعین میں ہوتا ہے حضرت عبداللہ بن مسعود ً اور حضرت ابوایوب انصاری ؓ کے وہ تلمیذ ہیں جن کے بارے میں حضرت عبداللہ بن مسعود ؓ فرماتے ہیں کہ

"لَوُ رَاكَ رَسُولُ اللهِ عَلَيْكُ لَاحَبَّكَ" الخ

''اگرتمہیں رسول اللہ اللہ و کیے لیتے تو تم سے محبت کرتے میں جب بھی تمہیں دیکھتا ہوں تو مجھے اللہ والے یاد آجاتے ہیں' انہی کے بارے میں امام سفیان تورگ کا بیان ہے کہ امام رہیج "عمو مااپنی نگاہیں نیجی رکھتے ،راہ چلتے انہیں عورتیں دیکھ کر کہتیں: رہیج " نا بینا ہے۔

"وَتَعَوَّذُنَ بِاللَّهِ مَنِ الْعَمٰى" (فم الهوى)

''اورانہیں دیکھ کربینائی کے ضائع ہونے پراللہ کی پناہ طلب کرتیں۔''
امام سفیان تورگ سے جب کوئی امرد کسی حدیث کے بارے میں استفسار کرتا، یا
کوئی مسکلہ دریا فت کرتا تو فرماتے ''یا غیلام در مین خیلفی'' کہ بچے میرے پیچے ہو
جاؤ (تہذیب ابن عسا کرص ۳۹ ج۲) عمرو بین مرق کا شار بھی طبقہ تا بعین کے حفاظ حدیث
میں ہوتا ہے صحاح ستہ کے مشہور راوی ہیں آخر میں نابینا ہوگئے تھے۔امام شعبہ فرماتے ہیں
کہ میں انہیں نماز پڑھتے و یکھا تو خیال کرتا کہ سلام پھیرنے سے پہلے ان کی نماز قبول و

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

حضرت حسان بن ابی سنان " کا شار امام حسن بھری کے تلامذہ میں ہوتا ہے۔ راہ چلتے ہوئے نگاہ نیجی رکھنے میں ان کا حال یہ تھا کہ ایک مرتبہ جب وہ نماز عیر پڑھ کرواپس لوٹے تو کسی نے کہا آج نماز عید میں بہت عور تیں شریک ہوئی تھیں۔ انہوں نے فر مایا"ماتلقتنی امر أة حتی رجعت" "واپس تک مجھے تو کوئی عورت نہیں ملی"۔ عید ہی کے روز با توں با توں میں ان کی بیوی نے ان سے کہا آج تو آپ نے خوبصورت عورت لکے گھر سے نکلنے سے واپسی تک اپنے انگو ٹھوں کو دیکھار ہا مجھے تو کوئی عورت نظر نہیں آئی۔

حافظ ابن جوزی ہی نے ذکر کیا ہے کہ داؤ دبن عبداللہ ہمرہ وتشریف لے گئے ایک آدمی نے انہیں اپنا مہمان مخبرایا۔ اتفاقا اسے گھر سے باہر جانے کی ضرورت ہوئی تو اس نے نیک سیرت ہوئ 'جس کا نام زرقاء تھا' ہے کہامیر ہمہمان کی خدمت میں کوئی کمی نہ آنے پائے۔ صاحب خانہ واپس لوٹے تو اس نے داؤد بن عبداللہ سے پوچھا ''زرقاء'' نے آپ کی خدمت مدارت میں کوئی کمی تو نہیں کی ،اسے آپ نے کیسا پایا؟ فر مانے گئے بن زرقاء' کون؟ ،اس نے کہااس گھر کی ملکہ ،میری ہوی کا نام ہے۔ کہنے فر مانے گئے میں نے کسی زرقاء یا کہلاء یعنی نیلی یا سیاہ آنکھوں والی کوئیس دیکھا۔ خاوند حیران رہ گیا۔ گھر جاکر ہوی کو تخت ست کہا کہ میں نے تمہیں اپنے مہمان کے بارے میں نصیحت کی تھی تو نے اس کی کوئی خدمت کے بارے میں نصیحت کی تھی تو نے اس کی کوئی خدمت نہیں کی۔ اس نے جوابا کہا' او صیت نسی ہو جل اعمی کی تقی تو نے اس کی کوئی خدمت کے بارے میں کہا اللہ کی گئے میں نے میری طرفہالی'' آپ نے مجھے اند ھے آدمی کی خدمت کے بارے میں کہا اللہ کی گئے میں نے میری طرفہالی'' آپ نے میری طرفہالی'' آپ نے میری کوئی ہوں' (ذم الھوی)

شیخ عبد العزیز بن رواز کا شار محدثین میں ہوتا ہے ۔ نہایت عابد وزابد محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ا فات نظراوران كاعلاج كالمراق كالملاح كالمراق كالملاح كالمراق كالملاح كالمراق كالملاح كالمراق كالمراق

سے، یوسف بن اسباط کا بیان ہے کہ ان کے حیا کا عالم یہ تھا کہ ''مکٹ أد بعین سنة لم یہ وفع طو فع المی المسماء'' کہ چالیس سال تک انہوں نے اپن نظر آسان کی طرف نہیں اٹھائی 👽 بات بظاہر بڑی مجیب ی ہے جے تنایم مشکل ہے، ی کیا جا سکتا ہے۔ مگر کیا کیا جائے کہ ان کے بارے بیں حافظ ذھی گا کیان ہے ''ذھب بیصو عبد العزیز عشرین سنة و لم یعلم به اھلہ و ولدہ'' ''کہ ان کی نظر چلی گئی مگر بیس سال تک ان کے اہل وعیال کو اس کا علم نہ ہوسکا'' (سراعلام النہا ، صم ۱۸۵،۱۸۸ نے کے اہل وعیال کو اس کا علم نہ ہوسکا'' (سراعلام النہا ، صم ۱۸،۱۸۵ نے کے اہل و خوداعتا دی اور دنیا ہے۔ اگر سے جے ہے تو شیخ عبد العزیز کی خوداعتا دی اور دنیا ہے ہے۔ وغیتی کی بہت بڑی دلیل ہے۔

عبدالله بن ابی البذیل کا بیان ہے کہ حضرت عبدالله بن مسعود اپنے رفقاء کے ہمراہ ایک مریض کی عیادت کے لئے تشریف لے گئے وہاں ان کے مصاحبوں میں سے ایک صاحب خاتون خانہ کی طرف دیکھنے لگے توانہوں نے فرمایا" لمو تسفقات عینا ک سے ان حیوا لک" ''کہار عورت کود کھنے کی بجائے تیری آئنھیں چھوٹ جاتیں تو یہ تمہارے لئے بہتر ہوتا'' (الادب المفرد: ص۳۳۳ ذم الھوی)

شخ الالسلام امام يحيى بن شرف نووگ صحيح مسلم كے شارح اور شرح المهذب كے مصنف سے كون واقف نہيں؟ ان كے بارے بيں انہى كے تلميذ تحيى بن على الصالح كا كا بيان ہے كہ بيں ابھى امر دتھا كہ مير ہے والد مجھے امام نووگ كى مجلس ميں لے گئے ۔ تاكہ ان سے علم حاصل كروں ۔ انہوں نے فر مايا "أنا أرى أنّ النظر إلى الأ مود حوام مطلقًا " ميں امر دكود كي خامطلقا حرام بجھتا ہوں ۔ اس لئے آپ كے بيٹے كو پڑھا نہيں سكا ۔ آپ اسے شخ تاج الدين ئے پاس لے جائيں ۔ (الد در الكامنة: ص ٣٢٢ جس) علامہ ابن جوزگ نے حضرت عبدی علامہ ابن جوزگ نے حضرت عبداللہ بن عباس شے نقل كيا ہے كہ حضرت عيسى علامہ ابن جوزگ نے حضرت عبدی

[•] آسان کی طرف دیکینانماز کے ملاوہ اوقات میں منع نہیں ۔ مگر اس سے امام عبدالعزیزٌ کے حیا اورادب کا پیۃ چلتا ہے۔

علیہ السلام کے زمانہ میں ایک بار بارش نہ ہوئی تو آپ لوگوں کے ساتھ بارش کے لئے دعا کرنے نکلے۔اللہ سجانہ وتعالی نے عیسی علیہ السلام کی طرف وجی کی کہ آپ کے ساتھ تو بڑے خطا کارلوگ ہیں انہیں بٹلا دو یوں بارش نہیں ہوگی۔انہوں نے قوم کو اس سے خبر دار کیا،اور فر مایا ایسے لوگ علیحدہ ہو جا کیں۔وہ ایک طرف ہو گئے، مگرایک آ دمی ان کے ساتھ رہا جس کی دا کیں آ نکھ نہ تھی۔حضرت عیسی علیہ السلام نے اسے فر مایا:تم علیحدہ کیوں نہیں ہوئے؟ تو اس نے عرض کی اے اللہ کے نبی! میس نے بھی آئھ جھیکئے کے برابر کیوں نہیں ہوئے البہ ایک بارمیری ہے آئھ فیرمحرم کی طرف اٹھ گئی تھی میں نے اسے نکال دیا دوسری آ نکھ بھی کہ یہ خشر کرتا۔حضرت عیسی علیہ السلام یہ سن کررو نے لگے اور فر مایا تم دعا کرو،اس کے تم حقد ارہو، چنا نچہ اس نے یوں دعا کی: یہی کررو نے لگے اور فر مایا تم دعا کرو،اس کے تم حقد ارہو، چنا نچہ اس نے یوں دعا کی: یہی کررو نے لگے اور فر مایا تم دعا کرو،اس کے تم حقد ارہو، چنا نچہ اس نے یوں دعا کی:
"اکہ لُھُ ہُ اَنُتَ خَلَقُتَنَا وَ قَدُ عَلِمُتَ مَانَعُمَلُ مِنْ قَبُلِ أَنْ تَخُلُقَنَا

"اَللَّهُمَّ أَنُتَ خَلَقُتنَا وَقَدُ عَلِمُتَ مَانَعُمَلُ مِنُ قَبُلِ أَنُ تَخُلُقَنَا فَلَمُ مَانَعُمَلُ مِنُ قَبُلِ أَنُ تَخُلُقَنَا وَتَكَلَّفُتَ بِأَرْزَاقِنَا فَأَرُسِلُ عَلَيْنَا مِدُرَاراً. " (ذم الهوى)

''اے اللہ! آپ نے ہمیں پیدا کیا اور ہمارے پیدا کرنے سے پہلے آپ جانتے تھے کہ ہم کیا ممل کریں گے۔ پھر بھی آپ نے ہمیں پیدا کیالہذا جب آپ نے ہمیں پیدا کیا اورخود ہی ہماری روزی کا ذمہ بھی لیا ہے تو ہم پر موسلادھار بارش برسادے۔''

ابھی وہ پیکلمات کہدر ہاتھا کہ آسان پر بادل نمودار ہوااور بارش بر سنے گی۔
علامہ ابن جوزیؒ فرماتے ہیں کہ علی وجہ انسلیم اس واقعہ کے بارے میں کہا
جائے گا کہ ان کی شریعت میں گناہ کے ارتکاب میں یہ براجائز ہو، مگر ہماری شریعت میں
یہ ناجائز ہے۔ ہم پہلے عرض کر چکے ہیں کہ عیسائی مذہب میں ایسی آئھ کو نکال دینے کا ہی
حکم ہے۔ اس لئے اس کاعمل عیسائی مذہب کے مطابق تھا لیکن اسلام اس کی اجازت
نہیں دیتا، علامہ موصوف نے راھبوں کے اسی نوعیت کے اور واقعات بھی نقل کئے ہیں۔
لیکن وہ ہمارے لئے مشعل راہ نہیں۔ البتہ بدنظری کے انجام اور اس کے نتائج وعواقب
محکم دلائل وہراہین سے مزین متنوع ومنفرد موضوعات پر مشتمل مفت آن لائن مکتبہ

ہے ڈرتے ہوئے ہمارے اسلاف کا ذکریقیناً فائدے سے خالی نہ ہوگا۔

چنانچیا مام مالکٌ بیان فر ماتے ہیں کہ : پونس بن پوسف اور ایک روایت میں یوسف بن یونس بن حماس کا شارنهایت عابد وزامداور پسندیده حضرات میں ہوتا ہے۔ ا یک د فعہ وہ مسجد سے واپس آ رہے تھے کہ انہیں ایک عورت راتے میں نظر آئی اور اس کے بارے میں دل میں کھٹکا پیدا ہوا۔ تو انہوں نے اللہ سبحا نہ وتعالیٰ ہے دعا کی کہاےاللہ! یہ آنکھ تو آپ نے مجھے ایک بڑی نعت دی تھی مگراب خوف آنے لگا ہے کہ بیکہیں میرے لئے فتنہ وفساد کا موجب نہ بن جائے اس لئے عرض ہے کہ میری بینائی جاتی رہے 🖜 تا کہ میں کہیں کسی آ ز مائش میں مبتلا نہ ہو جاؤں۔ چنا مجیاس کی نظر جاتی رہی مسجد میں ایک ان کاعزیز بچہ لے جاتا تھاوہ مسجد میں عبادت کرنے لگتے اور بچے کھیل کو دمیں مصروف ہوجاتا جب جاناً ہوتا یا کوئی ضرورت در پیش ہوتی وہ بچے کو بلا لیتے ۔اسی اثناء میں ایک روز وہ مبحد میں تھے کہ پیٹ میں گر بر ہوئی انہوں نے بیچ کو بلایا تو وہ نہ آیا انہوں نے کہا آج کہیں اسی مسجد میں بول و ہراز کی بنا پرشرمسار نہ ہونا پڑے۔انہوں نے اسی حالت میں الله تعالى سے دعاكى ،ا بے اللہ! آپ نے آئكھوں كونعت بنايا، ميں نے اس ميں فتنہ وفساد کو پاکرآپ سے ان کے ختم ہونے کی وعاکر دی مگرآج یہال مسجد میں خطرہ ہے کہیں رسوانہ ہو جاؤں آپ میری بینائی بحال کر ذیں۔ چنانچہ اللہ سبحانہ وتعالیٰ نے ان کی نظر درست کر دی اور یوں وہ بآسانی اینے گھر چلے گئے ۔امام مالک ؒ فرماتے ہیں کہ میں نے انہیں نابینااور بینا دونوں حالتوں میں دیکھاہے۔

امام بحی بن اُنی کثیر فرماتے ہیں کہ ایک عورت قندیل کے پاس کھڑی تھی کہ ایک آ دمی نے اس کی طرف ویکھا، میں نے اسے سمجھایا،اوراس عورت نے اسے کہا تو اس چیز کی طرف ویکھتا ہے جو کسی اور کی ملک ہے اس نے اللہ سبحانہ وتعالیٰ سے دعا کی کہ اس کی بینائی ضائع ہوجائے، چناچہ وہ نابینا ہو گیا۔ بیس سال اسی طرح گزرگئے، جب وہ

[•] اس کاعلاج غض بصرتھا۔ آنکھ اللہ تعالی کی نعمت ہے اس کے ضائع کرنے کی دعار بہانیت تو ہو سکتی ہے، اسلام کی پہبر حال تعلیم نہیں۔ ہم نے بیدوا قعات محض بطور عبرت نقل کئے ہیں

ہے۔ اللہ تعالیٰ سے پھر دعا کی کہ میری نظر بحال ہوجائے، چنا نچہ اس کی نظر درست ہوگئی۔ اللہ تعالیٰ سے پھر دعا کی کہ میری نظر بحال ہوجائے، چنا نچہ اس کی نظر درست ہوگئی۔ امام بحی ٹر ماتے ہیں کہ مجھے ایک شخص نے بتلایا کہ میں نے اسے نابینا ہونے سے پہلے بھی دیکھا اور نابینا ہونے کے بعد بڑھا ہے میں چیخ نظر کی حالت میں بھی دیکھا۔ فقیہ ابوالعباس مجمد بن عبد الرحمٰن ہما میں داخل ہوئے تو دیکھا کہ پچھلوگ ننگے نہار ہے ہیں ، انہوں نے میہ ماجراد کھرکراپی آئکھیں بند کر لیس تو ان میں سے ایک نے کہا آپ کب سے نابینا ہو گئے ہیں ؟ انہوں نے برجستہ جواب دیا جب سے تم بے شرم ہو گئے ہیں ؟ انہوں نے برجستہ جواب دیا جب سے تم بے شرم ہو گئے ہیں ؟ انہوں نے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بے شرم ہو گئے ہیں ؟ انہوں کے برجستہ جواب دیا جب سے تم بھر کی ہو کیکھوں کی کر بھر کی کر بیس کے برخس کے برخس کے برخس کے برخس کے برخس کے برخس کے برخستہ جواب دیا جب سے تم بے شرم ہو گئے ہوں کی کر برخس کے برخس کے

شخ محمہ بن عمر بن الفتوح التلمسانی بڑے خوبصورت نوجوان تھا یک روز ایک خوبصورت عورت سامنے سے گزری ،تو بیاس کی طرف دیکھنے لگے اس عورت نے بیہ حرکت دیکھی تو کہا:

"إِتَّقِ اللَّهَ يَابُنَ اللَّفَتُوحِ يَعُلَمُ خَائِنَةَ الْأَعُيُنِ وَمَا تُخُفِى الصَّدُورُ "(نيل الا بتهاج على هامش الديباج: ص٢٩٢)
"الصُّدُورُ" (نيل الا بتهاج على هامش الديباج: ص٢٩٢)
"الله على هامش الديباج: صعفة الله على خيانت اور عيني كجيد كرجا والماح"

کہتے ہیں کہ یہی بات ان کے زہد کا باعث بنی ۔گھر کوخیر باد کہا اور علم وعمل کی زندگی اختیار کرلی ، ویران مسجد کو تلاوت قر آن سے آباد کرتے ۸۱۸ ھ میں بخاری شریف پڑھ رہے تھے کہ طاعون کاحملہ ہوا اور اللہ تعالیٰ سے جاملے۔

قصہ پارینہ کو جانے دیجئے برصغیر میں سیدین شھیدین یعنی سیداحمہ اور سید گھر اساعیل رخمهما اللہ سے کون واقف نہیں؟ احیاء سنت اور استیصال بدعت کے ساتھ ساتھ عملا جہاد اور نفاذ اسلام کے سلسلے میں ان کی مساعی جمیلہ سے کون بے خبر ہے؟ عملی زندگ کا جوصور انہوں نے بھو نکا اس سے قرون اولی کی یا دتازہ ہو جاتی ہے۔ مولا ناغلام رسول مہر مرحوم نے لکھا ہے:

'' غاز ایول کے زہرو^{ر ت}وی سے ہر تخص متاثر تھا ایک مرتبہ ملاکلیم اخوندزادہ نے محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ر آفات نظراوران کاعلاج کمی کی میں کرتے سنا کہ سید بادشاہ کے ساتھی یا تو ضلقاً خود گاؤں کی عورتوں کو آپس میں باتیں کرتے سنا کہ سید بادشاہ کے ساتھی یا تو ضلقاً

خواہشات نفسی ہے محروم ہیں یا اولیاء ہیں۔ پن چکیوں پر آٹا پسوانے آتے ہیں کیکن کیا مجال آج تک کسی غازی کی نگاہ عورت کی طرف اٹھی ہو۔''(سیداحم شہید: ص ۴۴۳)

ابھی کل کی بات ہے، حضرت مولا نامحمد ابراہیم میر سیالکوئی تے علم وضل سے سبھی واقف ہیں مولا نامحمد باللہ صاحب آف بورے والا مد ظلہ نے ایک بار ذکر کیا کہ جھنگ شہر کی جامع مسجد اہل حدیث میں سالانہ تبلیغی کا نفرنس تھی ۔مولا نا سیالکوٹی بھی مدعو تھے ۔ تقریر کے لئے اسلیج پرتشریف لا نے تو خطبہ کے دوران سامنے برآمد کی حجت پر عورتوں کو دکھیر گیڑی کے ایک بند کو آنکھوں پر ڈال لیا اور یوں ہی پوری تقریر کی ۔ تقریر سے فارغ ہوکرا تنظام یہ کے ساتھ جب مجلس میں بیٹھے تو فر مایا: میں جلسہ کو خراب کرنائہیں جی اس وقت عورتوں کو وہاں سے اٹھانے کا کہتا تو آپ کے لئے مشکلات کا باعث ہوتا اس کا انتظام میں نے خود ہی کرلیا ۔ آئندہ عورتوں کو کہیں اور مناسب جگہ پر بٹھانے کا انتظام ہونا چاہیے۔

ان واقعات سے آپ اندازہ کر سکتے ہیں کہ آنکھ کی بے جابی سے ہمارے اسلاف کس قدرخائف تھے اوراس بارے میں وہ کتے متاط تھے۔اللهم اجعلنا منهم بینائی حصینے والا بحال کرنے بربھی قادر ہے

ان واقعات سے ظاہر بین نگاہیں تعجب کا اظہار کریں گی مگر وہ اس پر ایمان
کیوں نہیں لاتے کہ جس قادر مطلق نے بینائی چین کی ،وہ اسے درست کرنے پر بھی قادر
ہے کوئی چیز اس کی قدرت کا ملہ سے خارج نہیں ۔تاریخ کے اور اق میں الیمی اور بھی
مثالیں موجود ہیں جن کا انکار مشکل ہی سے کیا جاسکتا ہے ۔حضرت زنیرہ ما بقین اولین
میں سے تھیں ۔جنہیں اسلام لانے کی پاداش میں ابوجہل تختہ مشق بنا تا اور طرح طرح
کے عذاب میں مبتلا کرتا ،حضرت ابو بحرصد ہوتا نے دیکھا تو برداشت نہ کر سکے ،انہوں
نے خرید کر انہیں آزاد کر دیا ،اسلام لانے کے بعد اتفاق سے ان کی بینائی جاتی رہی تو
مشرکین مکہ کہنے لگے کہ لات وعزی کی ماراس پر پڑی ہے انہوں نے اس کی بینائی ضائع

م آفات نظراوران کاعلاج کی می فران کاعلاج کی در آفات نظراوران کاعلاج کی در آفات کاملاح کی در آفات کی در آفات کی در آفات کی در آفات کاملاح کی در آفات کی

کردی ہے گروہ فرما تیں یہ جھوٹ بولتے ہیں، میں لات وعزی کونہیں مانتی یہ کسی کوکوئی نفع یا نقصان نہیں پہنچا سکتے۔جس مالک نے میری نظر ختم کردی ہے وہ اسے بحال کرنے پر بھی قادر ہے۔ چنا نجیہ اللہ سبحانہ وتعالی نے ان کی بینائی درست کردی۔ (الاصابی ۱۹۳۹) حضرت عثمان بن حنیف فرماتے ہیں کہ ایک نابینا آ دمی رسول اللہ عقیقیہ کی خدمت میں حاضر ہوا اورع ض کیا کہ دعا کریں بچھے اللہ تعالی صحت عطا فرمائے آپ نے فرمایا: اگرتم چاہتے ہوتو اسے مؤخر کردیتا ہوں، یہ تمہارے لئے بہتر ہے (یعنی دعا نہیں کرتا بینائی چلے جانے پراگر صرکرے گاتو اس کا بدلہ تمہارے لئے بہتر ہے (یعنی دعا نہیں کرتا بینائی چلے جانے پراگر صرکرے گاتو اس کا بدلہ اللہ تعالی سے جنت کی صورت میں پائے گا) مگر اس نے کہا کہ آپ دعا کردیں چنا نچہ آپ نے اسے وضو کر کے دور کعت پڑھ کرایک دعا کرنے کا کہا، اس نے اس طرح کیا تو اللہ تعالی نے اس کی بینائی درست فرمادی۔ (مندامام احمد، ترنہ کہ ایک انہ اک کہ وغیرہ)

حضرت امام محمد بن اساعیل بخاریؒ کی صغرتی میں آئکھیں خراب ہو گئیں۔
جس کے نتیجہ میں ان کی بصارت جاتی رہی ،امام بخاریؒ کی والدہ محتر مہ جو بڑی عابدہ اور
صاحب کرامات خاتون تھیں ، وعا کیا کرتیں کہ اے اللہ! میرے بیٹے کی بینائی درست کر
دو۔ایک رات خواب میں حضرت ابراہیم علیہ السلام کی زیارت ہوتی ہے آپ فرمار ہے
تھے کہ تمہاری کثرت دعا کی برکت سے اللہ تعالی نے تمہارے بیٹے کی بینائی واپس لوٹادی
ہے۔ چنانچہ اسی شب کو جب وہ بیدار ہوئیں تو دیکھا کہ اللہ تعالی نے ان کے فرزند کی
بینائی درست کردی۔ (تاریخ بغداد:ص اج ۲، مدی الساری ص ۲۵۸)

اسی طرح امام یعقوب بن سفیان فسوی المتوفی کے ۲۷ ھا واقعہ بھی تاریخ کی کتابوں میں محفوظ ہے خودان کا اپنابیان ہے کہ دوران تعلیم سفر میں زاد سفرختم ہونے لگا تو میں ایک لمحہ ضا کع کئے بغیر دن رات لکھنے پڑھنے میں مصروف رہنے لگا ،دن بھر تعلیم عاصل کرتا اور رات کو چراغ کی روشی میں احادیث لکھتا تھا۔ گرمیوں کے دن تھے، اسی طرح ایک رات میں احادیث لکھتا تھا کر دول ماء کا اچا تک حملہ ہوا میری نظر بند ہوگئ نہ مجھے چراغ نظر آتا اور نہ ہی مکان کے درود یوارنظر آتے ، پریشانی کے نظر بند ہوگئ نہ مجھے چراغ نظر آتا اور نہ ہی مکان کے درود یوارنظر آتے ، پریشانی کے

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ر آفات نظرادران کاعلاج کی کا کی کی کا کی کا کی کی کا کی کی کا کی کی کا کی کی کا کی کی کا کہ میں میر نے آنسو بہد نگلے ایک تو گھر سے دور سفر میں ہوں ، دو سرااب شاید علم حاصل نہ کر سکوں ۔ اس حالت میں مجھے نیند آگئ ۔ کیا دیکھا ہوں کہ سید الا نبیاء حضرت مجھے آواز دی اور فر مایا: کیوں رور ہو؟ میں نے عرض کیا بینائی چلے جانے سے آپ کی احادیث لکھنے سے محروم ہو گیا ہوں اور گھر سے بھی دور ہوں ۔ آپ خور مایا: میر نے قریب آؤمیں قریب ہوا تو آپ نے اپنا دست مبارک میری آنکھوں پر پھیرتے ہوئے بچھ دم کیا۔ میں خواب سے بیدار ہوا تو بینائی بحال ہو چکی تھی ، میں نے پھیرتے ہوئے بچھ دم کیا۔ میں خواب سے بیدار ہوا تو بینائی بحال ہو چکی تھی ، میں نے

اسى ونت قلم وقر طاس سنجالا اورا حاديث لكصنے لگا۔

(السيرص:١٨٢ج١١،البِّهذيب:٩٣٨ج١،البداية: ص٠٢ج١١)

ساک بن حرب فرماتے ہیں کہ میری بینائی ضائع ہوگئ میں نے دعا کی تو اللہ تعالی نے میری بینائی ضائع ہوگئ میں نے دعا کی تو اللہ تعالی نے میری بینائی درست فرمادی۔(السیر: ص۲۳۲ج۵) اور ادھر حضرت یعقوب علیہ السلام کی کھوئی ہوئی بینائی کا تذکرہ تو قرآن مجید میں موجود ہے۔ اس لئے تاریخ کے اور اق میں بھی جو بعض حضرات کی بینائی درست ہونے کا ذکر ہے وہ بھی کوئی مستجد بات نہیں۔اللہ تعالی ہر بات پر قادر ہے۔

امردكود يكهنا

نظر کے فتنے سے بیجنے کے لئے غیر محرم کود کھنا ہی ناجا رُنہیں بلکہ امرد کود کھنا ہی خطرہ سے خالی نہیں۔ یہی وجہ ہے کہ ہمارے اسلاف نے اس کی طرف دیکھنے سے بھی خطرہ سے خالی نہیں۔ یہی وجہ ہے کہ ہمارے اسلاف نے اس کی طرف دیکھنے سے بھی منع کیا ہے۔ ''امرد''اس خوبصور سے لڑ کے کو کہتے ہیں جس کی ابھی داڑھی نہ نکل ہو۔ عورت کی طرح امرد بھی فتنے کی جڑ ہے۔ حضرت لوط علیہ السلام کی قوم اس فتنے میں مبتلا ہوئی تو اللہ سبحانہ و تعالیٰ نے انہیں صفحہ ستی سے مٹا ڈالا ۔ آنخضرت علیہ ہے نہ بھی متلذ ذ بھی متلذ نہ باکمتال کے بارے میں فرمایا: فاعل ومفعول دونوں کو قبل کر دو۔ (ترفدی ، ابو داود ، ابن باکمتال میں ، مند امام احمد) خافظ ابن قیم نے ذکر کیا ہے کہ صحابہ کرام الوطی کے قبل پر متفق ہیں ، ہو (مند امام احمد) خافظ ابن قیم نے ذکر کیا ہے کہ صحابہ کرام الوطی کے قبل پر متفق ہیں ، اکثر تا بعین کرام کے علاوہ امام احمد ، امام شافعی ، امام اسحاق ، امام اوز اعی وغیر هم جمہم محمد دلائل وبراہیں سے مذین متنوع ومنفرد موضوعات پر مشتمل مفت آن لائن مکتبہ محمد دلائل وبراہیں سے مذین متنوع ومنفرد موضوعات پر مشتمل مفت آن لائن مکتبہ

الله كالجھى يہي فتوى ہے (الداء والدواء: ٣٣٦ -٢٣٩) امر د كے اسى فتنے ہے جينے كے لئے سلف نے اس کی طرف د کیھنے کی بھی ممانعت فر مائی ہے بلکہ حافظ محمد بن ناصر نے امام شعبی ہے مرسلاً بیروایت بیان کی ہے کہ قبیلہ عبدقیس کا وفد جب اسلام لانے کے لئے آنخضرت علیہ کی خدمت اقدس میں حاضر ہوا تو ان میں ایک امر دبھی تھا،آپ نے اتات يبجه بيض كاحكم ديا اور فرمايا"كان خطيئة من مضى من النظر" يهلي جولزر گئے ہیں ان کا گناہ یہی نظرتھا۔ (دوضة المحبین ص ۱۱۵) مگریدروایت مرسل ضعیف ہے ، حافظ ابن جوزیؒ نے (زم الهوی: ص٩٠) میں اسے مجالد بن سعید، عن الشعبی کی سند ہے ذكركيا ہے اور مجالد ضعیف اور سلسله سند مجھول ہے، نیز دیکھتے الفوائد انمجمو عہ (ص۲۰۱) ''امرد'' کومجلس میں بیٹھنے کی ممانعت پر حضرت انس ؓ اور حضرت ابوھریرہ ؓ سے مرفوع روایات بھی مروی ہیں مگران کی اسنادضعیف ہیں جبیبا کہ المعلل المتناهیة (ص۲۸۳ ج٢) میں اس كى تفصيل موجود ہے اس لئے ہم نے انہیں قلمز دكر دیا ہے 🍑 البتہ بعض صحابہ وتابعین کرام اور دیگراہل علم سے اس کی ممانعت منقول ہے چنانچے حضرت سعید بن میتب سے منقول ہے کہ انہوں نے فر مایا جب تم کسی کو دیکھو کہ وہ کسی امر د کی طرف نظر جما كرد كيمر بإبتوات برعل سيمتهم مجھو-امام ابرا بيم تخي فرماتے ہيں:

"كانوايكرهون مجالسة أبناء الملوك وقال مجالستهم فتنة وانما هم بمنزلة نساء "

(ذم الهوی: ص ۹۲ روضة المعبین ص ۱۱) "که وه بادشاہوں کے بیٹوں کی مجلس میں بیٹنے کو مکر وہ سجھتے تھے انہوں نے فرمایا: ان کے پاس بیٹھنا فتنہ کا باعث ہے کیونکہ وہ عورتوں کے قائم مقام ہیں۔''

حکم دلانل وبراہین سے مزین متنوع ومنفرد موضوعات پر مشتمل مفت آن لائن مکتبہ

[•] افسوس کہ حافظ ابن جوزیؓ نے خودا نہی روایات کو'' ذم الھوی''اور''تلبیس ابلیس'' میں بلانکیرنقل کر دیا ہے غالباً وہ انہیں موضوع نہیں ،ضعیف جھتے ہیں اس لئے ترغیب وتر ہیب کے باب میں تساہل ہے کام لیا ہے ۔ واللہ اعلم

امام ابرا بیم تحقی جب "کانو ایکر هون" یا"کانو ایفعلون" جیسے الفاظ ہو گئے ہیں تو اس سے مراد ان کے شیوخ یعنی حضرت عبد الله بن مسعود اور حضرت علی کے شاگرد ہوتے ہیں (الصارم المنکی ص ۲۳۲) معلوم ہوا کہ حضرت علی اور حضرت عبد الله بن مسعود کے تاریخ مایا تلانہ ہام دکی صحبت کو مکر وہ بیجھتے تھے بلکہ حضرت عمر فاروق سے منقول ہے کہ انہوں نے فرمایا

"ما أتى على العالم سبع ضار أخوف عليه من غلام أمرد"

(تلبيس ابليس: ص٢٥)

'' مجھے کسی عالم پر ایذا رساں درندے کا اس قدرخوف نہیں جتنا کہ امرد لڑکے کی طرف ہے ہے۔''

یقوب بن سواک کا بیان ہے کہ ہم ابونفر بن عارث کے پاس تھے کہ ایک خوبصورت عورت آئی اوراس نے آکر پوچھا"این مکان باب حرب "کہ باب حرب کس جگہ پر ہے تو ابونفر نے فر مایا: یہ سامنے جو دروازہ ہے باب حرب ہے ۔ تھوڑی دیر بعدا یک حسین وجمیل لڑکا آیا اور اس نے آکر یہی سوال کیا" باب حرب" کہاں ہے؟ تو انہوں نے سر جھکا لیا اور آئکھیں بند کر لیس۔ ہم نے اس لڑک سے کہاادھر آؤکیا چاہتے ہو؟ تو اس نے کہا" باب حرب" کے بارے میں پوچھا ہے کہ وہ کدھر ہے؟ ہم نے کہاوہ تمہارے سامنے ہے۔ وہ تو چلا گیا، پھر ہم نے ابونفر سے پوچھا کہ عورت آئی تو نے کہاوہ تمہارے سامنے ہے۔ وہ تو چلا گیا، پھر ہم نے ابونفر سے پوچھا کہ عورت آئی تو آپ نے اس سے کلام کیا، گریدگا آیا تو اسے آپ نے کوئی جواب نہ دیا۔ انہوں نے فر مایا: میں نے اس طرح کیا، کیونکہ مجھے امام سفیان ثوریؓ کی یہ بات پیچی ہے کہ عورت کے ساتھ دوشیطان ہوتے ہیں میں اپنے آپ کے ساتھ دوشیطان ہوتے ہیں میں اپنے آپ پراس کے دوشیطانوں سے ڈرگیا تھا۔

امام احمد بن صالح "ابوجعفر مصری کا شار بڑے محدثین میں ہوتا ہے امام بخارگ اور ابوداؤ دوغیرہ کے مشہور استاد تھان کے بارے میں منقول ہے کہ وہ کسی امر دکونہ حدیث پڑھاتے اور نہ ہی اسے اپنی مجلس میں بیٹھنے کی اجازت دیتے ۔امام ابوداؤ دائے تا کہ اے بھی ان سے شرف تلمذ حاصل ہوجائے ۔ تو امام احمد بن کی خدمت میں لے گئے تا کہ اے بھی ان سے شرف تلمذ حاصل ہوجائے ۔ تو امام احمد بن

صالح نے اسے پڑھانے سے انکار کر دیا۔ امام ابوداؤ ڈنے عرض کی کہ بچہ گوابھی چھوٹا ہے مگر امتحان لے کرد کیے لیس داڑھی والوں سے بیزیادہ ذہین وطین ہے، چنانچے انہوں نے اس کا امتحان لیا، پھرکہیں جا کراہے پڑھنے کی اجازت دی ۔موزعین نے لکھاہے کہ ابن ابی داؤ رُّ کے علاوہ امام احدمصری نے کسی امر د کوحدیث کا درس نہیں دیا۔ (ذم الھوی:ص۹۳) امام نووی کا قول وعمل آپ پہلے بڑھ آئے ہیں کہوہ بھی امردکو پڑھانے کے قائل نہ سے 🗗 امام ما لک ٌ، امام احمد بن منبل ؓ، امام بحبی بن معین کے بارے میں منقول ہےوہ بھی امرد کی صحبت کو درست نہیں سمجھتے تھے امام ابو بکر مروزیؓ فرماتے ہیں کہ حسن بن بزاز ،امام احمد کی خدمت میں حاضر ہوئے ان کے ساتھ ایک خوبصورت لڑ کا تھا۔ انہوں نے امام صاحب سے پچھ باتیں کیں۔جب اٹھ کر جانے گگے تو ان کوا مام صاحب نے فر مایا اس امرد کے ساتھ مت چلا پھرا کرو،انہوں نے کہابیتو میرابھا نجا ہے،امام احمد نے فرمایا خواہ تیرا بھانجا ہی سہی، لوگ خواہ مخواہ تمہارے بارے میں برا گمان کرکے گناہ کے مرتکب نہ ہوں۔اس طرح ابو علی بیان کرتے ہیں کہ میں نے جنیڈ سے سنا فرماتے تھے کہ ایک شخص امام احمدٌ کی خدمت میں حاضر ہوا اس کے ساتھ ایک خوبصورت لڑکا تھا ،انہوں نے پوچھا یہ کون ہے؟ اس نے کہا پیمیرالڑکا ہے۔امام صاحب نے فرمایا: آئندہ اسے اپنے ساتھ نہ لاناجب وہ جانے لگا تو حافظ محمد بن عبدالرحمٰن نے كَہا الله تعالىٰ آپ كى مد دفر مائے بيشخص پر ہيز گار ہے اوراس کا بیٹااس سے بڑھ کر ہے امام احمد نے فرمایا کہ میں نے جو کچھا سے کہا بیان دونوں کے پر ہیز گار ہونے کے منافی نہیں ہم نے اپے شیوخ کواسی طرح پایا اور وہ اینے اسلاف کے بارے میں بتلاتے تھے کہ امر دکی مجلس ومصاحبت اچھی نہیں۔امام یکی بن معین کے شاگر دمجر بن حسین تھے۔جن کے بارے میں کہاجا تا ہے کہ چالیس سال تک انہوں نے آسان کی طرف سراٹھا کرنہیں دیکھا۔انہی کے بارے میں محمد بن ابی القاسم کا

ک پیض ان حضرات کا احتیاطی پہلوار ذاتی ربحان ہے بینیں کدامر دکوتعلیم وینا ہی جائز نہیں۔ صغار صحابہ کرام نئی کریم منطقہ اور کبار صحابہ کرام نئی کریم منطقہ اور کبار صحابہ کرام نئی کریم منطقہ اور کبار صحابہ کرام نئی سلسل جاری وساری ہے البتہ تعلیم کے دوران دلی میلان اور محبت بھری با تیں بہر حال غلط ہیں۔ محکم دلائل وبر اہین سے مزین متنوع ومنفرد موضوعات پر مشتمل مفت آن لائن مکتبہ

بیان ہے کہ ہم محمد بن حسین کی خدمت میں حاضر ہوئے ہمارے ساتھ ایک امر دھا جو مجلس میں ان کے سامنے بیٹھ گیا تو انہوں نے فرمایا تم میرے سامنے سے اٹھ جاؤاور میرے میں ان کے سامنے موصلی فرماتے ہیں کہ میں تمیں مشائخ سے ملا ہوں ان میں سے ہرایک نے مجھے رخصت کرتے وقت یہ وصیت کی کہ نو جوانوں کی ہم شینی سے بچتے رہنا۔امام بشرین حارث حافی فرماتے تھے کہ خوبصورت لڑکوں سے پر ہیز کیا کرو۔

(ذم الھوی، تلبیس ابلیس)

اللہ والوں میں ایک نام امیہ بن صامت کا بھی ہے۔ حافظ ابن جوزیؒ نے ذکر کیا ہے کہ اتفا قاانہوں نے ایک ٹر کے کود کی صافو یہ آیت تلاوت کی کی کھنے کہ ایک نئٹ کہ واللہ بیما تعکم کوئ بصیر ہے "جہاں کہیں بھی تم ہو گے اللہ تہارے ساتھ ہوگا اور جو پھی تم کرتے ہو وہ سب دیکتا ہے۔" پھر کہنے لگے کہ اللہ تعالیٰ کے قید خانے سے کون بھا گ سکتا ہے اس نے تو قید خانے کے نگران بڑے تخت اور کرخت فرشتوں کو مقرر کررکھا ہے۔ اللہ اکبر! میرااس ٹر کے کی طرف دیکھنا اللہ تعالیٰ کی طرف سے تنی بڑی آئر مقرر کررکھا ہے۔ اللہ اکبر! میرااس ٹر کے کی طرف دیکھنے کی مثال ایسی ہے جیسے کسی روز تیز ہوا چل رہی ہواور جنگل میں اچا تک آگ بھڑک اٹھے اس حالت میں آگ ہرسو بہت جلد پھیل جائے گ اور ہر چیز کو جلا کررا کھ بناد ہے گی۔ پھر کہنے لگے میری آئی نے میرے دل میں پچھنقش کہا ہے میں اس سے اللہ تعالیٰ کی بخش ومغفرت کا خواستگار ہوں۔ جھے اس کا خوف ہے کہا س سے اللہ تعالیٰ کی بخشش ومغفرت کا خواستگار ہوں۔ جھے اس کا خوف ہے کہ میں اس سے اللہ تعالیٰ کی بخشش ومغفرت کا خواستگار ہوں۔ جھے اس کا خوف ہے کہ میں اس گناہ کی بنا پر کہیں مستو جب سزانہ قرار پاؤں ، اگر چہروز قیامت سر صدیقوں کے عمل بھی میر سے ساتھ ہوں۔ یہ کہ کر آبدیدہ ہو گئے یہاں تک کہ دیکھنے والے خیال کرتے سے کہیں فوت نہ ہو جائے تھے:

"یا طرف لاشغلنک بالبکاء عن النظر الی البلاء" "اے آئکھ! میں کتھے اس بلا انگیز نگاہ سے ہٹا کر گریہ وزاری میں مشغول رکھوں گا'' (تلبیس ابلیس)

بعض صوفیاء نے امرد کی طرف و کیضے کو جائز قرار دیا اس سلسلے میں ہرایک کی محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

اغراض مختلف اور بڑی دلچسپ ہیں جس کی تفصیل کی یہاں گنجائش نہیں ۔شائفتین حضرات تلبیس اہلیس کا دسواں باب ملاحظہ فر مائیں۔امام ابوالوفاء ابن عقیل نے کہا ہے کہ جو شخص بیہ کہتا ہے کہ مجھےاحیھی شکل وصورت دیکھنے سے کوئی خطر ومحسوں نہیں ہوتا ،اس کا بیہ کہنا ہے بنیاد ہے کیونکہ شریعت کا حکم عام ہے کسی کواس ہے متثنی نہیں کیا جا سکتا ۔قرآن یاک کی آیت ایسے دعووں کا انکار کرتی ہے اللہ تعالیٰ نے فرمایا ہے ﴿ قُلُ لِلَّهُ مُوْمِنِيْنَ يَغُضُّو امِنُ اَبُصَارِهِمُ الرسول عَلِيلة الله المان سي كهديج كما في نكابي نيحي رتكيس - اورفر مايا ﴿أَفَلا يَنْ ظُرُونَ إِلَى اللِّإ بِلِ كَيْفَ خُلِقَتْ ﴾ لين بداون كاطرف نہیں دیکھتے کہ کس شکل وصورت میں وہ بنایا گیا ہے؟ اور آسان کی طرف نظرنہیں اٹھاتے کہ کس طرح اسے بلند وبالا کیا گیا ہے؟ اور پہاڑوں پر نظر نہیں دوڑاتے کہ کس طرح انہیں نصب کیا گیا ہے؟ پس انہی صورتوں کودیکھنا جائز ہوا جن کی طرف نفس کوکوئی رغبت نہیں اور جن میں خواہشات نفسانی کا کوئی حصہٰ ہیں ۔ بلکہ یہ چیزیں الیی عبرت ناک ہیں جن میں ذرہ برابرشہوت کی آمیزش نہیں اورلذت کا وہاں کوئی میل جوڑ نہیں ۔اورجس شکل وصورت میں عبرت کا کوئی سامان نہیں اس کی طرف دیکھنا درست نہیں ، کیونکہ ایس نظر باعث فتنہ ہے یہی وجہ ہے کہ سی عورت کواللہ تعالی نے نبی نہیں بنایا اور نہ ہی کس کو قاضی ،امام یا موذن بنایا ۔اس لئے کہ عورت فتنہ وشہوت کامحل ہے اور اکثر اوقات عورت کود کیھنے سے شریعت کامقصو دختم ہوکررہ جاتا ہے اب جو شخص بول کہے کہ میں اچھی صورتوں سے عبرت حاصل کرتا ہوں تو ہم کہیں گے تو جھوٹ بولتا ہے میخض شیطان کا دھوکا ہے جس کی کوئی حقیقت نہیں ۔ (تلبیس اہلیس)

شخ الاسلام حافظ ابن تیمید نے اپنے ایک فتوی میں اس مسلے پرسیر حاصل بحث کی ہے اورصاف طور پر لکھا ہے کہ جس طرح اجنبی عورت کود کھنا حرام ہے اس طرح اجنبی عورت کود کھنا حرام ہے اس طرح حرام ہے جیسے محر مات مال، بہن، بیٹی وغیرہ اور اجنبی عورت کوشہوت کی نظر سے دیکھنا حرام ہے جیسے محر مات مال، بہن، بیٹی وغیرہ اور اجنبی عورت کوشہوت کی نظر سے دیکھنا حرام ہے خواہ وہ شہوت وطی ہو یا محض لذت نظر، بلکہ وہ فر ماتے ہیں کہ اگر کوئی امر دکوشہوت کی بنا پر محتمد دلائل وہراہیں سے مزین متنوع ومنفرد موضوعات پر مشتمل مفت آن لائن مکتبہ

و آفات نظراوران کا علاح کی در آفات نظراوران کا در آفات نظران کا در آفات نظراوران کا در آفات نظران کا در آفات کا در آفات

چھوتا ہے تو اس کا وضواس طرح ٹوٹ جائے گاجیے شہوت ہے کسی عورت کے چھونے ہے امام مالک کے نزدیک وضوٹوٹ جائے گاجیے شہوت ہے کسی عورت کے چھونے سے امام مالک کے نزدیک وضوٹوٹ جاتا ہے یہی ایک قول امام احمد کا قول یہ بھی ہے جسے انہوں نے ترجیح دی ہے کہ بغیر شہوت کے بھی امردکود کھنا ناجائز ہے فرماتے ہیں یہ فتوں سے بچنے کا ذریعہ ہے اور سد ذرائع کا یہی تقاضا ہے جس کی تفصیل مجموع فقادی (جام ۲۵۸۳ تا ۲۵۸۳) میں دیکھی جاسکتی ہے۔

امردکود کیفنے کے بارے میں بیان حضرات کی آراء ہیں جن کے علم وفضل اور زہد و تقوی پرسب کا اتفاق ہے اوران کی بیرائے بالکل حقیقت پر جنی ہے ، علامہ ابن جوزیؒ نے لکھا ہے کہ امرد کے فتنے میں بڑے بڑے افاضل مبتلا ہوئے جس کی تفصیل ذم الھوی اور تلبیس ابلیس میں دیکھی جاشتی ہے ۔ آج بھی صورت پرسی کی اس بیاری نے معاشر کے کو تباہ و بر بادکر کے رکھ دیا ہے اور اخلاقی پستی کی اسی اتھاہ گہرائی میں مبتلا ہے جس میں حضرت لوط علیہ السلام کی قوم مبتلا تھی ۔ اور ظاہر ہے اس فتنے سے بھی محفوظ رہا جا سکتا ہے جب اسلاف کے طریقہ کے مطابق امرد کی مصاحبت سے حتی الامکان احتر از کیا جائے اور اس کی طرف دیکھنے سے بہر آئینہ پر ہیز کیا جائے۔

محرمات كود يكهنا

غیرمحرم اور امرد کی طرف دیکھنا ہی منع نہیں بلکہ تکٹکی لگا کرمحر مات کی طرف دیکھنا بھی درست نہیں امام عامر بن شراحیل شعبی ؓ جن کا شار کبار تا بعین میں ہوتا ہے سے امام قرطبیؒ نے نقل کیا ہے کہ

"کرہ الشعبی أن يديم الر جل النظر إلى ابنته أو أمه أو أحته و زمانه خير من زماننا هذا، و حرام على الرجل أن ينظر إلى ذات محرمة نظر شهوة ير ددها "رتفسير قرطبی: ص٢٢٣ ج١١) دات محرمة نظر شهوة ير ددها "رتفسير قرطبی: ص٣٤٦ ج١١) دام شعی نے مروه قرار دیا ہے کہ کوئی آ دمی اپنی بیٹی یا پنی والده یا پنی الده یا پنی دالده یا پنی دور جارے بہن کی طرف کنگی لگا کرد کھار ہے امام قرطبی فرماتے ہیں ان کا دور ہمارے دور سے بہتر تھا۔ (خير القرون میں جب وہ بيکم لگا رہے ہیں تو اب محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

ر آفات نظراوران کا علاج کی کی در آفات نظراوران کا علاج کی کی در آفات نظراوران کا علاج کی کی در 64

فتنے وفساد کے دور میں اس کا کیا حکم ہوگا) اس لئے آ دمی پرمحر مات کی طرف شہوت کی نگاہ ہے دیکھنا حرام ہے۔''

یمی بات علامه این القطان نے امام ابن عبد البر کے حوالے سے قال کی ہے۔
(النظر فی احکام النظر: ص ۲ اس)

ا مام حسن بصریؓ بھی فر ماتے ہیں کہاپنے اہل خانہ میں سے اپنی بیوی اور چھوٹی پچی کے علاوہ کسی کے بالوں کونہ دیکھو۔ (الا دب المفرد: رقم:۳۶۲)

آج بھی آئے دن اس کا اہتمام نہ کرنے کے نتائج سامنے آئے رہتے ہیں۔ آخضرت علی نے تھم دیا ہے کہ جب گھر میں بچے دس سال کے ہوجا کیں تو انہیں علیحدہ علیحدہ چاریا ئیوں پرسلایا جائے ایک ہی بستر میں انہیں نہ سلایا جائے۔ (ابو داو د، احمد) اس کا تقاضا ہے کہ اس دور میں جوان بیٹے اور بیٹی کوتنہا ایک جگہ رہنے کا موقع نہ دیا جائے۔

تصوير بني

نظر کو جن چیزوں سے بچانا چاہیے ان میں ایک عرباں تصاویر ہیں ۔وہ اخبارات واشتہارات میں ہوں،فلموں، ٹی وی اوروی ی آر میں ہو،ان کی طرف دیکھنا درست نہیں۔ بالخصوص فلموں اور ٹی وی وغیرہ پرخوبصورت رقاصا وَں کا بے ہودہ رقص مختلف سازوں اور طبلوں کی تھاپ پر پاؤں سے باند ھے تھنگھر وُوں کی جھنکاری، تفریح کے نام پرنشر ہونے والے اخلاق سوز پروگرام، حیا سوز حرکات وسکنات عورتوں کا مردوں سے اور مردوں کا عورتوں سے چیکئے اور گلے ملنے کے مناظر جن سے فحاثی تھیلتی ہے۔ سے اور مردوں کا عورتوں سے پہلے اور می کا یہ کی سالملہ بنی تک محدود تھا مگراب ٹی وی وغیرہ کے ذریعہ بی فلمیں گھر کھر دیکھی اورد کھائی جہلے سینما بنی تک محدود تھا مگراب ٹی وی وغیرہ کے ذریعہ بی فلمیں گھر گھر دیکھی اورد کھائی حاربی ہیں۔

اسی طرح کھیلوں کے مناظر بھی ٹی وی وغیرہ پرنشر ہوتے ہیں۔جن میں بسااوقات براہ راست عورتیں بھی مردوں کے دوش بدوش حصد لیتی ہیں بلکہ اپنے جسم کی نمائش کرتی ہیں اور دیکھنے والے تماشا ئیول کی بھیٹر میں جہال کہیں عورتیں اپنی پوری مذہبے دونی وزیر سے ساتھ پر اجہان ہوتی ہیں ،ٹی وی کیمرہ انہیں مرشہ ہی اپنی مسیح اپنی

رق میں لے کرآ رہ کی شرط پوری کرتا ہے اور یوں تشندنگا ہوں کی سیرانی کا انظام ہو جاتا ہے۔ بتلا ہے جہاں یہ سب کچھ تفری کے نام پر ہور ہا ہو، کیا وہاں اس کے نتیج میں زن، بدکاری اورلڑ کیوں کے اغواکی وارداتوں میں اضافہ بیں ہوگا؟ برے جذبات نہیں کھڑکیں گے؟ بلکداب تو اخبارات میں گاہے بگاہی فی کی کے برے اثرات سے باخبرکیا جانے لگاہے۔ کہ اس سے قبل، ڈاکہ، اغوا، ماردھاڑ میں اضافہ ہور ہا ہے اور مجرم نو جوان خود عدالتی تحقیقات کے دوران اس حقیقت کا اعتراف بھی کرتے ہیں کہ بیات ہمیں ٹی وی خود عدالتی تحقیقات کے دوران اس حقیقت کا اعتراف بھی کرتے ہیں کہ بیات ہمیں ٹی وی خبر دار کیا جارہا ہے مگر ٹی وی کی دلفر بی کے سامنے بیآ واز صدابسح اثابت ہوئی ہے خبر دار کیا جارہا ہے مگر ٹی وی کی دلفر بی کے سامنے بیآ واز صدابسح اثابت ہوئی ہے ویہ بی اس نقار خانے میں طوطی کی آ واز کون سنتا ہے؟ یہ سارے مفاسداس بات کے مقتضی ہیں کہ شہوت انگیز تصویر ہیں دیکھنے سے اجتناب کیا جائے اور ٹی وی وغیرہ سے مقتضی ہیں کہ شہوت انگیز تصویر ہیں دیکھنے سے اجتناب کیا جائے اور ٹی وی وغیرہ سے احتناب کیا جائے اور ٹی وی وغیرہ سے احتناب کیا جائے اور ٹی وی کو کہ یہ اس احتاد ہیں کا مصداق ہے کہ اس احتاد کیا جائے۔ کیونکہ یہ خوائہ کے اس کی کوئے کے ان کہ کوئے کوئے کیا کہ مصداق ہے کہ اس احتاد کیا جائے۔ کیونکہ یہ خوائہ کیا کوئی کوئی کیا کہ کوئیں کیا تھوں کیا کہ کوئیں کیا کہ کوئی کیا کہ کوئی کوئی کیا کہ کوئی کا مصداق ہے کہ اس

بدنگاہی کاانجام

میں فائدہ کم اورنقصا نات زیادہ ہیں۔

نظر کے فتنے اور فساد کا کوئی بھی صاحب بصیرت انسان انکارنہیں کرسکتا۔ اس فتنے میں مبتلا انسان کا انجام آخرت ہی میں برانہیں ہوگا، بلکہ بسا اوقات اس کا خمیازہ یہاں بھی بھگتنا پڑتا ہے۔ دنیا میں اس کے انجام میں مبتلا ہو کر انسان اگر راہ راست پر آجائے تو یہ بہرنوع اس کی اخروی کا میا بی کی علامت ہے حضرت عبدلللہ بن عباس سے مروی ہے کہ رسول اللہ علیسیم نے فرمایا:

"إِذَا أَرَادَ اللهُ لِعَبُدٍ خَيْرًا عَجَّلَ لَهُ عَقُوبَةً فِي الدُّنْيَا"

''کہ جب اللہ تعالیٰ کسی بندے سے بھلائی کا ارادہ کرتے ہیں تو دنیا

میں اس کے جرم کی سزادے دیتے ہیں''

حافظ ابن جوزی " نے اس روایت کا پس منظر یوں ذکر کیا ہے کہ ایک آدمی آپ کی خدمت اقدس میں حاضر ہوا جس کا خون بہہ رہا تھا آپ نے اس کا سبب دریافت کیا تو اس نے کہامیرے پاس سے ایک عورت گزری ، میں نے اس کی طرف

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

و آفات نظراوران كاعلاج كالمراق كالمراق كالمراق كالمراق كالمراق كالمراق كالمراق كالمراق كالمراق في المراق في المراق

دیکھا، پھراسے دیکھا ہی چلاگیا۔ سامنے ایک دیوار آئی تواس نے مجھے دیوارسے دے مارا۔ جس سے بیخون بہد نکلا۔ آپ نے فرمایا اللہ جب سی سے بھلائی کا ارادہ کرتے ہیں تواسے اس کے جرم کی سز اجلد دنیا ہی میں دے دیتے ہیں۔ حضرت عمر و بن مرة جن کا ذکر خیر پہلے بھی گزر چکا ہے فرماتے ہیں کہ میں نے ایک دفعہ ایک عورت کودیکھا وہ مجھے ذکر خیر پہلے بھی گزر چکا ہے فرماتے ہیں کہ میں نے ایک دفعہ ایک عورت کودیکھا وہ مجھے بور ااس عورت کودیکھنے کی وجہ سے ملی ہے۔ غور فرمایا آپ نے ؟ کہ امام عمر و بن مرة جو عظیم محدث اور صحاح ستہ کی راوی ہیں کیا فرمارہ ہیں ؟ کہ میری بینائی کے چلے جانے کا سبب سے ہے صحاح ستہ کی راوی ہیں کیا فرمارہ ہیں ؟ کہ میری بینائی کے چلے جانے کا سبب سے ہے کہ میں نے غیر محرم کودیکھا تھا اللہ سجانہ تعالی نے بھی ارشا دفر مایا ہے:

﴿ وَمَا أَصَابُكُمُ مِّنُ مُّصِيبَةٍ فَهِمَا كَسَبَتُ أَيُدِينُكُمُ ﴿ الشورى: ٣٠) ''كتم ير جومسيبت آتى ہے يتمهارے اپنا اعمال كى بنا پر ہے۔'' اسى طرح ايك دوسرے مقام پر فرمايا:

﴿ ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتُ آيُدِي النَّاسِ ﴾

(الروم: ١٤)

'' دختگی اورتری میں فساد ہریا ہوگیا ہے لوگوں کے ہاتھوں کی کمائی ہے'' دنیا دارالعمل ہے دارالجزا نہیں بہاں کسی عذاب اورانجام میں مبتلا ہوجانا محض آئندہ کے بخت ترین عذاب سے بیخنے کاالارم ہے چنانچیار شاد ہوتا ہے: ﴿ وَلَنُذِیْقَنَّهُمُ مِنَ الْعَذَابِ الْا دُنی دُوْنَ الْعَذَا بِ الْاَکْبَرِ لَعَلَّهُمُ

يَرُجِعُونَ ﴾ (السجده: ٢١)

''اس بڑے عذاب سے پہلے ہم اس دنیا میں کسی حچو نے عذاب کا مزا انہیں چکھاتے رہتے ہیں شاید کہ یہ (باغیانہ دوش سے) باز آ جا نمیں'' غور سیجئے کہ اسی قرآنی تعلیم کی بنا پر حضرت عمر و بن مرة نے فر مایا کہ یہ میری غلطی کا نتیجہ ہے ۔ یا دش بخیرا مام محمد بن سیرین جن کے علم وضل سے زمانہ واقف ہے'' تجارت کرتے تھے ایک بار تجارت میں جس کی تفصیل کی ضرورت نہیں • ۸ ہزار کا خسارہ محکم دلائل وہراہین سے مزین متنوع ومنفرد موضوعات پر مشتمل مفت آن لائن مکتبہ الف نظر اوران كا علاج كي المحاص المحا

ہوا۔ یہ خسارہ معمولی نہ تھا دیوالیہ ہو گیا۔ قرض داروں نے مطالبہ شروع کر دیا ایک عورت نے بھی قاضی کے ہاں شکایت کر دی اور مطالبہ کیا کہ انہیں جیل میں ڈال دیا جائے یہ میرا قرض ادانہیں کر رہے، چنانچہ قاضی نے قید کی سزا سنا دی ممیل ملاقات کے لئے شاگر د اور فقاء جیل میں آتے تو اپنی داڑھی کو ہاتھ میں پکڑ کر کہتے:

''اپنے پاس اٹھنے بیٹھنے ہے میں آپ لوگوں کو جور و کتا تھا وہ اسی خطرے کی بنا پرتھا جو آج میرے سامنے ہے۔ یہ اسی شہرت کا نتیجہ ہے جو تمہاری آمد ورفت کی بدولت مجھے حاصل ہو کی اور شہرت نے بالآخر یہاں جیل بھجوا دیا اور کہنے والا کہتا ہے کہ یہ ابن سیرین ہے، جس نے لوگوں کا مال کھایا ہے''

یہ بات تو عام شاگر دوں اور 'ساتھیوں سے تھی جس سے ان کی اخلاقی گرفت کے متعلق احساسات کا انداز ہ ہوتا ہے۔ گرجو بات خاص طور پراپنے محرم راز امام عبداللہ بن ماعون سے کہی تھی ،اسے وہ بیان کرتے ہوئے فر ماتے ہیں کہ مجھ سے ابن سیرین نے ایک دن کہا:

'' یہ قرض اور جیل کی مصیبت جو آج میرے سامنے ہے چالیس سال پہلے میری ایک غلطی کا نتیجہ ہے۔''

ینلطی کیاتھی؟ فرماتے ہیں:

"قلت لر جل من اربعين سنة : يا مفلس"

''میں نے چالیس سال پہلے ایک شخص کومفلس کہا تھا یہ سزا میری اسی

غلطي كانتيجب " (الزهد الإمام احمد، حلية الاولياء)

امام ابن الملقن نے ذکر کیا ہے کہ تھر بن موسی الواسطی نماز جمعہ پڑھنے جار ہے تھے کہ چلتے ہوئے جوتے کا تسمہ ٹوٹ گیا تو انہوں نے فر مایا:

"إلى انقطع لأنى لم اغتسل للجمعة واغتسل بعد ذلك" (طبقات الاولياء: ص ١٣٩)

'' یتسمہاس لئے ٹوٹا ہے کہ میں نے جعہ کے لئے عنسل نہیں کیا اس کے

ر آفات نظراوران کاعلاج کی در آفات کی در آفات نظراوران کاعلاج کی در آفات نظراوران کاعلاج کی در آفات نظراوران کاعلاج کی در آفات ک

غور سیجے کہ بی کریم علی نے جمعہ کے روز عسل کا حکم دیا۔ بیٹسل کئے بغیر جمعہ پڑھنے جاتے ہیں جو تے کا تسمہ ٹوٹ جاتا ہے تواس کا سبب حکم کی نافر مانی قرار دیتے ہیں گر ہم اسباب کی اس دنیا میں اس قدر الجھے ہیں کہ اصل حقیقت ہماری نگا ہوں سے اوجھل ہوکر رہ گئی ہے ۔ بعض اللہ والوں کا تو کہنا ہے ، جب مجھ سے اللہ تعالیٰ کی کوئی نافر مانی ہوتی ہے تواس کے اثر سے میری بیوی ، میرا گھوڑ ابھی مجھ سے منہ موڑ لیتے ہیں۔ مزید نقصیل کے لئے الداء والد واء ملاحظ فرمائیں۔

امام ابن قیمؒ نے ذکر کیا ہے کہ ایک بڑے عبادت گزارنے ایک امر دکود یکھا تو اس کے حسن و جمال میں سر دھننے لگا، رات کو سویا تو کیا دیکھتا ہے کہ کہنے والا مجھ سے کہہ رہا ہے " لمتحدن غبھا بعد اد بعین سنة" کہ اس کا انجام تمہیں چالیس سال بعد معلوم ہوگا۔ (الداء والدواء س 2)

امام ابوعبدالله بن الجلاء فرماتے ہیں کہ میں ایک مرتبہ کھڑا ایک خوبصورت عیسائی لڑکے کود کیور ہا تھا کہ امام عبدالله البخی میرے سامنے سے گزرے اور مجھے فرمایا کسے کھڑے ہیں ایسا چرہ بھی جہنم کی آگ کستحق ہوگا؟ انہوں نے میرے کند سے پر ہاتھ مارتے ہوئے فرمایا" لتہ جدن غبھا کا مستحق ہوگا؟ انہوں نے میرے کند سے پر ہاتھ مارتے ہوئے فرمایا" لتہ جدن غبھا ولو بعد حین" اس کا نتیجتم ضرور دیکھو گے اگر چہ پھھدت گزرجائے۔ ابن الجلاء کا بیان ہے کہ چالیس سال بعد مجھے قرآن بھول گیا ، میں سمجھتا ہوں کہ اس کا سبب وہ می عیسائی لڑکے کی طرف دیکھنا تھا۔ (زم الهوی عسروں)

خطیب بغدادیؒ نے اورانہی کی سندسے علامہ ابن جوزیؒ نے ذکر کیا ہے کہ ابو الا دیانؒ نے بیان کیا کہ میں اپنے استاد ابو بحر الذقاق ؒ کے ساتھ جارہاتھا کہ ایک خوبصورت لڑکا پاس سے گزرا، میں اس کی طرف دیکھنے لگا،میری بیر حرکت میرے استاد نے دیکھی تو کہا اس کا انجام کسی نہ کسی وقت تم پالو کے بیں سال گزر گئے میرے دل میں اس کا کھٹکارہا ایک رات میں اس فکر میں سویا شبح اٹھا تو قرآن پاک بھول چکا تھا۔

(تاریخ بغداد: ۱۳۳۳ ج۵ ذم الهوی)

و آفات نظراوران کاعلاج کی می کی می کا ور واقعات بھی ذم الھوی اور تلبیس ابلیس میں نقل کئے ہیں۔ مگر جمارا مقصد اس سلسلے میں ان تمام کوجمع کرنانہیں۔ بلکہ صرف اس بات سے خبر دار کرنا ہے کہ گناہ کا انجام بڑا خطرناک اور بھیا نک ہوتا ہے۔ اور بسااوقات اس کا نتیجہ انسان اس دنیا میں بھی پالیتا ہے اللہ تعالی کی معصیتوں اور نافر مانیوں کے نتیجے میں آلام ومصائب سے انسان دو چار ہوتار ہتا ہے، مگر افسوس وہ اسے اپنی کی غلطی کا نتیجہ نہیں تہیں تھی نہیں تا ہا کہ دیا ہے کہ کا میں خالم کی علت وسب سے منسلک کر کے اللہ تعالی کے عذا ب

ے بےخوف ہوتا چلاجا تا ہے۔(اعاذ نااللہ منہ) کسی کے گھر میں حجھا نکنا

اسلام دوست واحباب اور رشتے داروں سے میل ملاقات کا حکم دیتا ہے اور ان کے گھر جانے کی بھی اجازت دیتا ہے البتہ اس سلسلے میں پچھ آ داب کو کمحوظ رکھنے کی تاکید کرتا ہے۔حضرت عبداللہ بن بسر فرماتے ہیں:

"كَانَ رَسُولُ اللَّهِ اللَّهِ الْآلَي بَابَ قَوْمِ لَمُ يَسْتَقْبِلِ الْبَابَ عَنُ تِلْمَ يَسْتَقْبِلِ الْبَابَ عَنُ تِلْمَ اللَّهِ وَلَكِنُ مِنَ رُّكُنِهِ اللَّا يُمَنِ أَوِ اللَّا يُسِرِ يَقُولُ: اَلسَّلَامُ عَلَيْكُمُ (ابو داؤد ،الادب المفر دو غيرهما)

"رَسُولِ اللَّهُ عَلِيْتُهُ جِبِ سَى كے دروازے پرتشریف لے جاتے تو دروازے كے بالكل سامنے كھڑے نہ ہوتے تھے بلكہ اس كی دائيں يا بائيں جانب كھڑے ہوتے اورالسلام عليم السلام عليم كہتے۔"

اس حدیث سے معلوم ہوا جب کسی دوست یا عزیز کے ہاں جایا جائے تو گھر
کے دروازے کے بالکل سامنے ہیں، بلکہ دائیں یا بائیں جانب کھڑے ہونا چاہئے اور
السلام علیکم کہ کراندرآنے کی اجازت لینی چاہیے۔ حضرت سعدؓ ایک مرتبہ رسول الشعافیہ
کی خدمت اقدس میں حاضر ہوئے تو دروازے کے سامنے کھڑے ہوکر اندر گھر میں
آنے کی اجازت طلب کی تو آپ نے فرمایا: ایک طرف ہوکر کھڑے ہونا چاہیے نظر ہی
کے لئے تو اجازت کی جاتی ہے۔ یعنی دروازے کے سامنے کھڑے ہونے چانظر گھر
محکم دلائل وہراہین سے مذین متنوع ومنفرد موضوعات پر مشتمل مفت آن لائن مکتبہ

و آفات نظراوران کا علاج کی در آفات کی در آف

کے اندر چلی جاتی ہے۔ اس لئے ایک طرف ہوکر کھڑ ہے ہونا چاہیے۔ حضرت مصل بن سعد ؓ سے مروی ہے کہ ایک شخص نے آنخضرت علیقی کے درواز ہے کے ایک سوراخ سے اندر جھا نکا، آپ کے ہاتھ میں کنگھی نما کوئی لکڑی تھی جس سے آپ سرکے بال درست کیا کرتے تھے، آپ نے فرمایا:

"لَـوُ أَعُـلَمُ أَنَّكَ تَنُظُرُ طَعَنُتُ بِهِ فِي عَيْنِكَإِنَّمَاجُعِلَ الإِذُنُ مِنُ أَجُلِ الْبَصَرِ"(بخارى ومسلم)

''اگر مجھے معلوم ہوجا تا کہ تو دیکھر ہاہے تو میں اسے تیری آئکھ میں دے مارتا ،اجازت تو آئکھ ہی کی بنا پر طلب کی جاتی ہے۔''

اگر آنکھ سے گھر کے اندر دیکھ ہی لیا تو پھر اُجازت کے کیا معنی؟ بلکہ حضرت ابوھریے قائدر دیکھے اور اہل ابوھری قائد کے کہ اگر کوئی شخص بغیر اجازت کی کے گھر کے اندر دیکھے اور اہل خانہ کنگری اٹھا کراہے دے ماریں،جس سے اس کی آنکھ زخمی ہوجائے تو اس پر کوئی گناہ نہیں ہوگا۔ (بخاری و مسلم) بلکہ چے مسلم اور منداحمہ میں ہے اہل خانہ کے لئے جائز ہے کہ وہ اس کی آنکھ پھوڑ دیں۔ اور ایک حدیث کے الفاظین:

"مَنِ اطَّلَعَ فِي بَيُتِ قَوُمٍ بِغَيُرِ إِذْنِهِمُ فَفَقَنُوا عَيْنَهُ فَلا دِيَّةَ لَهُ وَلا يَصاصَ."

'' کہ جو شخص کسی کے گھر بغیران کی اجازت دیکھتا ہےاوروہ اس کی آئکھ پھوڑ دیتے ہیں تو اس کی نیے ہی دیت ہےاور نہ قصاص ''

غور سیجئے اگر کوئی ظالم کسی کی ایک آنکھ نکال دیتواس سے قصاص لیاجائے گا اور قصاص میں اس کی آنکھ نکالی جائے گی یا اس سے پچاس اونٹ نصف دیت وصول کی جائے گی لیکن اگریہی آنکھ دیانت وامانت کا مظاہر ہنیں کرتی بھی کے گھر داخل ہوجاتی ہے تو اس کی قدر ومنزلت ختم ہو جاتی ہے۔ بالکل ای طرح جیسے اگر کوئی ہاتھ رابع دینار لینی ایک چوتھائی دینار کے برابر چوری کرے تو اسے کاٹ دینے کا حکم ہے لیکن اگر کوئی کسی کا ہاتھ ظلماً کا لے تو اس سے نصف دیت وصول کی جائے گی۔ اسلام معاشرے کو

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

www.kitabosunnat.com

امن وسکون اورامانت و دیانت کا گہوار ہ بناتا ہے۔ جواب میں رخنہ اندازی کی کوشش کرتا ہے اسے ناسور کی طرح کا ان و بنا کا تھم دیتا ہے۔ گھر تو بنایا ہی اس لئے جاتا ہے کہ اہل خانہ کی جان و مال اورعزت اس میں محفوظ رہے آگر کوئی باہر ہے گھر کے اندر کا نظارہ کرتا ہے اور پر دہ نشین عورتوں کے لئے پریشانی کا موجب بنتا ہے تو اسلام اس کی آنکھ کی ضانت نہیں دیتا۔

کسی کے خطاکود کھنا

خط و کتابت باہم میل ملاقات کا ذریعہ ہے۔خط میں بیا اوقات کفی اور راز
دارانہ با تیں بھی ہوتی ہیں جو کا تب و مکتوب کے مابین امانت کا درجہ رکھتی ہیں۔ اس طرح
کسی دوست کی تحریر بلا اجازت دیکھنا بھی نا پہندیدہ مل ہے۔رسول اللہ علیہ نے کسی
کے خط کو بلا اجازت دیکھنے ہے منع کیا، بلکہ بڑے تہدید آمیز انداز میں فرمایا:
"هَنُ نَظُو فِي كِتَابِ أَخِيْهِ بِغَيْدِ إِذْنِهِ فَإِنَّهَا يَنْظُو فِي النَّادِ"
دابو داؤد مع العون: ص ۵۵۳ ج ا ،البیہ قبی)
کہ جو شخص اپنے بھائی کی تحریر کو بلا اجازت دیکھتا ہے وہ دراصل آگ کو
دیکھتا ہے۔''

یروایت گوضعیف ہے مگرامانت کا تقاضا ہے کہ اس سے اجتناب کیا جائے۔
حضرت امام عبدالرحمٰن بن محمدی کے بارے میں منقول ہے کہ انہوں نے امام ابوعوانہ کی کتاب
کو بلاا جازت دیکھا تو دوبار اللہ تعالی ہے اس کی معافی طلب کی۔ (الآ داب الشہ وعیة:
ص ۲ کا اج۲) اگر کسی کے ملتوب میں مسلمانوں کے نقصان اور ان کے مفاد عامہ میں ضرر کا
اندیشہ ہوتو اسے دیکھا جاسکتا ہے، امام بخاری نے کتاب الاستیذان میں "باب من نظر
فی کتاب من یحدر علی المسلمین لیستبین امرہ" باب قائم کر کے اس طرف
اشارہ کیا ہے۔ جس میں انہوں نے حاطب بن الی بلتعہ سے خط کاذکر کیا ہے جے انہوں نے
اہل مکہ کے نام لکھا تھا کہ رسول اللہ علیہ تھا می جملہ کرنے والے ہیں۔ آخضرت علیہ کواس
کی اطلاع ہوئی تو آپ نے حضرت علی مضرت زیر اور حضرت ابوم ثد اواس عورت کے

ر آفات نظراوران کا ملاح کی می می می و روز 72 کی در آفات نظراوران کا ملاح کی در آفات نظراوران کا ملاح کی در آفا

پیچھےروانہ کیا جس کے ہاتھوں بی خط حاطبؓ نے بھیجا تھا۔جس کی تفصیل کا میکل نہیں ملاحظہ ہوفتخ الباری (صغدے۴ جلدا)

مخطوبه كود يكهنا

شادی سے پہلے جس عورت سے نکاح کا پروگرام ہو اسے دیکھنا جائز ہے تا کہ عورت کے بارے میں کوئی بدمزگی پیدا نہ ہو، عورت کے بارے میں کوئی بات کہنے کی نوبت نہ آئے اور آئندہ کوئی بدمزگی پیدا نہ ہو، چنانچے حضرت جابر سے مروی ہے کہ رسول اللہ علیہ نے فرمایا:

"إِذَا خَطَبَ أَحَدُكُمُ الْمَرُأَةَ فَإِنِ استَطَاعَ أَنُ يَّنُظُرَ إِلَى مَا يَدُعُوهُ إِلَى مَا يَدُعُوهُ إِلَى نِكَاحِهَا فَلْيَفْعَلُ "(ابو داؤد، مسند امام احمد)
"" تم میں سے جب کوئی کی عورت کولکاح کا پیغام دے، وہ اگر اس چیز کے دیکھنے کی قدرت رکھتا ہے جواس عورت کے نکاح کی طرف داعی ہے تو اسے چاہئے کہ وہ اسے دیکھے لے"

ایک صحابی نے ایک انصاری عورت سے شادی کا پروگرام بنایا تو آپ علیہ فرمایا: اسے دکھ لوکونکہ انصاری آنکھوں میں پھھیبہ ہوتا ہے۔ (نسائی، احمد) معلوم ہوا کہ اگرکسی عورت یا خاندان میں کسی عیب کا اختال ہوتو شادی سے پہلے دکھے کر اطمینان کر لینا چاہیے تا کہ بعد میں اعتراض و اختلاف کی نوبت نہ آئے ۔اسے دیکھنے میں بھی پورے اہتمام کی ضرورت نہیں۔ پوری چھے دکھ لیاجائے، بہی کا فی ہے۔ حضرت جابر گابیان ہے میں اس میں خوری چھے دیکھ لیاجائے، بہی کا فی ہے۔ حضرت جابر گابیان ہے کہ میں نے ایک عورت کوشادی کا پیغام دیا اور میں نے جھب کراسے دیکھنے کی کوشش کی تو شاک کوشش کی تو سے میری نسبت ہوئی میں نے جھب کراسے دیکھنے کی کوشش کی ایک روز میں نے اسے میری نسبت ہوئی میں نے جھب کراسے دیکھنے کی کوشش کی ایک روز میں نے اسے میری نسبت ہوئی میں نے جھب کراسے دیکھنے کی کوشش کی ایک روز میں نے اسے میری نسبت ہوئی میں نے جھب کراسے دیکھنے کی کوشش کی ایک روز میں نے اسے کے صحابہ ہوکراییا کرتے ہوتو انہوں نے فرمایا میں نے خود آپ سے سنا ہے کہ دیکھنے میں کوئی حرب نہیں۔ (ابن ماجہ احمد) حضرت مغیرہ فرماتے ہیں کہ میں نے ایک عورت سے شادی کا حرب نہیں۔ (ابن ماجہ احمد) حضرت مغیرہ فرماتے ہیں کہ میں نے ایک عورت سے شادی کا پروگرام بنایا، اس کا تذکرہ رسول اللہ علیہ کے سے کیا تو آپ نے فرمایا: کیا تو نے اسے دیکھالیا

ر آفات نظراوران کا علاح کی در آفات نظراوران کا در آفات نظران کی در آفات نظران کا در آفات کا در آفات

ہے؟ میں نے عرض کیانہیں ۔ آپؓ نے فر مایا اسے دیکھ لو، یہ تمہارے درمیان یا ئیدار مجت قائم رہنے کا باعث ہے۔حضرت مغیرہ فرماتے ہیں میں اسعورت کے گھر گیا۔اس کے والدین اس کے پاس تھے اور وہ یردہ میں تھی۔ میں نے کہا مجھے رسول اللہ علیہ فیے نے فرمایا ہے کہ میں اسے دیکھیلوں وہ دونوں تو خاموش رہے ،مگر اس لڑ کی نے پردہ کوایک جانب کر ك كهاكه اكر تحقيد رسول الله علية في و مكيف كا تعلم فرمايا ب تو مجهد و كيدلو، اكرآب في ا جازت نہیں دی تومت دیکھو، چنانچے میں نے اسے دیکھ کیا۔ (تر نہ ی بیہق) ۔ اورآنخضرت علیقے نے ایک عورت کود کھنے کے لئے ام سلیم " کو بھیجاتھا (منداحمد وغیرہ) انہی روایات کی بنا پرائمہ فقہاءاورمحدثین کا تفاق ہے کہ جس عورت سے شادی کاارادہ ہواہے دیکھنا جائز ہے اوربیدد کیمنا بھی استحباب اور ندب پربنی ہے ضروری نہیں۔اگر معلوم ہو کہ عورت کا ولی نکاح بر راضی نہیں تو پھراہے دیکھنا جائز نہیں۔امام نوویؓ نے اس بارے میں بڑی مفید باتیں کھی ہیں ۔جن کا خلاصہ یہ ہے کہ جس سے شادی کاارادہ ہواہے دیکھنے میں عورت کی رضا ضروری نہیں عورت کی غفلت میں چوری چھپے بھی دیکھا جاسکتا ہے اس معالمے میں عورت کواجازت دینے میں حیادامن گیرہوتی ہےاورمعاملہ بھی بسااوقات یقین نہیں ہوتا۔ ویکھنے کے باوجود مردشادی نہیں کرتا ،الیی صورت میں ظاہر ہے کہ عورت کے لئے اس کا انکار اذیت اور دلی تکلیف کا باعث بنتا ہے اورا گراہے بغیراطلاع کے دیکھ لیا جائے اور شادی نہ كرے توبيا قدام عورت كے لئے پشيماني كاسب نہيں بنتا،اس لئے بہتريہ ہے كہ شادى كا با قاعدہ پیغام بھیجنے سے پہلے دیکھ لیا جائے تا کہ اگر پہندنہ آئے تو بغیر کسی تکلیف ویریشانی کے معاملہ ختم ہو جائے اور اگر خود دی کھناممکن نہ ہوتو کس ایسی عورت کو اسے دیکھنے کیلئے بھیجا جائے جس پراعماد ہوتا کہ وہ آ کر صحیح خبر دے اور بیسب کام نکاح کی بات چیت کرنے سے پہلے ہو جانا جا ہے (شرح مسلم ص ۲ ۴۵ ج۱) امام نووی کی بات بڑی حقیقت پیندانہ ہے اوراس باب میں واردشدہ روایات کے خلاصہ پڑئی ہے اسلام نے میاں بیوی کے ستقبل کی بہتری کے لئے ایک دوسرے کود کیھنے کی بس اجازت دی ہےاس میں مزید تجسس وقعق اور پہلے سے ایک دوسرے کے ساتھ تعارف وملاقات اسلام کانہیں مغرب کا مزاج ہے جس کا تتيج بھی اکثر وبیشتر غلط نکلتا ہے۔



مخنث كاديكهنا

مخنث یعنی ہیجڑا ہمارے معاشرے میں بےضرر تسمجھا جاتا ہے اس کئے وہ بلا حجاب اور بلا روک گھروں میں داخل ہو جاتا ہے۔گانا بجانا ،ناچنا اور ڈانس کرناان کا شعار بن گیا ہے۔اسلام کےابتدائی دور میں بھی اس پر گھروں میں آنے پرپابندی نہیں تھی مگرایک وقت بعداس پر پابندی عائد فر مادی ۔ چنانچ حضرت عائشة اورام سلمة سے مروی ہے کہ مدین طیب میں ایک مخنث تھا جھے از واج مطہرات اور دوسری خواتین اپنے ہاں گھروں میں آنے دیتی تھیں ۔ ایک روز رسول اللہ عظیمی حضرت امسلم انے ہاں شریف فرما تھے کہ آ ب نے اس مخنث کوحضرت امسلمہ اے بھائی عبداللہ بن الى امية سے باتيں كرتے ہوئے سنا۔ وہ كہدر با تھاکل اگر طائف فتح ہو جائے تو غیلان ثقفی کی بیٹی بادیہ کو حاصل کرنے کی کوشش کرنا ، پھر اس نے بادید کے حسن و جمال اور اس کے جسم کی تعریف کرنا شروع کر دی اور اس کے پوشیدہ اعضا تک کی صفت بیان کر ڈالی ،آ ہے نے اس کی بیہ باتیں سنیں تو اسے فرمایا: اے الله کے دشمن! تو نے تو اس میں نظریں گاڑ دیں۔ پھر آپ نے حکم فر مایا: کہ اس سے پردہ کیا کرواورآ ئندہ بیگھروں میں داخل نہ ہو اس کے بعد آ یا نے اسے مدین طیب ہے باہر نکال دیا اور دوسرے مختثوں کو بھی گھروں میں داخل ہونے ہے منع فرمادیا (بخاری ومسلم) اس لئے غیرمحرم ہی کے لئے نہیں مخنث کے لئے بھی کسی عورت کی طرف دیکھنا یا گھروں میں بلا اجازت داخل ہونامنع ہے۔

شرمگاه کو دیکھنا

بے حیائی کی انتہا یہ ہے کہ کوئی انسان کسی دوسرے انسان کی شرمگاہ کو دیکھیے حضرت ابوسعیدخدریؓ ہے مروی ہے کہ رسول اللہ علیقی نے فرمایا:

"لَا يَنْظُرِ الرَّجُلُ إِلَى عَوْرَةِ الرَّ جُلِ وَلَا تَنْظُرِ الْمَرُأَةُ إِلَى عَوْرَةِ الرَّ جُلِ وَلَا تَنْظُرِ الْمَرُأَةُ إِلَى عَوْرَةِ الْمَرُأُوةِ " (مسلم ،مسند احمد)

"كونى آدى كسى آدمى كى شرمگاه نه دىكھے اوركوئى عورت كسى عورت كى شرمگاه

ر آفات نظراوران کا علاج کی می می می و در آفات نظراوران کا علاج کی می می در آفات نظراوران کا علاج کی در آفات کی در آ

جس طرح عورت یامرد با ہم ایک دوسرے کی شرمگاہ نہیں دیکھ سکتے اسی طرح کسی عورت کی مردی بالا جماع حرام ہے۔ زندہ ہی نہیں بلکہ عورت کی شرمگاہ دیکھنا تا جائز ہے اس لئے عسل کے وقت ناف اور انسان میت ہو تب بھی اس کی شرمگاہ دیکھنا نا جائز ہے اس لئے عسل کے وقت ناف اور گھٹنوں تک کپڑا ڈال لینا چاہیے۔ حضرت علی سے مردی ہے کہ رسول اللہ علیہ نے فرمایا:

"لَا تَنْظُرُ إِلَىٰ فَحِدِ حَيْ وَ لَا مَیّتٍ " (ابو داؤد، ابن ماجہ ،حاکم وغیرہ)

"کرکسی زندہ یامردہ انسان کی ران کومت دیکھؤ،

یدروایت گوضعیف ہے مگر دوسری روایات اس کی مؤید ہیں جیسا کہ علامہ شوکانی نے نیل الاوطار (س۵۶۲) میں کہا ہے مولانا عبدالحی لکھنوی نے نقل کیا ہے کہ اجنبی عورت کی ہڈیوں کود کھنا بھی جائز نہیں۔ (نفع المفتی والسائل:س۱۱۱)، ایک حدیث کے توالفاظ ہیں۔ "مَنُ نَظَرَ إِلَی عَوْرَةِ أَخِیهِ مُتَعَمِّدًا لَمْ یَقْبُلِ اللّهُ لَهُ صَلَاةً أَرْبَعِینَ لَکُهُ لَهُ صَلَاقً أَرْبَعِینَ لَکُلَةً " (احبار اصبهان: ص ۲۰۸ ج۲ کنز العمال: ص ۳۳۰ج۵)

دو کہ جس نے اپنے بھائی کی شرمگاہ کو قصداد یکھا اللہ تعالی اس کی چالیس راتوں کی نماز قبول نہیں کریں گے "

مگریدروایت سندًا کمزور ہے، حضرت عمر بن عبدالعزیز فرماتے ہیں کہ:"اَلسنَّسطُّو ُ إللی عَوُرَةِ الصَّغِیرِ کَا لُنَّطُرِ إِلَی عَوُرَةِ الْکَبیرِ "" "کہ بیج کی شرمگاہ کود کھنااس طرح ہے جیسے بڑے کی شرمگاہ کودیکھا جائے۔ (شعب الایمان بص۱۲۲ ج) البتہ والدین یا دودھ یلانے والی کا حکم اس سے مشتن ہے۔

بنی اسرائیل کی ایک بد عادت یہ بھی تھی کہ وہ سرعام ننگے نہاتے تھے اور ایک دوسرے کی شرمگاہ کود کیھتے تھے (بخاری: ص۲۲ ج۱) اس کے لئے انہوں نے ''حمام'' بھی بنار کھے تھے ۔ آج بھی یورپ کی اندھی تقلید میں فائیوسٹار ہوٹلوں کے تالا بول میں ننگے نہانے کا شغل جاری ہے۔ ہمارے اسلاف اس مسئلے میں کتنے تحتاط تھے؟ اس کا اندازہ آپ اس سے کر سکتے ہیں کہ ابو بکر بن میمون فرماتے ہیں۔ میں ایک بارامام محمد بن ابی نصر الحمید کی

کے ہاں گیا دروازہ کھکھٹایا میں نے سمجھا کہ انہوں نے اندرآ نے کی اجازت دے دی ہے۔
میں گھر میں داخل ہواتو وہ تنہائی میں رانوں سے کپڑ اہٹا کر بیٹھے تھے۔ جمجھ دیکھتے ہی آزردہ خاطر ہوئے اوررو نے لگے اور فر مایا: ''وَاللّٰهِ لَقَدُ نَظُرُتَ إِلَیٰ مَوْضِعِ لَمْ یَنْظُرُ أَحَدٌ مَا لَمْ ہُنُدُ عَقَدُ نَظُر سَارِ اِللّٰهِ لَقَدُ نَظَرُتَ إِلَیٰ مَوْضِعِ لَمْ یَنْظُرُ أَحَدٌ مَا اللّٰهِ ہُنَا ہُنَدُ عَقَدُ نَظُر سَارِ اللّٰہِ کُسِم جب میں نے موشسنجالا ہے تیر سے سامی والی رانوں کو کسی نے ہیں ہیں دیکھا ہے۔ اس سے آپ ہمارے اسلاف کے کردار کی بلندی کا اندازہ کر سکتے ہیں۔البتہ میاں ہوی کا مسلمان سے مختلف اسلاف کے کردار کی بلندی کا اندازہ کر سکتے ہیں۔البتہ میاں ہوی کا مسلمان کے لئے اسے جائز قرار دیتے ہیں۔تا ہم حافظ ابن جرافر ماتے ہیں کہ میاں ہوی کا بھی بلاضرورت ایک دوسر نے گالباری علی ہم سے ہائی مطرح علاج معالجی کی مورسے یا تحقیق و تفیش کی ضرورت اسٹنائی نوعیت کی ہے۔ ﴿لا یُک لَفُ اللّٰهُ نَفُسًا إِلَّا کُلُوسُ سَالِ اللّٰهِ نَفُسًا إِلّٰا کہ سے تیں کہ کی گفُ اللٰهُ نَفُسًا إِلّٰا کہ صورت یا تحقیق و تفیش کی ضرورت اسٹنائی نوعیت کی ہے۔ ﴿لا یُک لَفُ اللّٰهُ نَفُسًا إِلّٰا

خاوند کے پاس دوسری عورت کا تذکرہ

وُسْعَهَا ﴾ كا يهى تقاضا ہے۔

اسلام نے عورت کی عزت وعصمت کی جس طرح حفاظت کی ہے کسی بھی دوسر نہ بہ بین اس کا تصور نہیں کیا جاسکتا۔ آپ اندازہ کریں کہ اسلام نے ان راستوں کو بھی بند کر دیا ہے جو غیر محسوس انداز سے بھی عورت کی عفت وعصمت کے لئے خطرناک ہو سکتے ہیں۔ چنا نچ حضرت عبداللہ بن مسعود سے مروی ہے کہ رسول اللہ علیہ نے فرمایا:

"لَا تُبَاشِهِ الْمَوْاَةُ الْمَوْاَةُ اَلْمَوْاَةُ اَلْمَوْاَةُ اَلْمَوْاَةُ اَلْمَوْاَةً اَلْمَوْاَةً اَلْمَوْاَةً اَلْمَوْاَةً اَلْمَوْاَةً اَلْمَوْاَةً اَلْمَوْاَةً اَلْمَوْاَةً اَلْمَوْاَةً الْمَوْاَةُ الْمَوْاَةُ الْمَوْاَةُ الْمَوْاَةُ الْمَوْاِدِيْ جِهَا كَأَنَّهُ يَسُطُو إِلَيْهَا"

(جاری وسلم)

''کہ کوئی عورت دوسری عورت کے ساتھ اس طرح نہ رہے سہے کہ اس کی حالت اس طرح اپنے خاوند سے بیان کرے گویادہ اسے دیکھ رہاہے'' اس لئے کسی بھی عورت کو اپنے خاوند کے پاس کسی دوسری عورت کے حسن و جمال اور اس کے جسم کے بناؤسڈگار کا تذکرہ نہیں کرنا چاہیے کہ یہ بھی فتنے سے خالی نہیں۔ بلکہ امام محالا منطق قرار تی بیس کسی کے سامنے عورت کے جوتے کا تذکرہ بھی نہیں کرنا چاہیے۔ جو www.kitabosunnat.com

کوئی ایبا کرتا ہے وہ گویا اس کے پاؤں کا ذکر کرتا ہے اور جو پاؤں کا ذکر کرتا ہے وہ عادل نہیں۔(النا قب للموفق:ص ۹۵ ج7)

غيرمسلم عورتول كےسامنے ستر كاا ہتمام

وافظ ابن کیر نے لکھا ہے یہی اصل بنیاد ہے کہ غیر مسلم عورتوں کے سامنے مسلمان عورت کوا ہے سرکا اہتما م کرنا چاہیے۔ اسلام نے مسلمان عورتوں کوتو اس عادت ہے دوکا ہے کہ وہ اپنے خاوند کے پاس کی عورت کے جسم کا تذکرہ کریں مگر غیر مسلم عورتیں تو اس کی پابند نہیں۔ اور قرآن مجید میں جن کے سامنے زینت کے اظہار کی اجازت دی ہے ان میں ایک ﴿ وُنِسَاءِ هِنَّ ﴾ یعنی اپنی عورتیں ہیں۔ حضرت ابن عباس اور امام مجاهد اُوغیرہ فرماتے ہیں کہ اس سے مراد مسلمان عورتیں ہیں غیر مسلم عورتوں کے سامنے مسلمان عورتوں کو نے جیں کہ اس سے مراد مسلمان عورتیں ہیں غیر مسلم عورتوں کے سامنے مسلمان عورتوں کو سامنے مسلمان عورتوں کے سامنے مسلمان عورتوں کے سامنے مسلمان عورتوں کے سامنے مسلمان عورتوں کے سامنے حال نہیں کہ اس کے ساتھ جماموں میں جانے لگی ہیں۔ حالانکہ جوعورت اللہ اور پیم آخرت پر ایمانی رکھتی ہے اس کے لئے حلال نہیں کہ اس کے جمامی میں جانے کی ہیں۔ اس کے اہل ملت کے سواکسی اور کی نظر پڑے۔ (بیہتی عرفی میں مراد کی ہیں۔ تا ہم احتیاط اس کے اہل ملت کے سواکسی اور کی نظر پڑے۔ (بیہتی عرفی مراد کی ہیں۔ تا ہم احتیاط اس میں ہو جوحضرت عمر اور عبد اللہ بن عباس سے مراد میل جول رکھنے والی عورتیں مراد کی ہیں۔ تا ہم احتیاط اس میں ہو جوحضرت عمر اور عبد اللہ بن عباس سے مراد میں جوحضرت عمر اور عبد اللہ بن عباس سے مراد میں جوحضرت عمر اور عبد اللہ بن عباس سے مراد میں جوحضرت عمر اور عبد اللہ بن عباس سے مراد میں جوحضرت عمر اور عبد اللہ بن عباس سے موحضرت عمر اور عمر اللہ بن عباس سے موحضرت عمر اللہ بن مورد عمر سے موحضرت عمر اللہ بن اللہ بن عباس سے موحضرت عمر اللہ بن مورد عمر سے مورد عمر سے م

مجزوم كود تكهنا

جذام بڑا خطرناک اورموذی مرض ہے۔ آنخضرت علیہ فی نے اس سے پناہ مانگی ہے۔ بلکہ آپ نے اس سے پناہ مانگی ہے۔ بلکہ آپ نے اس کی طرف مسلسل دیکھنے سے منع فر مایا چنانچہ حضرت عبداللہ بن عباس فر ماتے ہیں کہ رسول اللہ علیہ نے فر مایا کہ:

"لَا تُدِينُمُوا النَّظُرَ إِلَى مَجُذُو مِينَ "(ابن ماجه ،مسند احمد وغيره) "مجدوم پراپي نگاه مركزنه كرو"

بلکہ (صحیح مسلم ص۲۳۲ ج۲) میں ہے کہ بنو ثقیف کا وفد جب آپ کی خدمت

و آفات ظراوران کا علاج کی می می کام کی ک

اقدس میں حاضر ہواتوان میں ایک مجذوم بھی تھا۔ آپ نے اسے پیغام بھیجا کہ:

"إِنَّا قَدُ بَايَعُنَاكَ فَارُجِعُ "

''لیعنی ہم نے تم سے بیعت کر لی تمہارا آنا درست ، تم والی لوٹ جاؤ۔' یہ حدیث بھی اس بات کی صرح دلیل ہے کہ مجذوم سے بچنا چا ہے اوراس کی طرف دیکھنے سے اجتناب کرنا چا ہے۔حفاظتی تدابیر تو کل کے منافی نہیں۔اور یہ جوروایت مشہور ہے کہ آپ نے مجذوم کا ہاتھ کیڑ کر فرمایا: کہ اللہ پر تو کل کر ہے ہم اللہ پڑھ کر ہمارے ساتھ کھاؤئیہ روایت ضعیف ہے۔

ٹوٹتے ہوئے ستارے کودیکھنا

جن چیزوں کودیکھنے سے رسول اللہ عظیمی نے منع فرمایا ہے ان میں یہ بھی ہے کہ آسان پر جب ستارہ ٹوٹنا ہوا محسوس ہوتو اس کی طرف نه دیکھا جائے ، چنا نچہ امام محمد بن سیرین فرماتے ہیں کہ ہم حضرت ابوقنادہؓ کے پاس اپنے گھر کی حصت پر بیٹھے تھے کہ ایک ستارہ ٹوٹنا۔ پاس بیٹھنے والے اس کی طرف دیکھنے لگے تو حضرت ابوقنادہؓ نے فرمایا کہ:

ستارہ ٹوٹا۔ پاس بیٹھنے والے اس کی طرف دیکھنے لگے تو حضرت ابوقنادہؓ نے فرمایا کہ:

"إِنَّا قَدُ نُهِيننا أَنُ نُتُبِعَهُ أَبُصَارَنَا"

(مسند احمد، رجاله رجال الصحيح، المجمع: ص ١٢٢ ج٨)

"جميل منع كيا گيا ہے كہ ہم اپنی نگاہيں اس كے پیچے لگا كيں ـ"امام ابن السنی
في "عمل اليوم و الليل" ميں بيروايت حضرت عبدالله بن مسعودٌ ہے بھی ذكر كی ہے۔
گراس كى سندضعيف ہے۔

اینے سے افضل کود کھنا

اسی طرح مال ، دولت ، اولا داور دیگر دنیوی نعمتوں میں اگر کسی کواپنے سے افضل و بہتر کو دیکھے تو اسے چاہیے کہ دہ اس سے صرف نظر کرے اور اپنے سے کمتر پر توجہ کر کے اللہ تعالیٰ کے فضل واحسان کاشکرا داکرے۔ چنانچ حضرت ابو ہریرہؓ سے مروی ہے۔" إِذَا نَظَرَ أَحَدُكُمُ إِلَى مَنُ فُضِّلَ عَلَيْهِ فِي الْمَالِ وَ الْحَلْقِ

فَلْیَنْظُرُ إِلَیٰ مَنُ هُوَ أَسُفَلَ مِنْهُ مِمَّنُ فُضِّلَ عَلَیْهِ "(بخاری ومسلم) "جبتم میں ہے کی کی نظراس آ دمی پر پڑے جو مال اور حسن و جمال میں اس ہے بڑھ کر ہوتو اے چاہیے کہ وہ اس مخص کو دیکھے جوان فضیاتوں میں اس ہے کم ہے۔"

اییا کرنے سے انسان جہاں حسد کی خطرناک بیاری سے محفوظ ہو جاتا ہے وہاں وہ اپنے سے کم ترکود کی کراللہ تعالیٰ کی نعمت کا شکر گزار بنمآ ہے۔حضرت عبداللہ بن الشحیر سے مروی ہے کہ رسول اللہ علیہ نے فرمایا:

"أَقِلُوا اللَّهُ خُولَ عَلَى اللَّا غُنِيَآءِ فَإِنَّهُ أَحُرَى أَنَّ لَا تَزُدَرُوا نِعُمَةَ اللهٰ " (المستدرك للحاكم)

'' کہ اغذیاء کے پاس کم جایا کرو،اس سے تم اللہ تعالیٰ کی نعمت کوحقیر سمجھنے مے حفوظ رہو گئے''

یعن جن نعمتوں سے اللہ تعالیٰ نے تمہیں نواز اہے، ان کوتم حقیز نہیں سمجھو گے، کیکن اغذیاء کے پاس بکٹرت جانے ہے تمہیں وہ نعمتیں حقیر نظر آئیں گی جو تمہیں دی گئی ہیں اور یوں ایک طرف ایساانسان حسد کا شکار ہو جائے گا اور دوسری طرف اللہ کی نعمتوں کا شکر نہیں کر سکے گا۔ حضرت عبداللہ بن عمر وہ ہے رسول اللہ علیہ نے فرمایا:

"خَصُلَتَانِ مَنُ كَانَتَا فِيهِ كَتَبَهُ اللهُ شَاكِراً صَابِرا، مَنُ نَظَرَ فِي كُنياهُ إِلَى مَنُ هُو دُونَهُ فَحَمِدَ اللهَ عَلَى مَا فَضَلَهُ بِهِ عَلَيْهِ وَمَنُ نَظَرَ دُنياهُ إِلَى مَنُ هُو دُونَهُ فَا قُتَلَى بِهِ وَأَمَّا مَنُ نَظَرَ فِي دُنياهُ إِلَى مَنُ هُو فَوْقَهُ فَا قُتَلَى بِهِ وَأَمَّا مَنُ نَظَرَ فِي دُنياهُ إِلَى مَنُ هُو فَوْقَهُ فَا قُتَلَى بِهِ وَأَمَّا مَنُ نَظَرَ فِي دُنياهُ إِلَى مَنُ هُو فَوْقَهُ فَأْسِفَ عَلَى مَا فَاتَهُ فَإِنَّهُ لَا يُكْتَبُ شَاكِراً وَلا صَابِراً" مَنْ هُو فَوْقَهُ فَأْسِفَ عَلَى مَا فَاتَهُ فَإِنَّهُ لا يُكْتَبُ شَاكِراً وَلا صَابِراً" (فتح الباري ص٣٢٣ ج ١١، ترمذي)

''دوخصلتیں ایسی ہیں کہ وہ جس کسی میں پائی جائیں گی اللہ تعالیٰ اس کوشا کر وصابرلکھ دیتے ہیں۔جس نے اپنی دنیا میں کسی ایسے تخص کو دیکھا جو اس سے کمتر ہے تواس نے اللہ تعالیٰ کی حمد وثنا کی اس فضیلت پر جواسے دی گئ ہے۔اورجس نے اپنے دین کے بارے میں اپنے سے بلند ترجمخص کو دیکھا تو

اس کی اقتداء کی اور جیخص اپنی دنیا میں اپنے سے بالاتر کود کیھے کر کف افسوں ملتا ہے تو وہ نہ شاکر ککھا جائے گا اور نہ ہی صابر''

اس لیے کسی کے مال ودولت، زیب وزینت اور دیگر دنیوی جاہ وجلال کو دیم کھر حدکا شکار نہیں ہونا چاہیے۔ بلکہ اپنے سے کمتر کو دیکھ کر اللہ تعالیٰ کاشکر کرنا چاہیے۔ اس کئے حمد سے بچنے کا ایک آسمان سانسخہ یہ ہے کہ کسی کے مال وزر پر توجہ ہی نہ دی جائے ۔ اہل ٹروت کے ہاں بکثرت جانے سے گریز کیا جائے۔ شیخ الاسلام نے کتنی خوبصورت بات فرمائی ہے "بِنُسُ اللَّهُ قِینُورُ عَلیٰ بَابِ اللَّهُ مِینُو وَنِعُمَ اللَّهُ مِینُو عَلیٰ بَابِ اللَّهُ مِینُو وَنِعُمَ اللَّهُ مِینُو عَلیٰ بَابِ اللَّهُ مِینُورُ می جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے اور بہترین امیروہ ہے جوفقیر کے درواز سے پرجائے درواز سے پرجائے۔

آئینه دیکھنے کی دعا

مختلف اشخاص واشیاء کو دیکی کربعض دعائیں پڑھنے کا ایک مقصدی ہی اظہار شکر ہے مثلا آئینہ دیکھتے ہوئے رسول اللہ علیہ کے بیدعا پڑھتے تھے۔

"ٱلْحَمُدُ لِلَّهِ ٱللَّهُمَّ كَمَا حَسَّنُتَ خَلُقِي فَحَسِّن خُلُقِى "

(الا ذكار للنووى)

''یعنی سب تعریفیں اللہ تعالیٰ کے لائق ہیں،اے اللہ!جس طرح آپ نے میری شکل وصورت اچھی بنائی اسی طرح میراا خلاق اچھا بنادے''

امام ابن سیرین فرماتے ہیں کہ حضرت عبداللہ بن عمر اسکینہ بہت دیکھتے تھے اور سفر میں بھی آئینہ بہت دیکھتے تھے اور سفر میں بھی آئینہ بہت دیکھتے ہیں کہ حضرت عبدان سے عرض کیا آپ آئینہ بکثرت کیوں دیکھتے ہیں؟ انہوں نے فرمایا: آئینہ دیکھ کرمیرے چہرے پر جوزیت ہوتی ہے اور دوسرا جواس سے محروم ہوتا ہے اس پر اللہ کاشکر اداکرتا ہوں۔ (کتاب الشکر:ص۸۲ بن البی الدنیا)

مریض کود مکھرکر

اسی طرح مریض کود مکی کر بڑھنے کی جودعا ہے وہ بھی اسی سلسلے کی کڑی ہے چنا نچہ رسول اللہ علیہ نے اس موقع پر جودعا سکھلائی اس کے الفاظ ہیں۔ محکم دلانل وبراہین سے مزین متنوع ومنفرد موضوعات پر مشتمل مفت آن لائن مکتبہ

"اَلْحَمُدُ لِلَّهِ الَّذِي عَافَانِي مِمَّاابُتَلاک بِهِ وَفَضَّلَنِي عَلَى كَثِيُرٍ مِّمَّنُ خَلَقَ تَفُضِيُّلا" (ترمذى وغيره)

''سب تعریفیں اللہ تعالیٰ کے لئے ہیں جس نے مجھے اس سے بچایا جس میں تجھ کو مبتا کردیا ہے اور جس نے مجھے بہت ی کلوق پر فضیات بخشی ہے''

بید عامریض کے پاس آ ہت بڑھنی چاہیے، تا کہ وہ آزردہ خاطر نہ ہولیکن اگر کوئی معصیت اور نافر مانی کے مرض میں مبتلا ہے تو اسے دیکھ کر بید دعا بلند آواز میں بڑھی جاستی ہے۔ تا کہ اسے عبرت ہو، بشرطیکہ کسی مفیدہ کا خطرہ نہ ہو۔ حضرت جنید بغدادگ کے بارے میں منقول ہے کہ وہ جب کسی کو برے مل میں مبتلا دیکھتے تو یہی دعا پڑھتے اور فر ماتے کہ ایمان وملک ہے۔

کسی (آیة)نشانی کود میکهنا

جوکوئی الیی نشانی دیکھے جس سے انسان خوف وخطر محسوس کرے تو چاہیے کہ وہ اللہ سجانہ و تعالیٰ کے حضور سر بسجو دہو جائے۔ چنانچہ حضرت ابن عباس سے مروی ہے کہ جب انہیں بتلایا گیا کہ نبی کریم علیقے کی فلاں زوجہ محتر مہ کا انقال ہو گیا ہے تو وہ فوراً سجدہ ریز ہو گئے ،ان سے دریافت کیا گیا کہ آپ نے اس موقعہ پر سجدہ کیوں کیا ہے؟ یہ بھی کوئی سجدہ کا باعث ہے تو انھوں نے فرمایا رسول اللہ علیقے کا ارشاد ہے :

"إِذَا رَأَيْتُمُ آيَةً فُاسُجُدُ وُا "

''کہ جبتم کوئی نشانی دیکھوتو سجدہ کرو'''و أَیُّ آیةِ أَعْظُمُ مِنُ ذَهَابِ اَزُوَاجِ السَّبِی عَلَیْ اِن نیکریم عَلِیلَةِ کی از واج مطہرات کا دنیا سے چلا جانااس سے بڑھ کراورکون سی نشانی ہوگی (ابوداؤورتم ۱۹۳۰، ترندی دھند) نبی کریم علیلیہ نے چونکہ صحابہ کرام کی موجوثگی کوامن کا باعث قرار دیا۔ان کی وفات گویا امن کے زوال اورخوف وخطرات کے حدوث کا باعث ہے اسی لیے حضرت ابن عباس نے نبی کریم میلیلیة کی زوجہ مطہرہ کے انتقال پرسجدہ کیا کہ ان کی زندگی جن برکات کا باعث تھی وہ چل بسیں۔اس لئے اللہ کے حضور سجدہ پرسجدہ کیا کہ ان کی زندگی جن برکات کا باعث تھی وہ چل بسیں۔اس لئے اللہ کے حضور سجدہ

ر آفات نظراوران كاعلاج كالمراق كالمعلاج كالمراق كالمعلاج كالمراق كالمعلاج كالمراق كالمعلاج كالمراق كالمعلاج كالمراق كا

کرتے ہوئے اپنی عاجزی وانکساری کا اظہار کیا جائے تا کہ اس کی برکت سے اللہ تعالی اقات و بلیات سے مفوظ رکھے علامہ طبی ؓ نے فرمایا ہے کہ'' آیت''نشانی سے مراد چاند یا سورج کاخسوف ہے تو سجدہ سے مراد نماز ہے ۔ جیسا کہ آنخضرت علی ہے سے ایسے مواقع پر صلاۃ خسوف ثابت ہے ۔ اور اگر سخت آندھی ، زلزلہ یا کوئی اور نشانی مراد ہے تو پھر متعارف سجدہ ہی کرنا چا ہے جیسا کہ حضرت عبداللہ ؓ بن عباس نے کیا تا ہم اس سے نماز بھی مراد لی جا سکتی ہے جیسا کہ آپ علی ہے شاہت ہے کہ جب کی بات سے خوف زدہ ہوتے تو نماز بھی ہے ہے کہ جب کی بات سے خوف زدہ ہوتے تو نماز بھی سے اللہ عرف زدہ ہوتے تو نماز بھی ہے کہ جب کی بات سے خوف زدہ ہوتے تو نماز بھی ہے کہ جب کی بات سے خوف زدہ ہوتے تو نماز بھی ہے کہ جب کی بات سے خوف زدہ ہوتے تو نماز بھی ہے کہ جب کی بات سے خوف زدہ ہوتے تو نماز بی بات سے خوف زدہ ہوتے تو نماز بیا ہے کہ جب کی بات سے خوف زدہ ہوتے تو نماز بیا ہے کہ جب کی بات سے خوف زدہ ہوتے تو نماز بیا ہے کہ جب کی بات سے خوف زدہ ہوتے تو نماز بیا ہے کہ جب کی بات سے خوف زدہ ہوتے تو نماز بیا ہے کہ جب کی بات سے خوف زدہ ہوتے تو نماز بیا ہے کہ بات سے خوف زدہ ہوتے تا ہم اس سے نماز ہے کہ بات سے خوف زدہ ہوتے تو نماز بیا ہے کہ بات سے خوف زدہ ہوتے تو نماز بیا ہے کہ بیا تا ہم اس سے نماز ہوتے تا ہم اس سے نماز ہی ہوتے تا ہم اس سے نماز ہی ہوتے تا ہم اس سے نماز ہی ہوتے تا ہم اس سے نماز ہوتے تا ہم اس سے نماز ہی ہوتے تا ہم اس سے نماز ہم ہوتے تا ہم اس سے نماز ہم ہوتے تا ہوتے تا ہم اس سے نماز ہم ہوتے تا ہوتے تا ہوتے تا ہم اس سے نماز ہوتے تا ہم ہوتے تا ہوتے ت

ناپينديده خواب ديھنا

حضرت ابو قنادہؓ سے روایت ہے کہ رسول اللہ علیہ نے فرمایا جب کوئی شخص ناپیندیدہ خواب دیکھے قارمایا جب کوئی شخص ناپیندیدہ خواب دیکھے قواب اور شیطان کے شرسے بناہ مائے ،اور تین مرتبہ بائیں طرف کندھے پر ہلکا سا(دم کی طرح) تھوک لے اور کسی کے سامنے اسے بیان نہرے تواس ناپیندیدہ خواب سے اسے کوئی نقصان نہیں ہوگا۔ (بخاری و مسلم وغیرہ)

ابوسلمۃ بن عبدالرحمٰن فرماتے ہیں میں اس قدرخوف ناک خواب دیکھا تھا جو مجھ پر پہاڑ گرنے ہے بھی زیادہ پریشان کن ہوتے تھے جب سے میں نے بیصدیث نی پھر مجھے کوئی فکر دامن گیز ہیں ہوئی۔(موطا)

حافظ ابن حجرؒنے اس حوالے سے مختلف احادیث مبار کہ ذکر کر کے فر مایا ہے کہ ناپسندیدہ خواب نظر آئے تو چھ باتوں کا اہتمام کرنا چاہیے۔ ا۔ اس خواب کے شرہے اللہ تعالیٰ کی پناہ مائگے۔

۲۔ شیطان کے شرئے پناہ مائے ،تعوز لینی اَعُودُ بِاللّٰهِ مِنَ الشَّيْطَانِ الرَّجِيْمِ
 یڑھے۔ابراہیم "نخعی ہے بسندھیج ہے کہ انھوں نے فرمایا: یوں کھے۔

"أَعُو دُ بِـمَا عَاذَت بِهِ مَلا ئِكَةُ اللهِ وَرُسُلُهُ مِنْ شَرِّ رُو يَاىَ هَاذِهِ أَنْ يُصِيبُنِي فِيهُا مَا آكُرَهُ فِي دِيْنِي وَدُنْيَاى"

۳ خواب سے بیدارہوتے ہی اپنی بائیں جانب تھو کے ر

س. وەخواب كسى كونە بتلائے۔

۵۔ خواب سے بیدار ہوتونفل نماز پڑھے۔(مسلم، ترندی)

۲۔ جس پہلو پرسویا ہوا ہواس کو چھوڑ دے اور کروٹ بدل لے۔

(مسلم، فتح الباري: ج١٢ص ٢٥٠)

حافظ ابن تجرنے ذکر کیا ہے کہ بعض حضرات نے ان کے علاوہ آیۃ الکری پڑھنے کا بھی ذکر کیا ہے۔ علاوہ بھی ذکر کیا ہے۔ علاوہ بھی ذکر کیا ہے۔ عگر اسکی کوئی خاص دلیل نہیں البتہ عمومی روایت سے استدال درست ہے۔ علاوہ ازیں حضرت خالد بن ولید کے بارے میں ہے کہ انھوں نے خواب میں ڈرنے کارسول اللّه علیقی ہے۔ خواب میں ڈرنے کارسول اللّه علیقی ہے۔ خواب میں ڈرنے کارسول اللّه علیقی ہے۔ خواب میں درکے یا تو آپ علیقی ہے نے فرمایا: سونے سے پہلے میہ پڑھا کرو۔

"أَعُودُ بِكَلِمَاتِ اللهِ التَّآمَّةِ مِنُ غَضَبِهِ وِعِقَابِهِ وَشَرِّ عِبَادِهِ وَمِنُ هَمَزَاتِ الشَّيَاطِيُن وَأَنُ يَحُضُووُن "

(مؤطاوغيره ،الصحيحة نمبر: ٢٢٣)

''میں اللہ کے کامل کلمات کی پناہ لیتا ہوں اس کے غصے سے اور اس کے عذاب سے اور اس کے جوکوں سے اور اس کے دوہ میرے پاس حاضر ہوں (مجھے تکلیف دینے کے لئے)''

نياحا ندد تكھنے پر

حضرت عبداللّٰهُ بن عمر ہے روایت ہے کہ رسول اللّٰه عَلَیْتُ جب نیا عیا ند د کیھتے تو پیدعا پڑھتے۔

"اَللّٰهُ اَكُبَـرُ اَللّٰهُمَّ أَهِـلَّـهُ عَلَيْنَا بِالْأَ مُنِ وَالْإِيْـمَانِ وَالسَّلَامَةِ وَالْإِسُلَامِ وَالتَّوُفِيْقِ لِمَا يُحِبُّ رَبُّنَا وَيَرُ ضَى ،رَبُّنَا وَرَبُّكَ اللّٰهُ"

(الدارمي: ج٢ ص٣،٣،١بن حيان)

''الله سب سے بڑا ہے۔اے الله!اس جیا ندکو ہم پر امن وایمان اور سلامتی اور اسلام کے ساتھ طلوع فرما۔اور ہمیں اپنے پسندیدہ اعمال کی توفیق محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

عطافر ما(اے جاند)ہمارااورآپ کارب اللہ ہے''

جاندد تکھنے پر

ام المؤمنين حضرت عا كشه صديقه فرماتي ميں كه نبي كريم الله نے جاندكو ديكھا تو فرمایا:

> "يَا عَائِشَةُ اِسْتَعِيُذِي بِاللَّهِ فَإِنَّ هَذَا الْغَاسِقُ إِذَا وَقَبٍ " (ترندي وقال حسن صحيح والحاكم وغيره)

اے عائشہ! اللہ تعالیٰ کی پناہ طلب کرویہ الغاسق اذاوقب ہے۔سور ہُ الفلق میں بھی ﴿ غَاسِقِ إِذَا وَقَبَ ﴾ كِتْرے بناه مانكنے كاذكر بـاوراس كے عنى بيل كريس پناہ مانگتا ہوں رات کی تاریکی کے شرسے جب کہوہ چھا جائے گر حضرت عائشہ کی اس حدیث سےمعلوم ہوتا ہے کہ والعاسق کے مرادد چاند ہے۔ لیکن بیروایت آیت کے منھوم کے منافی نہیں ۔ چاندرات ہی کی نشانی ہے۔ دن کواگر چہ جاندآ سان پر ہوتا ہے مگر رو شنہیں ہوتا۔ رات اور چاند کے مفھوم میں تلازم ہے۔ دونوں باہم لازم ملزوم ہیں اس ليے دونوں پر غاسق کے اطلاق میں کوئی منافات نہیں (تفسیر المعو ذیتین لابن قیم)ویسے بھی عاند کی روشنی حمله آورں اور فتنہ پر دازوں کے لیے جس قلار مرد ومعاون ہوتی ہے۔ مدافعت كرنے والوں كے ليے اتى مدد گارنہيں ہوتى اس ليے جاند كو بھى اگر غاسق آ ب علي في نے فرمایا ہے تو بیاندھیرے کے مفھوم سے فی الجملہ خارج نہیں ۔مزید تفصیل کے لئے تفسیر المعو ذتین ملاحظہ ہو۔جس سے بیہ بات ظاہر ہوتی ہے کہ جاند دیکھ کربھی اللہ تعالیٰ کی پناہ مانگنی چاہیے جیسے ہم رات کی تار کی سے اللہ کی پناہ طلب کرتے ہیں۔

ناپينديده اورپينديده چيز ديکه کر

حضرت عا ئشصد يقة بيان فرماتي مين كه رسول الله عليلية جب بسنديده چيز و كيھتے توبيدعا يزھتے۔

"اَلْحَمُدُ لِلَّهِ الَّذِي بَنِعُمَتِهِ تَتِمُّ الصَّالِحَاتُ "

''سب تعریفیں اللہ تعالیٰ کے لئے ہیں جس کے فضل واحسان سے اچھی چیز تکمیل محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

www.kitabosunnat.com

پاتی ہیں۔'اور جب کوئی ٹالپندیدہ چیز دیکھتے تو فرماتے: "اَلْحَمْدُ لِلَّهِ عَلَى کُلِّ حَالٍ "

ا أفات نظراوران كاعلاج كم محمد من المحمد الم

'' ہرحال میں اللہ تعالی کی تعریفُ اوراس کاشکر ہے۔''

آندهی کود مکھ کر

ام المؤمنین حضرت عا نَشَرُّصُد یقه فرماتی ہیں که رسول اللّه عَلَیْتُ نے فرمایا ہوا کو گالی مت دو۔ آندھی کی ناپبندیدہ صورت دیکھوتو بید عاپڑھو۔

"اَللَّهُمَّ اِنِي أَسُئَلُكَ خَيْرَ هَا وَخَيْرَمَا فِيهَا وَخَيْرَمَا أَرْسِلَتُ بِهِ وَأَعُودُهُ وَكُورَمَا أَرْسِلَتُ بِهِ وَأَعُودُهُ إِكَ مِنْ شَرِّها وَشَرِّمَا فِيهَا وَشَرِّمَا أُرْسِلَتُ بِهِ.

(مسلم ،ترمذی)

''اےاللہ! میں آپ سے اس آندھی کی خیر و برکت اور جو بچھاس میں خیر ہے اور جس کے ساتھ بھیجی گئی ہے اس کی خیر و برکت کا سوال کرتا ہوں ،اور میں تیری بناہ میں آتا ہوں اس کے شر سے اور جواس میں شر ہے اور اس شر سے جس کے ساتھ رہیجی گئی ہے''

(۲) حضرت ابن عباس فرماتے ہیں کہ جب تیزو تند ہوا چلتی تو آپ علیہ علیہ کھٹنوں کے بل بیٹھ جاتے اور یدعا پڑھتے۔ گھٹنوں کے بل بیٹھ جاتے اور یدعا پڑھتے۔

"اَلـلَّهُمَّ اجُعَلُهَا رَحُمَةً وَّلَا تَجُعَلُهَا عَذَاباً ،اَللَّهُمَّ اجُعَلُهَا رِيَاحاً وَلَا تَجُعَلُهَا رِيُحاً" (الاذ كار للنووى)

''اے اللّٰہ َ اِس ہوا کو ہمارے لئے رحمت بنا اور زحمت نا بنا ،اے اللّٰہ اِسے نفع بخش ہوا بنا نقصان دہ آندھی نہ بنا۔''

بارال کے وقت

ام المؤمنين حضرت عاكشه صديقة "سے روايت ہے كه رسول الله جب بارش كو و كيھتے تو فرماتے: "صَيِّباً هَنِيُنَّا" اورا يك روايت ميں ہے"صَيِّبًا لَّافِعًا"" "كما سے الله! اسے نفع دینے والی بارش بنا" (بخاری، ابوداؤد، ابن ملجہ)

ابن ماجه میں ہے کہ جب آپ افق پر بادل دیکھتے تو تمام کا م چھوڑ دیتے اور یہ دعا

پڑھتے:

"اَللَّهُمَّ إِنِّى أَعُو ُ ذُبِكَ مِنُ شَرِّ مَا أُرُسِلَ بِهِ" "اےاللہ! میں تیری پناہ لیتا ہوں اس شرہے جس کے ساتھ یہ بھیجا گیاہے"

تسى منكر كود تكوير

حضرت ابوسعید خدری بیان کرتے ہیں کہ رسول اللہ علیہ فیر مایا ۔
مَنُ رَأَی مِنْکُمُ مُنْکُراً فَلَیُغَیِّرُهُ بِیَدِهِ، فَإِنُ لَّمُ یَسْتَطِعُ فَبِلِسَانِهِ،
فَإِنْ لَّمُ یَسْتَطِعُ فَبِقَلْبِهِ وَ ذَلِکَ أَضُعَفُ الْایمَانِ "(مسلم)

''تم میں سے جوکوئی براکام دیکھے تو اسے چاہیے کہ اپنے ہاتھ سے روکے، اگراس کی طاقت نہیں رکھتا ہوتو دل سے برا کی طاقت نہیں رکھتا ہوتو دل سے برا جانے، بیسب سے کمزورا کیمان ہے۔ اورا کیک روایت میں ہے کہ اس کے بعدرائی کے برابر جمل ایمان نہیں ہھذا ہر مسلمان کا حسب استطاعت بہ فریضہ ہے کہ وہ برائی کوروکئے کی کوشش کرے تاکہ معاشرہ فواحش و مشرات سے پاک اور شیح اقدار پر قائم ہو۔

نظر بدكى حقيقت

نظر بدکی تا ثیرایک معلوم حقیقت ہے،جس کا انکارممکن نہیں قر آن مجید میں بھی اس کا اشارہ موجود ہے۔ چنانچہاللہ سجانہ وتعالیٰ کا ارشاد ہے۔ ﴿ وَإِنۡ یَّکَادُ الَّذِیۡنَ کَفَرُوا لَیُزُلِقُونَکَ بِأَ بُصْرِهِمُ ﴾ ﴿ القلم: ٥١)

''اور بیکا فرایسامعلوم ہوتا ہے کہ آپ کواپی نگاہوں سے پھلا کرگرادی'' حضرت ابن عباس اور ام مجاہد وغیر و فرماتے ہیں کہ ﴿لَیْزُلِقُونَکَ بِأَ بُصْرِ هِم﴾ سے مراد'' یکعیت و نک بابصار هم" ہے کہ وہ اپنی آٹھوں سے تہیں نظر لگانے کی کوشش کرتے ہیں اور حافظ ابن کثیر نے بھی لکھا ہے کہ ہیآ یت اس بات کی دلیل ہے کہ نظر بدک تا ثیر تی ہے۔ (تفییر ابن کثیر: جس ۵۲۷)

و آفات نظراوران کا علاح کی در آفات نظراوران کا در آفات نظران کا در آفات ک

حافظاہن قیم نے بھی فرمایا ہے کہ بعض مفسرین فرماتے ہیں کہ اس سے مراد نظر بد کے اثر سے آپ علیہ کے تو تعلیف بہنچانا ہے۔ چنا نچہ روایت میں ہے کہ بعض ایسے اشخاص جو نظر بد کے لئے مشہور تھے آنخضرت علیہ کے سامنے لائے گئے اور انھوں نے آپ کو گھور کر کہا، ہم نے تو بھی ایسا آ دمی نہیں دیکھا اور نہ کسی کا ایسا کلام سنا ہے۔ بیاس قسم کے لوگ تھے کہا، ہم نے قرب او فمٹنی پر ان کی نظر پڑجاتی تو آئیس اپنی نظر بد پر اس قدرا عتمادتھا کہ وہ اپنی کہ جب کسی فر بداو ٹرکنی پر ان کی نظر پڑجاتی تو آئیس اپنی نظر بد پر اس قدرا عتمادتھا کہ وہ اپنی علام سے کہد دیتے بیٹو کری لے لواور فلال شخص کی او ٹئی کا گوشت لے آؤ۔ اور یوں ایسا ہی ہوتا کہ ان کے گھور نے سے وہ او ٹئی زمین پر گر کر لو شخ گئی اور اس کا مالک اسے مجبور اذرائے کر ویتا۔ (تفسیر المعوذ تین)

ای طرح اللہ تعالیٰ نے «ھنرت یعقوب علیہ السلام کے بارے میں فر مایا کہ انھوں نے اپنے بیٹوں کومصر جھیجے ہوئے تصبحت کی کہ:۔

﴿ بِنَنِي كَا تَـدُ خُـلُوا مِنُ بَا بٍ وَّاحِدٍ وَّادُخُلُوا مِنُ أَبُوَابٍ مُتَفَرِّقَةٍ وَمَا أُغنِي عَنْكُمُ مِّنَ اللَّهِ مِنُ شَيءٍ ﴾ الآية (يوسف: ٢٤)

''اے میرے بیٹو الیک ہی دروازے سے داخل مت ہونا بلکہ الگ الگ دروازوں میں سے داخل ہونا ، میں شہیں اللہ کی تقدیر ہے نہیں بچاسکا''اس آیت کی تفسیر میں حضرت عبداللہ "بن عباس ، محمد بن کعب " بجابر " ، الضحاک ، قادہ ؓ وغیرہ فرماتے ہیں کہ حضرت یعقوب علیہ السلام نے نظر بدسے بچنے کے لئے انہیں الگ الگ دروازوں میں سے داخل ہونے کا حکم فرمایا تھا۔ کیونکہ وہ پغیرزاد ہے اور یوسف علیہ السلام کے بھائی تھے۔ خوبصورت اور قد آور جوان تھے۔ وہ گیارہ کے گیارہ ایک ساتھ داخل ہوتے تو ہوسکتا تھا کہ خوبصورت اور قد آور جوان تھے۔ وہ گیارہ کے گیارہ ایک ساتھ داخل ہوتے تو ہوسکتا تھا کہ کسی عاسد کی نظر کا شکار ہو جاتے۔ (تفسیر ابن کثیر : ج اص ۱۲۲) یہی بات علامہ قرطبی سے نے اپنی (تفسیر ج ص ۱۲۸) میں اور دیگرمفسرین کرام نے بھی کہی ہے۔

احادیث پاک میں بھی نظر بدکی تا ثیراوراس کی حقیقت کامختلف انداز میں ذکر آیا ہے۔ چنا نچ حضرت ابو هریرہ سے مروی ہے کہ رسول اللہ علیقہ نے فرمایا: ''اَلْعَیْنُ حَقّٰ،' نظر کا لگ جانا حق ہے (بخاری نمبر : ۴۵۵مسلم) سنن ابن ماجہ میں حضرت عاکشہ سے کا لگ جانا حق ہے (بخاری نمبر : ۴۵۵مسلم) سنن ابن ماجہ میں حضرت عاکشہ سے

الفرادران كا علاج كم المحاص ال

روایت ہے کہ رسول اللہ علیہ نے فرمایا: نظر بدسے اللہ کی بناہ مانگواس کی تا خیر برحق ہے۔ حضرت جابر بن عبدالللہ بیان کرتے ہیں کہ رسول اللہ علیہ نے فرمایا:۔

"اَلَّعَيُّنُ حَقٌّ لَتُوْرِدُ الرَّجُلَ الْقَبُرَ ،وَالْجَمَلَ الْقِدُرَ ،وَإِنَّ أَكْثَرَ هِلَا كِ أُمَّتِي فِي الْعَيُنِ "

'' نظر کا لگناحق ہے ہے آ دمی کو قبر میں اور اونٹ کو ہنڈیا میں داخل کر دیتی ہے، اور میری امت کی موت کا اکثر سبب نظر لگنے ہے۔''

حافظ ابن کیٹر فرماتے ہیں کہ اس روایت کے تمام راوی ثقه ہیں (تغیر ابن کیٹر: شام کا میں روایت معمولی اختلاف الفاظ سے تاریخ بخاری ،مندالبزار اورالحلیة لا بی افعیم میں بھی مروی ہے اورعلامہ البانی نے بھی اسے حسن قرار دیا ہے (صحح الجامح نبر ۳۱۲۳) حضرت ام سلمة فرماتی ہیں کہ رسول اللہ عظیمہ نے اپنے گھر میں ایک بچی کو دیکھا جس کے چیزے کارنگ بدلا ہواتھا آپ نے فرمایا: اس کودم کراؤ اسکونظر لگی ہوئی ہے۔ دیکھا جس کے چیزے کارنگ بدلا ہواتھا آپ نے فرمایا: اس کودم کراؤ اسکونظر لگی ہوئی ہے۔ (بخاری نبر: ۵۷۳۹د غیرہ)

عنافظائن کیڑے اس حوالے ہے متعددا حادیث اپن تفیر (جہم ۲۸س۵۲۹۔۵۳۰)
میں بیان کی ہیں بہاں ان کا استیعاب مقصود نہیں ۔ حافظائن تیم ؓ نے ذکر کیا ہے کہ جس کی نظر بدگتی ہے اس کے جذبات خبیثہ جس قدر شخت اور طاقتور ہوں گے ای قدر انسان اس سے متاثر ہوتا ہے حتی کہ موت کے مند میں چلا جاتا ہے ۔ بالکل اسی طرح جس طرح بعض سانپ ایسے ہیں کہ ان کے صرف گھور نے سے انسان اندھا ہوجاتا ہے اور عورت کا حمل ساقط ہوجاتا ہے۔ جیسے لنڈورے اور ذوالطفیتین (چیت کبرا) کے بارے میں رسول اللہ علیہ ہیں خرامایہ ہوجاتا ہے۔ جیسے لنڈورے اور ذوالطفیتین (چیت کبرا) کے بارے میں رسول اللہ علیہ نے فرمایا ہے "إِنَّهُ مَا يَعظُ مِسَانِ الْبِصَرَو يَسْتَسْقِطَانِ الْحَبَلُ " (بخاری: ۲۲۹۷)" کہ بیہ دونوں بینائی ضائع کر دیتے ہیں ۔ اور مادہ کا حمل گراد ہے ہیں "اس لئے جب کوئی شریاور حاسد آتش انتقام میں مشتعل ہوکر کسی کود کھتا ہے تو اس کی بیز ہم یکی شعاعیں اس کی ہلاکت حاسد آتش انتقام میں مشتعل ہوکر کسی کود کھتا ہے تو اس کی بیز ہم یکی شعاعیں اس کی ہلاکت حاسد آتش انتقام میں مشتعل ہوکر کسی کود کھتا ہے تو اس کی بیز ہم یکی شعاعیں اس کی ہلاکت اور بیاری کا سبب بن جاتی ہیں (تفیر معوذ تین) آج کل تو مسمرین ماور بیناٹائن مایک فن عامری میں جتلا ہی نہیں بلکہ آئ ذریعے بیاریوں کا علاح بن چکا ہے جس میں قوت نظر سے بیاری میں جبتال ہی نہیں بلکہ آئ ذریعے بیاریوں کا علاح بن چکا ہے جس میں قوت نظر سے بیاری میں جاتا ہوں کیا بیاری میں جس میں قوت نظر سے بیاری میں جبتال ہی نہیں بلکہ ان ذریعے بیاریوں کا علاح بین چکا ہے جس میں قوت نظر سے بیاری میں جبتال ہوں کا علاح بین کیاری میں جو بیاری میں جو بیاری میں جاتال کیاری میں جو بیاری میں جو بیاری میں جاتال کی نیت کیاری میں جو بیاری میں جو بیاری میں جبتال کی بیاری میں جو بیاری میں جبتال میں جس کو بیاری میں جو بیاری میں جو بیار کیاری میں جو بیار کیاری میں جو بیار کیاری میں جو بیاری میں جو بیاری میں جو بیار کیاری میں جو بیاری میں جو بیار کیاری میں جو بیار کیا ہوں کیار کیاری کیاری کیاری کیاری کیاری کو بیار کیاری کیاری

و الفائظراوران كاعلام كالمحاص المحاص المحاص

بھی کیا جاتا ہے اس لئے نظر کے لگنے کا افکار بہرنوع غلط ہے۔

نظر بدكاعلاج

جب معلوم ہو جائے کہ فلال شخص کی نظر لگی ہے تو اسے کہا جائے کہ وہ کسی برتن میں وضوکرے۔اس کا بیستعمل یانی متاثرہ خص کےسراور پشت پر پچھیلی جانب سے بہادیا جائے تو اللہ تعالیٰ اسے شفادے دیتے ہیں۔ چنانچے حضرت ابوا مامٹرین تھل بن حنیف بیان کرتے ہیں کہ میرے والد تھل بن حنیف (جن کارنگ سفید اورجسم بہت خوبصورت تھا) نے مدینہ طبیبہ سے باہرخرار نامی وادی میں عنسل کرنے کے لئے قمیض اتاری تو حضرت عامر ؓ بن ربعد نے کہامیں نے اتنا خوبصورت جسم تو تہمی نہیں دیکھا، یہ کہنے کی وریقی کہ حضرت سھل میں ہونے لگااوراس کی شدت میں اضافہ ہوتا گیا ، رسول اللہ علیہ کواس کی اطلاع دی گئ تو آپ عظیم نے فرمایا کیا تہمیں معلوم ہے کہ س کی نظر لگی ہے؟ لوگوں نے کہاعامر " بن ربیعہ کی ،آپ ؓ نے انہیں بلایا اور سخت ناراض ہوئے اور فر مایاتم میں سے کیوں کوئی اینے بھائی گونٹ کرنا چاہتا ہے تم نے اس کے لئے برکت کی دعا کیوں نہ کی ۔ جب بھی تم میں سے کوئی ایک اینے بھائی کودیکھے اور وہ اسے اچھا لگے تو اسے چاہیے کہ اس کے لئے برکت کی دعا کرے۔(گویااس برکت کی دعائے نظر کا اثر نہیں ہوگا) پھرآپ علیہ نے حضرت عامر کوچکم دیا که وضوکروا پناچېرااور باته کهبنو ل تک دهوؤ ،اینځ گھٹنول کوبھی اور جیا در کا داہنا حصہ جوجسم سے ملا ہوا ہوتا ہے وہ دھوؤ، چر حکم دیا کہ وہ یانی تیجیلی جانب سے تھل پر پھینک دو_چنانچالیا کیا گیاتو حضرت تھل[®]ای وقت تندرست ہو گئے۔

یدروایت موطاامام مالک کے علاوہ مندامام احمد (جساص ۲۸۸،۴۸۷) ابن ماجداور سیح ابن حبان میں سیح سند سے مروی ہے۔اوراس میں «داخلة ازاد ہ فی القدح» کے الفاظ ہیں کہ پیالے میں داخل ازار کودھوئے۔اس سے کیامراد ہے اس کے متعلق مختلف اقوال ہیں۔امام ابوعبید تفرماتے ہیں کہ اس سے دائیں جانب کی طرف چا در کا وہ حصہ مراد ہے جوجسم کے ساتھ ملا ہوا ہو (شرح السنہ:ج۲اص۱۲۹) یعنی چا دریا شلوار کا وہ دائیاں



حصہ جو کمر کے ساتھ ملا ہوا ہوتا ہے۔اس کو بھی دھویا جائے ۔وضو کی اس کیفیت کو بعض روایات میں عسل سے بھی تعبیر کیا گیا ہے۔اس سے مکمل عسل نہیں بلکہ انہی اعضا کا دھونا مراد ہے۔

- (۲) ' اگر وضومکن نہ ہو یامعلوم نہیں کہ نظر کس کی گئی ہے؟ یاعائن وضو ہے انکار کر دے تو پھر دیگر ادعیہ مسنونہ سے مریض کو دم کیا جائے۔مثلاً:
 - (۱) معو ذتین یعنی آخری دوسورتوں کوتین ، پانچ یاسات بار پڑھاجائے۔
 - (۲) مریض کے سر پر ہاتھ رکھ کرتین، پانچ میاسات بارید دعا پڑھے۔
- (الف)"بِسُمِ اللّهِ اَرْقِيُكَ، وَاللّهُ يَشُفِيُكَ مِنْ كُلِّ دَآءٍ يُوُذِيْكَ، وَمِنْ كُلِّ نَفُس أَوْعَيُن حَاسِدٍ اللّهُ يَشُفِيُكَ، بِسُمِ اللّهِ اَرْقِيْكَ"(مسلم)
- (ب) "اَللَّهُمَّ رَبُّ النَّاسِ، اَذُهِبِ الْبَاْسَ، وَاشُفِ اَنْتَ الشَّافِيُ لَا شِفَاءَ اِلَّا شِفَآءُكَ شِفَآءً لَّا يُغَادِرُ سَقَماً "(البخاري)
- (ج) "أَعُودُ بِكَلِمَاتِ اللهِ التَّآمَّةِ مِنُ كُلِّ شَيْطَانٍ وَّهَا مَّةٍ وَمِنُ كُلِّ عَيْنٍ لَا مَّةٍ "(البخارى)
- (۳) جَسُمَى كَى نظر بدكااثر ہوتا ہوا ہے چاہيے كہ جب وہ كى چيز كود يكھے تواس كے لئے بركت كى دعا كرے جيسا كہ او پر حضرت ابوا مامةً كى حديث بيس گر را ہے ـعلامه ابن عبد البر فرماتے ہيں كہ اسے يوں كہنا چاہيے۔" تَبَسادَكَ اللَّهُ أَحْسَنُ الْحَالِقِيْنَ ، اَللَّهُ مَّ بَارِكُ فِيْهِ " (شوح الزرقانى على الموطا)

فسادنظرے بجنے كاطريقه

آپ پڑھآئے ہیں کہ رسول اللہ علیہ نے غیر محرم کود کھنے سے منع فرمایا ہے ، بلکہ اللہ سجانہ وتعالیٰ نے مرد وعورت کواپی نگاہیں نیچی رکھنے کا تھکم دیا ہے۔ مگرعورت فطرتاً جاذب نظراور باعث کشش ہے اس کئے اس کے فتنے سے بچنے کے لئے آنخضرت میں ہے بالخصوص نو جوانوں سے فرمایا: ''اگرتم میں استطاعت ہو (یعنی حالات اجازت دیں) تو

و آفات نظراوران کا علاح کی در آفات نظراوران کا علاح کی در آفات نظراوران کا علاح کی در ا

شادی کرو۔''

''فَإِنَّهُ أَغَضُّ لِلُبَصَرِ '' '' یہ نگاہ نیچی رکھنے کا باعث ہے'' (بخاری وسلم) (۲) انسان اگرا پی کمزوری کی بنا پر کسی عورت کود کیھ کر دل گرفتہ ہو جائے تو اسکی صورت میں رسول اللہ علیہ نے فرمایا'' کہ اسے چاہیے کہ وہ اپنے گھر چلا جائے اور اپنی بیوی سے اپنی ضرورت پوری کرے'' (صحیح مسلم) تا کہ وہ کسی بڑے فتنے میں مبتلا ہونے سے نیچ جائے۔

(٣) اس طرح جب کسی غیرمحرم یا امرد پرنظر پڑے تو فورا اس آیت مبارکہ کامفہوم دل
ود ماغ میں لے آئے ﴿ یَعُلَمُ حَآ نِنَةَ اللّا عُینِ وَمَا تُخْفِی الصَّدُورُ ﴾ کہاللہ
سجانہ و تعالی میری آنکھ کی خیانت اور دل کے جمیدوں کو بھی جانتے ہیں ۔ کوئی اور
میری حرکت کود کھتا ہے یانہیں ، اللہ تعالی تو مجھے دکھے رہے ہیں۔

(٣) نظر کے فتنے سے بیخ کے لئے اگراس عمل کا اہتمام کرلیا جائے کہ راستے میں ذکر اللہ میں مصروف رہے تو بہت حد تک اس سے محفوظ رہا جاسکتا ہے۔ اللہ سجانہ و تعالیٰ کا ذکر ہر حال میں مطلوب ہے ، بجو چنداوقات کے ، جس کی تفصیل کتب اذکار میں موجود ہے۔ مسجد میں تو اللہ تعالیٰ کے ذکر اور نماز وعبادت کے لئے ہی بنائی جاتی ہیں، لطف تو یہ ہے کہ صنم کدہ میں اللہ تعالیٰ کا ذکر کیا جائے ۔ امام داؤد بن اُبی صند بھری المتوفی ۱۹ سے کہ صنم کدہ میں اللہ تعالیٰ کا ذکر کیا جائے ۔ امام داؤد بن اُبی صند ہوتے ہیں ابن ابی عدی فر ماتے ہیں : کہ ایک بار انہوں نے ہمیں فر مایا: کہ اے ہوتے ہیں ابن ابی عدی فر ماتے ہیں : کہ ایک بار انہوں نے ہمیں فر مایا: کہ اے نوجوانو! میں تہمیں ایس بات بتلا تا ہوں ، شاید تمہیں اس سے فائدہ پنچے ۔ میں جب نوجوان تھا اور باز ارجا تا تو والیسی پر میں اپنے آپ پرلا زم کر لیتا کہ فر تک ذکر کرتا رہوں گا۔ پھر جب وہاں تک پنچتا تو پھراپ آپ پرلازم کر لیتا کہ فحر تک میں ذکر کرتا رہوں گا۔ (الذکرہ ، السیر) اس لئے راہ چلتے آگر ذکر کا اہتمام کیا جائے میں ذو فساد نظر سے بچا جا سکتا ہے۔

(۵) ای طرح اگر غیرمحرم پرنظر پڑ ہے توعمل مکافات کے ڈرسے اپنی نگا ہیں اس سے پھیر

لینی چاہمیں _ یعنی بیر خیال کرے کہ اگر میں کسی کی ماں بہن یا بیٹی کو دیکھوں گا تو کل میری ماں بہن کو دیکھنے والے بھی ہول گے ۔ اگر میں بیہ برداشت نہیں کرتا کہ کوئی میری عزت کو اپنی نگا ہوں کا شکار بنائے تو مجھے کسی اور کی بہوبیٹی کی طرف بھی نگاہیں میری عزت کو اپنی نگا ہوں کا شکار بنائے تو مجھے کسی اور کی بہوبیٹی کی طرف بھی نگاہیں

اٹھانی جا ہے۔ ۔ Minat.com کی اٹھانی جائے۔ ۔ بھنے کے گئے چنگیاں لیتا (۲) اس طرح اگرراہ چلتے کسی خوبرو پرنظر پر جائے اور دل مکررد کھنے کے لئے چنگیاں لیتا

ہوتوا سے اپنے دل میں بی خیال جمانا چاہیے کہ مخلوق کے حسن و جمال پر فریفتہ ہو کراہیا نه ہو کہ کہیں اللہ سجانہ وتعالیٰ کی زیارت سے محروم ہو جاؤں _ جوحسن و جمال اور نور كے پيكر بين "إنَّ اللهُ جَمِيلٌ "كاتصوركرےاورادهرے اپن نگاه پھير لے - حافظ ابن جوزی ؓ نے ذکر کیا ہے کہ شخ ابویعقوب طبری نے بتلایا کہ میرے یاس ایک نو جوان میراخدمت گذارتھا بغداد سے ایک صوفی منش انسان مجھے ملنے کے لئے آیا تو وہ اس نو جوان کی طرف توجہ کرنے لگا۔ میں ایک رات سویا خواب میں اللہ سجانہ وتعالیٰ کی زیارت ہوئی تو مجھے فرمایا جم اس بغدادی کواس نو جوان کی طرف د کیھنے سے منع کیون نہیں کرتے؟ مجھے میری عزت وعظمت کی قتم، امردوں کی طرف اس کا میلان ہوتا ہے جو مجھ سے دور ہوتا ہے۔ابولیقوب فرماتے ہیں: میں نیند سے بیدار ہواتو صبح اس بغدادی کواپنا خواب سنایاس نے سرد آہ لی، گرااور فوت ہو گیا۔ہم نے ا س کونسل دے کر دفنا دیا ایک ماہ بعد میں نے اسے خواب میں دیکھا تو پوچھا کیسے گزری؟ الله تعالی نے تم ہے کیسامعاملہ کیا ہے؟ تو اس نے کہااللہ تعالی نے مجھے اس قدرز جروتو بیخ کی که مجھے ڈر ہوامیری رہائی نہیں ہوگی لیکن اللہ تعالیٰ نے مجھے معاف کردیا۔(زمالھوی)

حضرت شیخ عبدالقادر جیلائی فرماتے ہیں لوگو!اپنے دلوں کو صنم کدہ مت بناؤ ،اللہ تعالی فرشتوں سے زیادہ غیرت مند ہیں۔جس گھر میں تصاویر آویزاں ہوں وہاں اللہ کی رحمت کے فرشتے داخل نہیں ہوتے تو جس دل میں دوسروں کی محبت رہی بھی ہواس میں اللہ تعالی اپنی محبت کا بیج کس طرح ہو کیں گے ۔اس لئے عشق بازی اور دل میں

و آفات نظراوران كا علاح كالم المحالي من المحالي المحال

خو برؤوں کاعکس جمانا بہرنوع غلط ہےاوراس سے پر ہیز لازم ہے۔

اللّٰدے ڈ ریسے رونے والی آئکھ

ایمان خوف ورجا کانام ہے ایک مومن اللہ تعالیٰ کی رحمت کا امید وار ہوتا ہے اور ہمیشہ اللہ تعالیٰ کے عذاب سے ڈرکر دل ہمیں ہے ، اللہ تعالیٰ کے عذاب سے ڈرکر دل میں فکر مند ہونا اور رونا اللہ تعالیٰ کو انتہائی محبوب ہے ۔ رسول اللہ علیہ کا ارشاد ہے کہ قیامت کے روز جن خوش نصیب حضرات کو اللہ تعالیٰ اپنے عرش عظیم کے سایہ میں رکھے گا ان میں ایک وہ ہے ' جو تنہائی میں اللہ کو یا دکر کے روتا ہے ' (بخاری و مسلم) ایک حدیث میں ہے کہ جس کی آئھوں سے اللہ تعالیٰ قیامت کے روز اسے عذاب میں مبتل نہیں کریں گے۔ (حاکم) کسی نے کیا خوب کہا ہے ۔ میں مبتل نہیں کریں گے۔ (حاکم) کسی نے کیا خوب کہا ہے ۔ میلی سلیقہ نہیں جمھ کو رونے کا ورنہ سلیقہ نہیں جمھ کو رونے کا ورنہ بیائی

و آفات ظراوران كاعلاج كي المحالي المحا

صلحائے امت کے اقوال واحوال انتہائی سبق آموز ہیں ۔ مگر اس تفصیل کی یہاں نہ گنجائش ہے اور نہ ہی یہ ہمارا موضوع ہے ۔ اللّٰہ تعالیٰ سے التجاہے کہ ہمیں بھی اپنی محبت نصیب فرمائے اورا پنے عذاب سے بچنے کی توفیق بخشے ۔ (آمین)

آنكهاوردل كامناظره

گناہ کے ارتکاب میں آنکھ اور دل جوکر دار اداکرتے ہیں اسے حافظ ابن قیم ؓ نے ایک دلچیپ مناظرے کی صورت میں بیان کیا ہے۔جس کا ذکر یقیناً فائدہ سے خالی نہیں۔ ہم یہاں اس کا خلاصہ ذکر کرتے ہیں۔'' نظر قاصد ہے اور دل طالب'' آنکھ دیکھنے سے لذی محسوس کرتی ہے۔جبکہ دل کامیابی پرلطف اندوز ہوتا ہے۔ جب دونوں اس میں شریک ہو کر انجام تک پہنچتے ہیں تو دونوں ایک دوسرے کو ملامت کرتے اور ایک دوسرے سے ناراضی کا اظہار کرتے ہیں۔دل کہتا ہے تونے مجھے ہلاکت میں ڈالا۔ تیری وجہ سے میں مسلسل حسرت ویاس میں مبتلا ہوا۔ سبز باغ سے تونے رخ پھیرا مگر گلےسٹرے بینگن سے تو نے شفا طلب کی ۔اللّٰہ تعالٰی نے تمہیں حکم دیا تھا کہ اپنے آپ کو نیچے رکھ ،رسول اللّٰہ عَلَیْتُهُ نے بھی تہہیں اس کی ہدایت فرمائی مگر تو نے کوئی پرواہ نہیں کی تہہیں معلوم نہیں کہ انسان کو ا کثر و بیشتر نقصان تیری لینی آ کھاورز بان کی وجہ ہے ہوتا ہے۔جوآ رام اورعزت کی زندگی گزارنا چاہتا ہےاہے چاہیے کہ آئکھ کو نیچار کھے اور زبان کی حفاظت کرے ، تا کہ تکلیف ہے محفوظ رہ سکے۔ آنکھ ہی زنا وبدکاری کا ابتدائی سبب بنتی ہے۔ بیایک قاصد کا فریضہ سر انجام دیتی ہے۔اس لئے رسول اللہ علیہ نے فر مایا: ایک کے بعد دوسری بارنظر بھر کرکسی کی طرف مت دیکھواور آنکھوں کو نیچار کھو۔اس کے جواب میں آنکھ نے دل ہے کہااول وآخر گناه تیرا ہے، میں تومحض ایک واسطہ ووسیلہ ہوں، تو بادشاہ ہے ہم تیرالشکر ہیں ، اور تیرے تابعدار ہیں،تو نے ہی مجھے قاصد بنایا پھرالٹا مجھے ہی طعن وملامت کرنے لگا۔اگرتو تھم کرتا کہ دروازہ بند کردو، پردے لڑکا دو، تو میں تیری فرمانبر داری کرتی ، تونے مجھے شکارے لئے بھیجا، مگراس نے تیرے لئے جال بھیار کھا تھا،جس میں تو قیدی ہوکررہ گیا۔ پہلے تو بادشاہ

www.kitabosunnat.com

ر آفات نظراوران کا علاج کی در میلان کا معامی کا در 95 کی در آفات نظراوران کا علاج کی در 95 کی در 95 کی در 95 کی تفا،اب غلام بن كرره كميا ہے۔سيدالا نام حضرت محدرسول الله عليہ نے تيرے بارے ميں فر مایا ہے کہ جسم میں ایک ٹکڑا ہے اگر بیدرست ہے تو ساراجسم درست ہے، اگر بیخراب ہوگیا توساراجسم خراب ہوجائے گا۔حضرت ابوهريرة نے فرمايا ہے كه دل بادشاہ ہے اور باقی اعضا اس کالشکر ہیں ۔لہذ ااگر توغور وفکر کرتا توتمہیں معلوم ہوجا تا کہ فساد کی اصل جزیو تو ہی ہے۔ تیری دجہ سے تیر کے شکر میں بگاڑ بیدا ہوا۔اگر توعقلندی سے کام لیتا تو تیرا بیسارالشکر صحیح اور درست رہتا _گمرتو خود ہلاک ہوااوراپی رعیت کوبھی تباہ و برباد کیا۔اورخواہ مخواہ ایک جھوٹی سی کمز وراور نازک آنکھ پرسارانزلہ ڈال دیا کہزنلہ برعضوضعیف می ریز د۔ تیری اصل بیاری یہ ہے کہ تجھ ہی میں اللہ کی محبت نہیں ، اللہ کو یا د کرنے سے تجھے کوئی سرو کا رنہیں ، تونے اللہ کو حیور کر غیر کی طرف توجه کی ،الله کی محبت کو جیور کر دوسروں ہےلولگائی جمہیں یا در کھنا جا ہیے، کہ بنی اسرائیل نے من وسلوی کی جگہ ساگ یات کا مطالبہ کیا تو اللہ تعالیٰ نے ان کی مُدمت کی اور ان پراظهارناراضى فرمايا كه ﴿ اَتَسْتَهُ دِ لُو نَ الَّذِي هُوَ اَدُنَى بِالَّذِي هُو خَيْرٌ ﴾ "كياتم اچھی چیز کے بدلے میں اونی چیز لینا چاہتے ہو''اس لئے اس کا کیا حال ہوگا جواینے خالق و ما لک اور مہربان کی بجائے کسی اور سے محبت کا دم بھرتا ہے ، حالا نکہ نجات اور فلاح وفوز کا دارو مدار اس میں ہے کہ اینے خالق ومالک سے محبت کی جائے اور اس کی محبت سب پر غالب ہو۔ ذراغور تو کروہتم نے اللہ تعالیٰ کے مقابلے میں کس سے محبت کی؟ اس محبت سے تحجے حاصل کیا ہوا؟ تونے ایے آپ کو کانٹوں میں قید کیا، جبکہ اللہ سے محبت کرنے والے عرشِ اللي كاطواف كرتے ہيں ۔ اگر تو غير الله سے مند موڑ كر الله تعالى كى طرف متوجہ وتا تو عجائبات قدرت کا مظاہرہ کرتا ۔اور ہرتتم کی پریشانیوں ہے محفوظ ہوجا تا۔ کیا تمہیں معلوم نہیں کہ اللہ تعالی نے قلب سلیم ہی کوفلاح وفوز کی ضانت دی ہے اور قلب سلیم وہی ہے جس میں بس اس کی محبت موجزن ہو ، اس کی رضا پر راضی ہو، آئھ نے مزید کہا: کہ میرے اور تیرے جرم میں وہی فرق ہے جومیرے اندھے ہونے اور تیرے بے بصیرت ہونے میں بـالله تعالى فرماديا بـك ﴿ فَإِنَّهَا لَا تَعُمَى الْاَبْصَارُ وَلَكِنُ تَعُمَى الْقُلُوبُ الَّتِيُ فِي الصُّدُورِ ﴾ ''بلاشبه تكهيس اندهي نهيس بلكه سينول ميس دل انداها موكيا هے' جكر

نے جب ان دونوں کا جھگڑ ا سنا تو اس نے کہا تم دونوں مجرم ہو۔ایک دوسرے کو ہلاک کرنے میں تم دونوں شریک ہو۔ میں تمہارے درمیان فیصلہ کرتا ہوں اور وہ فیصلہ وہی ہے جوکسی نے روح اورجسم کے مابین کیا تھا۔ چنانچہ شہور ہے کہ قیامت کے روز روح اورجسم کے درمیان جھڑا ہوگاجسم کیے گا تو نے مجھے حرکت دی ،تو نے مجھے تھم دیا ، ورنہ میں تو کچھ کرنے کے قابل ہی نہ تھا،اس لئے عذاب مجھے ہونا چاہیے۔مگرروح کہے گی ،کھایا پیا تو نے ، زندگی کے مزے تو نے لوٹے ،اس لئے عذاب کا بھی تو ہی مستحق ہے۔اللہ سجانہ وتعالیٰ ان کی طرف ایک فرشتے کو حاکم بنا کر بھیج دیں گے ، وہ ان کے درمیان فیصلہ کرے گا کہتم دونو ں کی مثال اس د کیھنے والے ایا بھے اور چلنے والے اندھے کی سی ہے کہ دونوں باغ میں داخل ہوئے ،ایا بج نے اندھے سے کہا، میں یہاں بڑے اچھے اچھے پھل د کھے رہا ہول کیکن کیا کروں؟ میں کھڑ انہیں ہوسکتا۔اندھے نے کہا: میں کھڑا تو ہوسکتا ہوں مگر دیکھے کچھنہیں سکتا ، ایا ہیج نے کہاا دھرآ ، مجھےاہیے کندھے پراٹھا، میں پھل تو ڑتا ہوں ، پھر دونوں مل کر کھا ئیں گے۔اب بتلاؤسزا کسے ملے گی؟ کہیں گے دونوں کو،جگرنے کہابس اسی طرحتم دونوں مجرم مو_دونول *مزاكمستحق مو*_ (اعاذنا الله منه)(روضة المحبين ص ٢ ١ ١ ٢٢٠ ١) *الله* سبحانہ وتعالیٰ ہمیں نظر کی آفتوں سے بچائے ،اپنی اوراینے حبیب حضرت محمد رسول التعلیقی کی سچی محبت واطاعت کی تو فیق عطاً فرمائے۔

"سبحانك اللهم وبحمدك اشهدان لا اله الا انت استغفرك و اتوب اليك"

ارشادالحق اثرى

---{�}---

Tripple C Computers Mob:0321-6610848

اماره کی میگرمطبوعات

- 1. العلل المتناهية في الأحاديث الواهية
- 2. إعلام أهل العصر بأحكام ركعتي الفجر للمحدث شمس الحق الديانوي
- المسند للإمام أبي يعلى أحمد بن على بن المثنى الموصلي" (چيشخيم جلدول ش)
 - 4. المعجم للإمام أبي يعلى الموصلي
 - 5. مسند السواج، للإمام أبي العباس محمد بن اسعق السواج
 - 6. المقالة العسنى (المعرب) للمعدث عبد الرحمٰن المباركفوري -
- 7- جلاء العينين في تخريج روايات البخارى في جزء رفع اليدين للشيخ الأستاذ بديع
 الدين شاه الراشدي
 - 8. إمام دار قطني 9. صحاح بيد اوران كي مؤ لفين
 - 10. موضوع مدیث اوراس کے مرافع 11. عدالت سحابہ فکالمنا
 - 12. كتابت مديث تاعبد تابعين 13. الناسخ والمنسوخ
 - 14. احكام الجنائز 15. محمد بن عبد الوهاب
 - 16. قادياني كافركيون؟ 17. يار در سول 機 كى يارى تماز
 - 18. مئله قربانی اور پرویز
 - 19 ياك وبندش علائ المحديث كي خدمات حديث
 - 20. توضيع الكلام في وجوب القراء ة خلف الإمام
 - 21. احاديث بدايد فني وتحقيق حيثيت 22. آفات نظراوران كاعلاج
- 23. قضاك رجب للامام ابي بكر الخلال 24. تبيين العجب للحافظ ابن حجر المسقلاني
 - 25۔ مولانا سرفراز صفدرا پی تصانف کے آئیہ س
 - 26. آئيندان كود كهايا توبرامان ك 27. حوذ المؤمن
 - 28. احادیث مح بخاری وسلم کوند ہی داستانیں بنانے کی ناکام کوشش
 - 28. الم بخاري ربعض اعتراضات كاجائزه 29 مسلك المحديث اورتح يكات جديده
 - 31. اسباب اختلاف القتباء 32 مشاجرات صحابه في الله الورساف كامؤقف